

اسلامیات لازمی

گیارہویں جماعت



خیبر پختونخوا ٹیکسٹ بک بورڈ، پشاور

باب نمبر	عنوان	صفحہ	باب نمبر	عنوان	صفحہ
۳۰	۳۔ عالمگیر کتاب	۴۳	۳۰	نماز کے فوائد	۴۳
۳۱	۴۔ جامع کتاب	۴۵	۳۱	بے روح نمازیں	۴۵
۳۱	۵۔ محل تہذیب کی تائید	۴۵	۳۱	روزہ	۴۵
	کرنے والی کتاب	۴۶	۳۱	ضبط نفس	۴۶
۳۱	۶۔ قرآن مجید کا اعجاز	۴۷	۳۱	روزوں کا ثواب	۴۷
	آخرت	۴۸	۳۱	روزے کے اجتماعی فوائد	۴۸
۳۲	مفہوم	۴۹	۳۲	رمضان المبارک اور قرآن حکیم	۴۹
۳۳	مکرمین آخرت کے شہادت اور	۴۹	۳۳	رمضان اور پاکستان	۴۹
	ان کا قرآنی جواب	۴۹	۳۳	بے اثر روزے	۴۹
۳۵	اسلام میں عقیدہ آخرت کی اہمیت	۵۰	۳۵	زکوٰۃ	۵۰
۳۶	۱۔ نیکی سے غیبت اور بدی کی نفرت	۵۱	۳۶	معاشی فوائد	۵۱
۳۶	۲۔ بہادری اور سرفروشی	۵۲	۳۶	معاشی فوائد	۵۲
۳۷	۳۔ صبر و تحمل	۵۳	۳۷	زکوٰۃ کے مصارف	۵۳
۳۷	۴۔ مال خرچ کرنے کا جذبہ	۵۴	۳۷	مسائل زکوٰۃ	۵۴
۳۷	۵۔ احساس ذمہ داری	۵۴	۳۷	ادائیگی زکوٰۃ کے چند اصول	۵۴
۳۷	۶۔ سوالات	۳۷	۳۷	حج	۳۷
	باب دوم		۳۷	جامعیت	۳۷
	اسلامی شخص		۳۷	زازین خانہ کعبہ کی کیفیات	۳۷
۳۹	ارکان اسلام	۵۹	۳۹	فوائد	۵۹
۳۹	کلمہ شہادت	۶۰	۳۹	حج مقبول	۶۰
۴۱	انسانی عظمت کا خاسن عقیدہ	۶۱	۴۱	جہاد	۶۱
۴۲	نماز کی تائید	۶۱	۴۲	جہاد کا مفہوم	۶۱

صفحہ	باب نمبر	عنوان	صفحہ	باب نمبر	عنوان
84		احترام قانون	81		اقتسام جہاد
85		کسب حلال	81		خوادم نفس کے خلاف جہاد
86		ایثار	83		جہاد بالستیف
88		اخلاقی ردائیں	84		جہاد اور جنگ میں فرق
88		جھوٹ	85		جہاد کے فضائل
89		نجسیت			اللہ تعالیٰ اور رسول اللہ کی محبت اور اطاعت
		نجسیت و اتہام کا فرق	86		اللہ تعالیٰ کے احسانات
91		منافقت	88		رسول اللہ کے احسانات
92		تکبر	87		شرط محبت، اطاعت رسول
93		حسد			حقوق العباد
94		سوالات	89		والدین کے حقوق
96		باب سوم	70		اولاد کے حقوق
96		رحمت للعلیین	72		میاں بھوی کے باہمی حقوق
97		امت پر شفقت و رحمت	74		رشتہ داروں کے حقوق
98		کافروں پر رحمت	75		اساتذہ کے حقوق
98		عورتوں کے لئے رحمت	76		ہمسایوں کے حقوق
99		بچوں کے لئے رحمت	78		غیر مسلموں کے حقوق
99		قیمتوں اور غلاموں کے لئے رحمت	79		معاشرتی ذمہ داریاں
100		اخوت	79		دیانتداری
101		مساوات	80		ایفائے عہد
102		میر و استقلال	82		سچائی
104		غفور و مکرر	82		عدل و انصاف

باب نمبر	عنوان	صفحہ	باب نمبر	عنوان	صفحہ
	ذکر	۱۰۶		حدیثی حفاظت (سینوں کے لیے)	۱۱۴
	سواہت	۱۰۷		کتابی حفاظت	۱۱۵
باب چہارم	تعارف قرآن و حدیث			جمع مسکن سخت عثمان کے	۱۱۸
	تعارف	۱۰۸		عہد میں	
	قرآن مجید کے اسما	۱۰۸		قرآن مجید کی خوبیاں	۱۱۹
	فضائل قرآن مجید	۱۰۹		قرآن مجید کی تاثیر	۱۲۱
	وہی کیا ہے؟	۱۱۰		حدیث اور سنت	۱۲۵
	نزدیکی مسکن	۱۱۰		حدیث یا سنت کی شرعی حیثیت	۱۲۴
	مکی اور مدنی سورتیں			تدوین حدیث	۱۲۷
	مکی اور مدنی سورتوں کا فرق	۱۱۲		مستحب آیات	۱۳۱
	حفاظت و تدوین قرآن مجید	۱۱۳		مستحب احادیث	۱۳۵
				سواہت	۱۳۷

اسلام کا تعارف

اسلام کے لفظی معنی ہیں حکم ماننا، کسی کے سامنے گردن جھکا دینا اور اپنے آپ کو کسی کے سپرد کر دینا۔ شریعت میں انبیائے کرام کے بتائے ہوئے طریقوں کے مطابق اللہ تعالیٰ کے احکام ماننے، اس کے سامنے گردن جھکانے اور اپنے آپ کو اس کے سپرد کرنے کا نام اسلام ہے۔

اللہ تعالیٰ نے اس کائنات کو ایک خاص نظم و ضبط کا پابند پیدا کیا ہے۔ زمین ایک مقررہ وقت میں سورج کے گرد اپنا چکر پورا کرتی ہے۔ دن اور رات ایک خاص پابندی کے ساتھ ایک دوسرے کے بعد آتے ہیں۔ سورج اور چاند مقررہ وقت پر طلوع و غروب ہوتے ہیں۔ موسم مقررہ انداز میں بدلتے رہتے ہیں اور کائنات کی کوئی چیز اللہ تعالیٰ کے حکم سے سرتابی نہیں کر سکتی۔ کیونکہ احکام الہی کی پابندی ان کی فطرت میں شامل ہے۔

اللہ تعالیٰ نے انسان کو تمام مخلوقات سے ممتاز پیدا کیا ہے۔ اسے عقل و فکر کی نعمت دے کر ایک محدود دائرے میں اختیار بھی دیا ہے۔ اگرچہ اسے اپنی موت و حیات پر کوئی اختیار نہیں، لیکن اس عرصہ حیات کے مختصر وقفے میں وہ جو کچھ کرتا ہے، اپنے ارادے اور اختیار سے کرتا ہے۔ "اسلام" چاہتا ہے کہ انسان اپنے نکر و عمل کو اللہ اور اس کے رسول صلی اللہ علیہ وآلہ وسلم کے احکام کا تابع کر دے۔

الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا (المائدہ: 3)

ترجمہ: "آج کے دن میں نے تمہارے لیے تمہارا دین مکمل کر دیا اور تم پر اپنی نعمت پوری کر دی اور تمہارے لیے اسلام کو بحیثیت دین پسند کیا"

دین اسلام ایمان اور عمل صالح کا مجموعہ ہے۔ اللہ تعالیٰ کی وحدانیت، رسالت

اور آخرت وغیرہ کا زبان ہے اقرار اور ان پر دل سے یقین ایمان کہلاتا ہے اور اسلام کی رو سے ایمان کی بنیاد پر اللہ تعالیٰ کے احکام بحال لانے کو عمل صالح کہتے ہیں۔ اس کی تین قسمیں ہیں۔

1۔ عبادات :- عبادات اللہ کے حضور انتہائی، عاجزی اور محتاجی کے اظہار کا نام ہے۔ اصطلاح شریعت میں نماز، روزہ، زکوٰۃ، حج جیسے احکام کی بجا آوری کو عبادات کہتے ہیں۔

2۔ معاملات :- ان کا تعلق معاشرتی حقوق و فرائض سے ہے۔

3۔ اخلاق :- انسانی سیرت کی وہ خوبیاں جو اللہ تعالیٰ کو پسند ہیں اور انسان کی شخصیت نکھارتی ہیں۔

اعمال کی یہ تقسیم صرف سمجھنے کے لیے ہے۔ ورنہ دین کو حصول میں تقسیم نہیں کیا جاسکتا اور نہ اس کے ٹکڑے کر کے ایک دوسرے سے الگ کیا جاسکتا ہے۔ آدمی ایمان تو لائے لیکن احکام الہی پر عمل نہ کرے۔ یہ نیک کام تو کرے لیکن اللہ اور اس کے رسول صلی اللہ علیہ وآلہ وسلم پر ایمان نہ لائے۔ ایسا ایمان اور عمل اللہ تعالیٰ کے نزدیک مقبول نہیں۔ جو نیک کام اللہ تعالیٰ کی رضا کے لیے نہ کیا جائے اس سے اللہ تعالیٰ راضی نہیں ہوتا۔ اور اس سے دنیا اور آخرت کی کامیابی حاصل نہیں ہوتی۔ اس کے برعکس اگر کوئی شخص صرف عبادات میں مصروف رہے لیکن اس کے معاملات احکام الہی کے مطابق نہ ہوں تو اس کو ہم باعمل مسلمان نہیں کہہ سکتے۔ نہ کوئی بد اخلاق آدمی اچھا مسلمان کہلا سکتا ہے۔ اسلام ایک مکمل نظام حیات ہے۔ زندگی کا کوئی پہلو ایسا نہیں جس کے متعلق رسول اکرم صلی اللہ علیہ وآلہ وسلم نے قول و عمل سے اللہ تعالیٰ کے احکام ہم تک نہ پہنچائے ہوں۔ ان احکام کو ہر پہلو سے ماننا لازم ہے۔

کو سیدھا راستہ۔ راستہ ان لوگوں کا جن پر تو نے انعام کیا ہے۔ نہ راستہ ان لوگوں کا جن پر غضب کیا گیا اور نہ ان لوگوں کا جو گمراہ ہیں۔

شُرک

عقیدہ توحید انسان کا سب سے پہلا عقیدہ ہے۔ شرک اور اس کی تمام اقسام بعد کی پیداوار ہیں۔ دنیا کا پہلا انسان عقیدہ توحید ہی کا تأمل تھا۔ پہلے انسان حضرت آدم علیہ السلام تھے۔ جو اللہ تعالیٰ کے پہلے نبی تھے۔ آپ نے اپنی اولاد کو بھی توحید کے عقیدے کی تعلیم دی مگر جیسے جیسے انسانی آبادی میں اضافہ ہوتا گیا اور لوگ ادھر ادھر بکھرنے لگے تو آہستہ آہستہ لوگوں نے سچے تعلیمات کو بھلا دیا اور گمراہی کا شکار ہو کر ایک اللہ کی بجائے کئی خدا ماننے لگے اور اللہ تعالیٰ کے ساتھ انھیں بھی معبود بنالیا۔ ان لوگوں نے جس چیز کو ہیبت ناک دیکھا، اس سے ایسے خوفزدہ ہوئے کہ اسے دیوتا سمجھ لیا اور اس کی پوجا پاٹ شروع کر دی۔ اس طرح انھوں نے آگ کا دیوتا، ہند کا دیوتا اور آندھروں وغیرہ کے دیوتا گھڑ لیے۔ دوسری طرف جن چیزوں کو بہت نفع بخش پایا، ان کی بھی پوجا شروع کر دی۔ گائے وغیرہ کی پوجا اسی وجہ سے شروع ہوئی۔ ان لوگوں کی ہدایت کے لیے اللہ تعالیٰ نے یکے بعد دیگرے کئی پیغمبر بھیجے جنہوں نے ان کو توحید کا بھولا ہوا سبق یاد دلایا اور شرک کی مذمت کی۔ قرآن مجید میں شرک کو بہت بڑا ظلم کہا گیا ہے۔ اللہ تعالیٰ فرماتا ہے :-

إِنَّ الشِّرْكَ لَظُلْمٌ عَظِيمٌ (سورة لقمان: ۱۳)

ترجمہ : بے شک شرک بہت بڑا ظلم ہے۔

ایک دوسری جگہ ارشاد ہوا :-

إِنَّ اللَّهَ لَا يَفْضِلُ أَنْ يَشْرَكَ بِهِ وَيُفْضِرُ مَا دُونَ ذَلِكَ لَعَلَّ يَشَاوِعُ

(سورة النساء: ۴۸)

ترجمہ : اللہ تعالیٰ (یہ بات) معاف نہیں کرتا کہ اس کے ساتھ کسی کو شریک بنایا جائے۔ لیکن اس کے علاوہ (اور گناہ) جس کی کو بھی چاہے گا بخش دے گا۔

شرک کے لغوی معنی "محصہ داری" اور سبجے پن کے ہیں۔ دین کی اصطلاح میں شرک کا مفہوم یہ ہے کہ اللہ تعالیٰ کی ذات یا صفات کے تقاضوں میں کسی کو اس کا حصہ دار اور ساجھی ٹھہرایا جائے۔ اس طرح شرک کی تین اقسام ہیں ۱۔

۱۔ ذات میں شرک

اس کی ایک صورت تو یہ ہے کہ کسی کو اللہ تعالیٰ کا بتسہر اور اس کے برابر سمجھا جائے اور دوسری صورت یہ ہے کہ اللہ تعالیٰ کو کسی کی اولاد یا کسی کو اللہ تعالیٰ کی اولاد سمجھا جائے کیونکہ والد اور اولاد کی حقیقت ایک ہی ہوتی ہے۔ لہذا جس طرح دو خداؤں یا تین خداؤں کو ماننا شرک ہے اسی طرح کسی کو اللہ تعالیٰ کا بیٹا یا بیٹی سمجھنا بھی شرک ہے۔ اللہ تعالیٰ فرماتا ہے:

لَمْ يَلِدْهُ وَلَمْ يُولَدْ ۝ وَهُمْ يَكْفُرُونَ ۝ (سورۃ الاحقاف: ۱۷)

ترجمہ: نہ اس سے کوئی اولاد ہے، نہ وہ کسی کی اولاد ہے اور نہ کوئی اس کے برابر کا ہے۔

۲۔ صفات میں شرک

اس کا مفہوم یہ ہے کہ اللہ تعالیٰ جیسی صفات کسی دوسرے میں ماننا، اور اس جیسا ظلم قدرت یا ارادہ کسی دوسرے کے لیے ثابت کرنا، کسی دوسرے کو ازلی وابدی سمجھنا، یا کسی دوسرے کو قادر مطلق تصور کرنا، یہ سب (اللہ تعالیٰ کی صفات میں) شرک ہے۔ اللہ تعالیٰ فرماتا ہے:

لَيْسَ كَمِثْلِهِ شَيْءٌ ۝ (سورۃ الحديد: ۱۱)

ترجمہ: کوئی چیز اس کے مثل (مانند) نہیں۔

کیونکہ ہر مخلوق اللہ تعالیٰ کی محتاج ہے اور جس کسی میں جو صفت بھی پائی جاتی ہے، وہ اللہ تعالیٰ کی عطا کردہ ہے۔ جب کہ اللہ تعالیٰ کی تمام صفات ذاتی ہیں، کسی کی عطا کردہ نہیں۔

صفات کے تقاضوں میں شرک

اللہ تعالیٰ عظیم صفات کا مالک ہے۔ ان صفات کی عظمت کا تقاضا یہ ہے کہ صرف

اس کی عبادت کی جائے، اور اسی کے سامنے پیشانیاں جھکاٹی جائیں۔ حقیقی اطاعت و محبت کا صرف اسی کو حق دار سمجھا جائے اور یہ ایمان رکھا جائے کہ وہی کارساز ہے۔ اقتدارِ اعلیٰ صرف اسی کے ہاتھ میں ہے۔ اسی کے قوانین پر عمل کرنا ضروری ہے اور اس کے قوانین کے مقابلے میں کسی کا قانون کوئی حیثیت نہیں رکھتا۔

قرآن مجید میں ارشاد ہوا۔

أَلَا تَعْبُدُونَ إِلَّا إِلَٰهًا (سورة الاسراء: 23)

ترجمہ ۱۔ تم صرف اسی کی عبادت کیا کرو۔

وَالْمُكَنَّمِ إِلَٰهٌ وَاحِدٌ لَا إِلَٰهَ إِلَّا هُوَ (سورة البقرہ: 163)

ترجمہ ۲۔ اور تمہارا معبود ایک ہی ہے۔ بجز اس کے کوئی معبود نہیں ہے۔

وَمَنْ لَّمْ يَخُشِ اللَّهَ مِمَّا نَزَّلَ اللَّهُ فَاُولَٰئِكَ هُمُ الْكَافِرُونَ

سورة المائدہ: 44

ترجمہ ۱۔ اور جو کوئی اللہ کے نازل کیے ہوئے احکام کے مطابق فیصلہ نہ کرے تو وہی لوگ تو کافر ہیں۔

إِنِ اتَّخَذْتُمْ إِلَّا إِلَٰهًا ط (سورة یوسف: 40)

ترجمہ ۲۔ حکم صرف اللہ کے لیے ہے۔

اللہ تعالیٰ ہی کو مُنْعِبِمْ حقیقی سمجھا جائے اور خلوص دل سے اس کا شکر بجا لایا جائے

یہ شکر صرف ہی نہیں کہ زبان سے ”یا اللہ تیرا شکر ہے“ کہہ دیا جائے بلکہ اس کی حقیقی

صورت یہ ہے کہ اپنی اطاعت و بندگی کا رُخ صرف اللہ کی ذات کی طرف پھیر دیا جائے

اور غیر اللہ کی اطاعت و بندگی کا اپنی عملی زندگی میں کوئی شائبہ تک نہ رہنے دیا جائے۔

ہمیں یہ خوب خیال رکھنا چاہیے کہ شرک صرف یہی نہیں کہ پتھر یا لکڑی کے بت بنا

کر ان کو پوجا جائے بلکہ یہ بھی شرک ہے کہ ہر چھوٹی بڑی حاجت پورا کرنے کے لیے

اللہ تعالیٰ کے سوا کسی اور سے لو لگائی جائے۔ ہر مشکل میں اللہ تعالیٰ ہی کو قادر مطلق اور

مُسْتَبْتُ الاسباب سمجھ کر اسی کے فیض و کرم سے اپنی مجبوریوں کا حل تلاش کرنا چاہیے۔

بے شمار مسلمان ایسے ملتے ہیں جو زانی طور پر تو اللہ تعالیٰ پر ایمان کا دعوے کرتے ہیں لیکن عملاً اپنی اولاد، روزگار، صحت اور دیگر مسائل کو انسانوں کے سامنے اسی عاجزی اور اُمید سے پیش کرتے ہیں، جس طرح صرف اور صرف اللہ تعالیٰ کے سامنے پیش کرنا چاہیے انسان کی اس کمزوری کا بیان اللہ تعالیٰ یوں فرماتے ہیں۔

وَ اتَّخَذُوا مِنْ دُونِ اللَّهِ آلِهَةً لَّعَلَّهُمْ يَنْصُرُونَ ﴿٧٤﴾ لَا يَسْتَفِيدُونَ نَصْرَهُمْ وَهُمْ لَهُمْ جُنْدٌ مُنْخَضَرُونَ ﴿٧٥﴾ (سورة یسین: 74، 75)

ترجمہ:- اور پکڑتے ہیں اللہ کے سوائے دوسرے کارساز کہ شاید (ان کی طرف سے) اُن کو مدد پہنچے۔ (حالانکہ) وہ ان کی مدد کی (کوئی) طاقت نہیں رکھتے اور یہ ان کی فوج ہر کہ پکڑے آئیں گے۔ آگے فرماتے ہیں۔

أَمْ مِنْ هَذَا الْآلِئِذِ يُذَكِّرْتُمْ إِنَّ أَمْسَكَ رِزْقًا (سورة الملک: 21)

ترجمہ: بھلا وہ کون ہے جو روزی دے تم کو۔ اگر اللہ روک لے اپنی روزی۔

انسانی زندگی پر عقیدہ توحید کے اثرات

توحید کا عقیدہ دل میں راسخ ہو جائے۔ بشر کے اندیشے ذہن سے نکل جائیں اور انسان کو کامل یقین ہو جائے کہ اللہ کے سوا نہ کسی کے پاس طاقت ہے نہ قدرت ہے۔ نہ اس کے سوا کوئی کچھ دے سکتا ہے اور نہ اس کے دیئے ہوئے کو کوئی روک سکتا ہے۔ نہ کسی اور کے ہاتھ میں نفع ہے نہ نقصان۔ تو اس کی شخصیت کو بہت مستحکم بنیادیں مل جاتی ہیں اس کے فکر اور عمل میں ہم آہنگی آ جاتی ہے اور اس کی زندگی کے سارے پہلو سنور جاتے ہیں۔ اس کی نکھری ہوئی شخصیت کی کچھ نمایاں نشانیاں یہ ہوتی ہیں۔

1۔ خود داری

توحید پر یقین رکھنے والا خود دار اور بے نیاز ہو جاتا ہے۔ اسے یہ یقین ہو جاتا ہے

کہ قدرت رکھنے والا صرف اللہ ہے۔ باقی سب میرے جیسے انسان ہیں۔ ضعیف، کمزور اور بے بس۔ اس لیے اس کا سر صرف اللہ کے سامنے جھکتا ہے۔ وہ نہ اپنے جیسے انسانوں کے دروازوں پر حاضری دیتا ہے نہ انسانوں کی بنائی ہوئی بے جان مورتیوں کو سجدہ کرتا ہے اس کے لیے ایک اللہ کافی ہے۔

2۔ انکسار

عقیدہ توحید سے تواضع اور انکسار پیدا ہوتا ہے، کیونکہ توحید کا پرستار جانتا ہے کہ وہ اللہ کے سامنے بے بس ہے۔ اس کے پاس جو کچھ ہے سب اسی کا دیا ہوا ہے۔ جو اللہ تعالیٰ دینے پر قادر ہے وہ چھین لینے پر بھی قادر ہے۔ لہذا بندے کے لیے تکبر و غرور کی کوئی گنجائش نہیں۔ اسے تواضع و انکسار ہی زریعہ دیتا ہے۔

3۔ وسعتِ نظر

عقیدہ توحید کا قائل تنگ نظر نہیں ہوتا، کیونکہ وہ اس رحمن و رحیم پر ایمان رکھتا ہے جو کائنات کی ہر چیز کا خالق اور سب جہانوں کا پالنے والا ہے۔ اس کی رحمتوں سے سب فیض یاب ہوتے ہیں۔ اس عقیدے کے نتیجے میں مومن کی ہمدردی و محبت اور خدمتِ عالمگیر بھجائی ہے اور وہ ساری مخلوقِ الہی کی بہتری کو اپنا نصب العین بنا لیتا ہے۔

4۔ استقامت و بہادری

اللہ تعالیٰ پر ایمان لانے سے استقامت اور بہادری پیدا ہوتی ہے۔ مومن جانتا ہے کہ ہر چیز اللہ تعالیٰ کی مخلوق اور محتاج ہے اللہ تعالیٰ ہی کو سب قدرت حاصل ہے۔ اس کے سامنے جھکنا چاہیے اور اسی سے ڈونا چاہیے۔ اس عقیدے کے ذریعے مومن گھدل سے دوسروں کا خوف نکل جاتا ہے اور وہ استقامت و بہادری کی تصویر بن جاتا ہے اور کسی بڑے سے بڑے فرعون کا خوف اپنے دل میں نہیں لاتا، خواہ بدر و احد کی لڑائی

ہو یا خنین و خندق کی، وہ ہر جگہ لَاخَوْفٌ عَلَيْهِمْ وَلَا هُمْ يَحْزَنُونَ (وہ ان پر کوئی خوف ہے اور نہ وہ غمزدہ ہوتے ہیں) کا پیکر بن جاتا ہے۔

5 - رجائیت اور اطمینانِ قلب

عقیدہ توحید کا ماننے والا مالوس اور نا اُمید نہیں ہوتا۔ وہ ہر وقت باری تعالیٰ کی رحمت پر اس نگائے رکھتا ہے۔ کیونکہ وہ جانتا ہے کہ اللہ تعالیٰ اس کی شہ رگ سے بھی زیادہ قریب ہے۔ وہ بڑا رحیم و کریم ہے۔ وہ تمام خزانوں کا مالک ہے اور اس کا فضل و کرم بے حد و حساب ہے۔ انسان جس قدر اللہ تعالیٰ کی طرف متوجہ ہوتا ہے، اس کے دل کو اتنا ہی اطمینان نصیب ہوتا ہے۔

6 - پیمائز گاری

عقیدہ توحید سے انسان کے دل میں پیمائز گاری پیدا ہوتی ہے۔ کیونکہ ہر مومن کا ایمان ہے کہ اللہ تعالیٰ تمام ظاہر اور پوشیدہ باتوں کو جانتا ہے۔ اگر بندہ پوشیدگی میں کوئی جرم کرے تو ممکن ہے لوگوں کی نگاہوں سے چھپ جائے، مگر اپنے اللہ کی نظر سے نہ چھپ سکتا، کیونکہ وہ تو دلوں کے ارادوں کو بھی جانتا ہے۔ یہ ایمان انسان میں یہ جذبہ پیدا کرتا ہے کہ وہ غلوت و خلوت میں کہیں بھی گناہ کا ارتکاب نہ کرے اور ہمیشہ نیک اعمال بجالائے، کیونکہ معاشرہ اسی وقت صحیح معنوں میں انسانی معاشرہ بن سکتا ہے جب لوگوں کے اعمال درست ہوں۔ توحید پر ایمان، عمل صالح کی بنیاد فراہم کرتا ہے۔ کیونکہ انسان کے تمام اعمال اس کے دل کے تابع ہوتے ہیں اگر دل میں ایمان کی روشنی موجود ہو تو عمل صالح ہوگا۔

نجات و فلاح کے لیے ایمان اور عمل صالح دونوں کا ہونا ضروری ہے اس لیے قرآن مجید میں جا بجا ارشاد ہوا۔ (الَّذِينَ آمَنُوا وَعَمِلُوا الصَّالِحَاتِ) (جو ایمان لائے اور جنہوں نے نیک عمل کیے) جس طرح کوئی درخت اپنے پھل سے بچا نا جاتا ہے، اسی طرح ایمان کی پہچان عمل صالح سے ہوتی ہے۔ اگر کوئی شخص زبان سے ایمان کا دعویٰ

کرتا ہے مگر اس کے اعمال اچھے نہیں تو یہی سمجھا جائے گا کہ ایمان نے اس کے دل کی گہرائیوں میں پوری طرح جگہ نہیں پکڑی۔ غرضیکہ عقیدہ توحید اس بات کا تقاضا کرتا ہے کہ نیک اعمال بجالائے جائیں اور بُرے اعمال سے بچا جائے۔

6۔ تَوَكَّلْ عَلَى اللَّهِ

مومن دُنیا کے اسباب کو ترک نہیں کرتا بلکہ ان سے پُورا پُورا استفادہ کرتا ہے لیکن اس کے ساتھ ساتھ مؤثر حقیقی صرف اللہ تعالیٰ کو جانتا ہے اور ہر حال میں اس کی ذات پر بھروسہ کرتا ہے۔ جیسا کہ ارشاد باری تعالیٰ ہے۔ اِنْ كُنْتُمْ اٰمَنْتُمْ بِاللّٰهِ فَعَلَيْهِ تَوَكَّلُوْا (یونس: 84)

ترجمہ :- اگر تم اللہ پر ایمان رکھتے ہو تو اسی پر بھروسہ کرتے رہو۔

رِسَالَت

انسان کو ذاتِ الہی کی صحیح پہچان اس کے رسولوں کے ذریعے حاصل ہوتی ہے اس لیے اسلام کے سلسلہ عقائد میں توحید کے بعد رِسالت کا درجہ ہے۔ رسول کے لغوی معنی ہیں پیغام دے کر بھیجا ہوا یعنی پیغام پہنچانے والا۔ دین کی اصطلاح میں رسول وہ شخص ہے جس کو اللہ تعالیٰ نے انسانوں تک اپنا پیغام پہنچانے کے لیے منتخب فرمایا ہو۔ رسول کو نبی بھی کہتے ہیں۔ جس کے معنی ہیں خبر دینے والا۔ رسول کو ہم پیغمبر بھی کہتے ہیں، یعنی پیغام لانے والا۔

رِسالت ملنے سے پہلے بھی رسول کی زندگی اپنی قوم میں بہترین زندگی ہوتی ہے۔ وہ پاکباز، نرم خو، نیک طبیعت، سچا اور امانت دار ہوتا ہے تاکہ اللہ تعالیٰ کا پیغام سناتے وقت کوئی اس کو بے اعتبار یا جھوٹا نہ کہہ سکے۔ اور وہ دعویٰ سے کہے :-

فَقَدْ لَبِثْتُ فِيْكُمْ مُمْتَاِعًا قَلِيْلًا (یونس: 16)

ترجمہ :- میں نے اس سے پہلے تمہارے درمیان کافی زندگی گزار دی ہے۔

وحی

رسالت کے لیے اگرچہ کوئی عمر مقرر نہیں لیکن اکثر رسولوں کو کافی بچتہ عمر میں وحی کے ذریعے رسالت ملی ہے۔ وحی کے معنی ہیں دل میں چپکے سے کوئی بات ڈالنا، ارشاد کرنا یا کسی فرشتے کے ذریعہ پیغام پہنچانا۔ دین کی اصطلاح میں اس سے مُرَوِّدُ اللہ تعالیٰ کا وہ پیغام ہے جو اس نے اپنے کسی رسول پر فرشتے کے ذریعے نازل کیا ہو یا براہ راست اس کے دل میں ڈال دیا ہو یا کسی پردے کے پیچھے سے اسے سنوایا ہو۔ قرآن مجید میں وحی کا لفظ ان تینوں معنوں میں استعمال ہوا ہے۔

وَمَا كُنَّا بِبَشِيرٍ إِلَّا وَخِيَا أُولَئِكَ وَرَأَاهُ جَبَابٌ آذِنٌ رَّسُولًا فَيُوحِي بَأْفِئِهِمْ مَا يَشَاءُ (شوری: 81)

ترجمہ :- اور کسی بشر کا یہ مقام نہیں کہ اللہ اس سے درود بات کرے۔ اس کی بات یا تو وحی کے طور پر ہوتی ہے یا پردے کے پیچھے سے، یا وہ کسی قاصد کو بھیجتا ہے اور وہ اس کے حکم سے جو کچھ وہ چاہتا ہے وحی کرتا ہے۔ اللہ تعالیٰ نے دنیا کی مختلف اقوام کی طرف رسول بھیجے۔ قرآن مجید میں ارشاد ہوا :-
وَلَقَدْ بَعَثْنَا فِي كُلِّ أُمَّةٍ رَّسُولًا (سورة النحل: 36)

ترجمہ :- اور ہم نے ہر امت میں رسول بھیجے۔
اللہ کی دنیا بہت پھیلی ہوئی ہے، اس لیے اللہ کے تمام رسولوں کی صحیح تعداد نہ جانے کتنی ہوگی۔ کچھ لوگوں نے یہ تعداد کم و بیش ایک لاکھ چوبیس ہزار بیان کی ہے۔ ممکن ہے اس سے بھی زیادہ ہو یا کم ہو۔ ان میں سے صرف چند انبیاء کے نام قرآن مجید میں ذکر کیے گئے ہیں جن کے ناموں کے ساتھ عرب مانوس تھے۔ بہت سے انبیاء کے نام قرآن مجید میں نہیں ہیں۔ جس طرح قرآن مجید میں ارشاد ہے :-

مِنْهُمْ مَّنْ قَصَصْنَا عَلَيْكَ وَمِنْهُمْ مَّنْ لَّمْ نَقْصُصْ عَلَيْكَ

(سورة المؤمن: 78)

ترجمہ :- (ان رسولوں) میں بعض کا حال ہم نے آپ سے بیان کیا ہے اور بعض کا حال ہم نے آپ سے بیان نہیں کیا۔

اس لیے ہر قوم کی اسلام سے پہلے کی برگزیدہ بستیوں کا احترام کرنا چاہیے۔ ممکن ہے ان میں سے کوئی نبی ہو اور بعد میں اس کی تعلیمات لوگ بھول گئے ہوں۔

انبیاء کا یہ سلسلہ حضرت محمد مصطفیٰ صلی اللہ علیہ وآلہ وسلم پر ختم ہو گیا اور اب قیامت تک تمام انسانوں پر صرف آپ کی پیروی فرض ہے لیکن دین کی رو سے تمام گزرے ہوئے انبیاء کی نبوت پر ایمان لانا ضروری ہے، ان میں کوئی فرق کرنا جائز نہیں۔

لَا نُنْفِِرُكَ بَيْنَ أَحَدٍ مِنْهُمْ وَسَلِّمْ (سورة البقرہ : 255)

ترجمہ :- ”ہم اس کے رسولوں پر ایمان لانے میں کسی میں تفریق نہیں کرتے۔“
یہ سب اللہ کے رسول نیک پاک اور سچے تھے۔ سب نے توحید کی تعلیم دی ہے اور سب کی نبوت پر ہمارا ایمان ہے۔ البتہ ان کی تعلیمات میں لوگوں نے رد و بدل کیا ہے۔ اور ان کی صحیح تعلیم وہی ہے جو قرآن مجید نے بیان فرمائی ہے۔

رسول کی ضرورت

اللہ تعالیٰ نے انسانوں کی ہدایت کے لیے انسانوں ہی میں سے رسول بھیجے کیونکہ انسان کی پہنائی کے لیے انسان ہی رسول ہو سکتا ہے۔ ارشادِ ربانی ہے :-

وَمَا أَرْسَلْنَا مِنْ قَبْلِكَ إِلَّا رَجُلًا نُفِخُ فِيهِمْ مِنْ أَنْفُسِنَا أَفَلَا يَذْكُرُونَ ۚ أَمْ لَهُمْ آلِهَةٌ تَمْنُنُ بِهِمْ لَا يَخَافُ سَوَادُ الْغُبْرِ ۚ وَأَنْزَلْنَاهُ إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ

(سورة النحل : 43، 44)

ترجمہ :- ہم نے تم سے پہلے بھی جب کبھی رسول بھیجے ہیں، آدمی ہی بھیجے ہیں۔ جن کی طرف ہم اپنے پیغامات وحی کیا کرتے تھے۔ اگر تم لوگ خود نہیں جانتے تو اہل ذکر سے پوچھ لو۔ پچھلے رسولوں کو بھی ہم نے (اسی طرح) روشن نشانیاں اور کتابیں دے کر بھیجا تھا، اور اب یہ ذکر تم پر نازل کیا ہے تاکہ

تم لوگوں کے سامنے اُس تعلیم کی تشریح و توضیح بیان کر دو جو ان کے لیے
آٹاری مٹی ہے۔

حضور صلی اللہ علیہ وآلہ وسلم کو خود اپنی زندگی میں قرآنی اصولوں پر مبنی ایک عملی مظاہرہ
کرنا تھا۔ صرف یہی نہیں کہ اگر پیغام مٹا دیتے۔ بلکہ اس پیغام کے مطابق انسانی زندگی کی
اصلاح بھی آپ کی ذمہ داری تھی۔ پیغام الہی فرشتوں کے ذریعے سے بھی بھیجا جاسکتا تھا۔ مگر
محض پیغام بھیجنے سے وہ مقصد پورا نہیں ہو سکتا تھا۔ اس عظیم مقصد کی تکمیل و تفصیل کے
لیے لازمی تھا کہ اس پیغام کو بنی نوع انسان ہی کا ایک فرد کئے کر آئے جو کہ انسان کا مکمل ہونے
کے باوجود بہر حال انسان اور بشر ہو۔ اس کو مشکلات اور مجبوریوں کا اسی طرح سامنا کرنا پڑتا
ہو جس طرح اس کی امت کے ایک معمولی فرد کو اور ہر ساری دنیا کے سامنے ایک ایسی سوائی
کو بطور مثال رکھ دے جس کا اجتماعی نظام اسی پیغام الہی کے منشا کی شرح ہو۔

انبیاء کی خصوصیات

انبیاء کی خصوصیات مندرجہ ذیل ہیں :-

۱۔ بشریت

اللہ تعالیٰ نے انسانوں کی رہبری کے لیے ہمیشہ کسی انسان ہی کو پیغمبر بنا کر بھیجا۔ کسی
جن یا فرشتے کو نہیں۔ اللہ تعالیٰ فرماتا ہے۔

ذَمَّا أَرْسَلْنَا مِنْ قَبْلِكَ إِلَىٰ رَجُلٍ أَنْذَرْنَاهُ إِلَىٰ نَفْسِهِ (سورۃ یوسف: ۱۰۹)

ترجمہ :- اور جتنے رسول بھیجے ہم نے تجھ سے پہلے وہ سب مرد ہی تھے۔

انبیاء اگرچہ انسان ہوتے ہیں مگر اللہ تعالیٰ نے ان کو ایسے اوصاف سے نوازا ہوتا
ہے جو دوسروں میں نہیں ہوتے۔ بعض لوگوں کو یہ غلط فہمی تھی کہ انسان، پیغمبر نہیں ہو سکتا۔
پیغمبر تو کوئی فرشتہ ہونا چاہیے۔ اس کے جواب میں اللہ تعالیٰ نے فرمایا۔

قُلْ تَوَكَّلْ عَلَى اللَّهِ إِنَّهُ يَحْكُمُ لَكُمْ فِي الْاَرْضِ وَمَا عَلَيْهَا (سورۃ النساء: ۵۹)

مِنْ اَلْاَسْمَاءِ مَلَكًا رَسُولًا ۝ (سورۃ الاسراء: ۹۵)

ترجمہ :- اُن سے کہو کہ اگر زمین میں فرشتے اطمینان سے چل پھر رہے ہوتے تو ہم اُن کے لیے آسمان سے ضرور کوئی فرشتہ و رسول بنا کر بھیجتے۔

2- امین

رسالت ایک ایسی نعمت ہے جو محض اللہ تعالیٰ کا عطیہ ہے۔ کوئی شخص اپنی بخت و کاوش سے اسے حاصل نہیں کر سکتا۔ یہ کوئی ایسی چیز نہیں جو محض عبادت و ریاضت سے حاصل ہو جائے۔ یہ تو اللہ تعالیٰ کا فضل ہے۔ جسے چاہے دے دے۔
ذَٰلِكَ فَضْلُ اللَّهِ يُؤْتِيهِ مَن يَشَاءُ (سورة المائدہ: ۶۴)

ترجمہ :- یہ تو اللہ کا فضل ہے، جسے چاہتا ہے عطا کرتا ہے۔

تاہم یہ منصب جن لوگوں کو عطا کیا گیا وہ تمام نیکی، تقویٰ، ذہانت اور عزم و بہمت جیسی بلند صفات کے مالک تھے۔ نبی اللہ تعالیٰ کی طرف سے دیے گئے احکامات میں دین انسانوں کو پہنچا کر اپنی امانت کا حق ادا کرتے ہیں۔

3- تبلیغ احکام الہی

پیغمبر جو احکام و تعلیمات لوگوں کے سامنے بیان فرماتا ہے وہ تمام اللہ تعالیٰ کی طرف سے ہوتی ہیں۔ پیغمبر اپنی طرف سے نہیں کہتا۔ وہ تو اللہ تعالیٰ کا ترجمان ہوتا ہے۔ قرآن مجید میں ارشاد ہوا۔

وَمَا يُلْقِي عَيْنَ الْهَوَىٰ ۚ إِنَّهُ هُوَ الْوَحْيُ يُوحِي ۖ (سورة النجم: ۴۱)

ترجمہ :- اور نہیں بولتا اپنے نفس کی خواہش سے۔ یہ تو حکم ہے بھیجا ہوا۔

4- معصومیت

اللہ تعالیٰ کے تمام پیغمبر معصوم اور گناہوں سے پاک ہوتے ہیں۔ ان کے اقوال اور اعمال شیطان کے مل و مل سے محفوظ ہوتے ہیں۔ نبی کا کردار بے داغ ہوتا ہے۔ وہ ایسا انسانِ کامل ہوتا ہے جو بے حد روحانی طاقت کا مالک ہوتا ہے۔ نبی کا کوئی کام نفسانی

خواہشات کے تابع نہیں ہوتا۔

5۔ واجبِ اطاعت

انبیاء کی اطاعت و پیروی ضروری ہوتی ہے۔ اللہ تعالیٰ فرماتا ہے۔
 وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ (سورۃ النساء 64)
 ترجمہ :- اور ہم نے کوئی رسول نہیں بھیجا مگر اس واسطے کہ اس کا حکم مانا جائے
 اللہ کے فرمانے سے۔

نبی، اللہ کا راستہ دکھاتا ہے۔ اس لیے اس کی اطاعت اللہ کی اطاعت ہوتی
 ہے۔ اسی طرح پیغمبر کتاب اللہ کا شارح ہوتا ہے۔ اُمت کا مُعَلِّم ہوتا ہے۔ اُمت
 کے لیے نمونہ تقلید ہوتا ہے۔ قانونِ الہی کا شارح ہوتا ہے اور قاضی اور محکم ہوتا ہے۔

رسالتِ محمدؐ اور اس کی خصوصیات

حضرت آدم علیہ السلام سے نبوت کا جو سلسلہ شروع ہوا، وہ خاتمُ المرسلین
 حضرت محمد رسول اللہ صلی اللہ علیہ وآلہ وسلم پر اکبر اپنی تکمیل کو پہنچ گیا۔ اللہ تعالیٰ نے
 پہلے انبیائے کرام کو جو کمالات علیحدہ علیحدہ عطا فرمائے تھے، نبی آخر الزمان صلی اللہ
 علیہ وآلہ وسلم کی ذات میں وہ تمام شامل کر دیے۔ رسالتِ محمدی بڑی نمایاں خصوصیات
 رکھتی ہے، جن میں سے چند ایک یہ ہیں :-

1۔ عمومیت

رسول اکرمؐ سے پہلے آنے والے انبیاء کی نبوت کسی خاص قوم یا ملک کے لیے
 ہوتی تھی۔ مگر آپؐ کی نبوت قیامت تک کے تمام انسانوں کے لیے ہے۔
 اللہ تعالیٰ فرماتا ہے :-

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا (سورة الاحزاب: 158)
ترجمہ :- اے محمد! تو کہہ اے لوگو! میں رسول ہوں اللہ کا تم سب کی طرف۔

2۔ پہلی شریعتوں کا نسخ

حضور نبل اللہ علیہ وآلہ وسلم کی شریعت نے آپ سے پہلے آنے والے انبیاء کی شریعتوں کو منسوخ کر دیا۔ اب صرف شریعت محمدی پر عمل کیا جائے گا۔ اللہ تعالیٰ فرماتا ہے۔
وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ (آل عمران: 85)
ترجمہ :- اور جو کوئی اسلام کے سوا کسی اور دین کو تلاش کرے گا، سو وہ اس سے ہرگز قبول نہیں کیا جائے گا۔

3۔ کاملیت

حضور صلی اللہ علیہ وآلہ وسلم پر اللہ کے دین کی تکمیل ہو گئی۔ آپ کو وہ دین کامل عطا فرمایا گیا، جو تمام انسانیت کے لیے کافی ہے۔ اس لیے کسی دوسرے دین کی اب کوئی ضرورت نہیں رہی۔ اللہ تعالیٰ فرماتا ہے۔
أَنبِئُوا كَمَا نَزَّلْنَا لَكُمْ دِينَكُمْ وَاتَّقُوا لِيَّ كَمَا تَقِيتُمْ لَكُمْ
الْإِسْلَامَ دِينًا (سورة المائد: 3)

ترجمہ :- آج میں نے مکمل کر دیا تمہارے لیے دین تمہارا اور پوری مردی تم پر اپنی نعمت، اور پسند کیا میں نے تمہارے واسطے اسلام کو دین۔

4۔ حفاظتِ کتاب

پہلے انبیاء پر نازل ہونے والی کتابیں یا تو بالکل ناپید ہو چکی ہیں یا اپنی اصل صورت میں باقی نہیں رہیں۔ کیونکہ ان میں بڑے پیمانے پر رد و بدل ہو چکا ہے جس سے ان کتابوں میں صحیح اور غلط تعلیمات اس قدر گڑبڑ ہو گئی ہیں کہ صحیح کو غلط سے جدا کرنا بے حد مشکل

ہو گیا ہے۔ مگر غائم الرسول صلی اللہ علیہ وآلہ وسلم پر نازل ہونے والی کتاب قرآن کی آیات چودہ سو سال گزرنے کے باوجود بالکل اسی صورت میں موجود ہیں جس طرح نازل ہوئی تھیں۔ اس کے ایک حرف میں بھی تبدیلی نہیں ہوئی۔ قرآن مجید نہ صرف یہ کہ تحریری طور پر محفوظ ہے بلکہ لاکھوں انسانوں کے سینوں میں بھی موجود ہے۔

5۔ سنتِ نبوی کی حفاظت

اللہ کی طرف سے رسول اکرم صلی اللہ علیہ وآلہ وسلم کی سنت کی حفاظت کا بھی عظیم الشان انتظام کیا گیا ہے۔ ہر دور میں محدثینِ کرام کی ایسی جماعت موجود رہی جس نے سنتِ نبوی کی حفاظت کے لیے اپنی زندگیاں وقف کر دیں۔ چونکہ سنت، قرآن مجید کی شریعہ ہے، جو قیامت تک کے انسانوں کے لیے سرچشمہ ہدایت ہے، اس لیے اللہ نے جس طرح قرآن مجید کی حفاظت کا انتظام کیا۔ اسی طرح سنتِ نبوی کی حفاظت کا انتظام بھی فرمادیا۔

6۔ جامعیت

پہلے انبیاء کی رسالت کسی خاص قوم اور دور کے لیے ہوتی تھی۔ اس لیے ان کی تعلیمات کا تعلق اسی قوم اور دور سے ہوتا تھا۔ مگر رسول اکرم صلی اللہ علیہ وآلہ وسلم چونکہ تمام زمانوں کے لیے رسول بن کر آئے۔ اس لیے آپ کی تعلیمات میں اس قدر جامعیت ہے کہ قیامت تک کے انسان، خواہ کسی بھی قوم یا دور سے تعلق رکھتے ہوں، ان تعلیمات سے رہبری حاصل کر سکتے ہیں۔

7۔ ہمہ گیری

رسول اکرم صلی اللہ علیہ وآلہ وسلم نے جو تعلیمات پیش فرمائیں، ان کی حیثیت محض نظری نہیں رکھی، بلکہ خود ان پر عمل کر کے اور انہیں عملی زندگی میں نافذ کر کے دکھایا۔ جب آپ کی حیاتِ طیبہ پر نظر ڈالی جائے، تو معلوم ہوتا ہے کہ عاملِ زندگی ہو یا سیاسی، بچوں سے

برتاؤ ہوا بڑا دل سے معاملہ، امن کا دور ہوا جنگ کا زمانہ، عبادت کی رسمیں ہوں یا معاملات کی باتیں، قرابت کے تعلقات ہوں یا ہمسائیگی کے روابط، زندگی کے ہر پہلو میں سیرتِ محمدی انسانوں کے لیے بہترین نمونہ عمل ہے۔
اللہ تعالیٰ فرماتا ہے :-

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (سورة الاحزاب: 21)
ترجمہ :- تمہارے لیے اللہ کے رسول (کی سیرت) میں بہترین نمونہ ہے۔

8 - ختمِ نبوت

ختمِ نبوت کا مفہوم یہ ہے کہ حضرت آدم علیہ السلام سے نبوت کا جو سلسلہ شروع ہوا اور یکے بعد دیگرے کئی انبیاء آئے، کچھ کے پاس اپنی علیحدہ آسمانی کتابیں اور مستقل شریعتیں تھیں اور کچھ اپنے سے پہلے انبیاء کی کتابوں اور شریعتوں پر عمل پیرا تھے۔ یہ سلسلہ حضرت محمد رسول اللہ صلی اللہ علیہ وآلہ وسلم پر ختم ہو گیا۔ آپ پر ایک جامع اور ہمیشہ رہنے والی کتاب نازل ہوئی اور آپ کو ایک کامل شریعت دی گئی۔ آپ آخری نبی ہیں۔ آپ پر دین کی تکمیل ہوئی اور آپ کی شریعت نے پہلی تمام شریعتوں کو منسوخ کر دیا۔ آپ کے بعد اب کسی قسم کا کوئی دوسرا نبی نہیں آئے گا، کیونکہ :-

1۔ اللہ تعالیٰ نے آپ کو تمام انسانوں کے لیے رسول بنا کر بھیجا ہے اور قیامت تک ہر قوم اور ہر دور کے انسانوں کے لیے آپ کی رسالت عام ہے اور سب کے لیے آپ کی تعلیم کافی ہے۔

2۔ اللہ تعالیٰ نے آپ پر دین کو مکمل کر دیا۔ آپ کی شریعت کامل ہے۔ اور آپ کی تعلیمات، ہدایت کی مکمل ترین شکل ہیں۔ اس لیے اب کسی دوسرے نبی کی کوئی ضرورت نہیں۔

3۔ اللہ تعالیٰ نے آپ پر نازل کردہ کتاب قرآن مجید کی حفاظت کا وعدہ فرمایا ہے اور وہ کتاب چودہ سو سال گزرنے کے باوجود اس شان سے محفوظ ہے کہ اس

کے ایک حرف میں بھی کوئی رد و بدل نہیں ہو سکا۔ اس کتاب کا ایک ایک حرف محفوظ ہے، کاغذ کے صفحات پر بھی اور حفاظ کے سینوں میں بھی۔ آپؐ کی تمام تعلیم اپنی صحیح شکل میں محفوظ ہیں جو تمام دنیا کے لیے ہدایت کا سرچشمہ ہیں۔ اس لیے آپؐ کے بعد کوئی اور نبی نہیں آ سکتا۔ اب ہر طالب ہدایت پر لازم ہے کہ حضرت خاتم المرسلین پر ایمان لائے اور آپؐ ہی کے بتائے ہوئے طریقے پر چلے۔

عقیدہ ختم نبوت، قرآن، حدیث اور اجماع اُمت تینوں سے ثابت ہے۔ قرآن مجید میں اللہ تعالیٰ کا ارشاد ہے:-

مَا كُنَّا نَحْمَدُكَ أَبَا أَخْبَدٍ قَوْمَ رِيحَانٍ لَكُمْ وَلَكِنْ رَسُولَ اللَّهِ وَخَاتَمَ النَّبِيِّينَ ط

(سورة الاحزاب: 40)

ترجمہ:- محمد باپ نہیں کسی کا تمہارے مردوں میں سے لیکن اللہ کا رسول ہے اور تمہرے نبیوں پر۔

عربی زبان میں ختم کے معنی ہیں ٹھہرنا، بند کرنا، آخر تک پہنچانا، کسی کام کو پورا کر کے فارغ ہو جانا۔ تمام مفسرین نے اس آیت کریمہ میں خاتم کے معنی آخری نبی کے بیان کیے ہیں۔ حدیث مبارک میں ہے کہ رسول اللہ صلی اللہ علیہ وآلہ وسلم نے فرمایا: نبی اسرائیل کی رہنمائی انبیاء کیا کرتے تھے۔ جب ایک نبی وفات پا جاتا تو دوسرا نبی اُس کا جانشین ہوتا۔ مگر میرے بعد کوئی نبی نہیں۔ ایک اور حدیث میں آتا ہے حضور صلی اللہ علیہ وآلہ وسلم نے فرمایا: میری اور مجھ سے پہلے گزرے ہوئے انبیاء کی مثال ایسی ہے جیسے ایک شخص نے عمارت بنائی اور عوب حسین و جمیل بنائی۔ مگر ایک کنارے میں ایک اینٹ کی جگہ خالی چھوڑ دی اور وہ اینٹ میں ہوں۔“

تمام صحابہ کرام کا اس بات پر اجماع تھا کہ حضور صلی اللہ علیہ وآلہ وسلم کے بعد کوئی نبی نہیں آ سکتا۔ یہی وجہ ہے کہ خلیفہ اول حضرت ابو بکر صدیقؓ کے دور میں جن لوگوں نے دعویٰ نبوت کیا صحابہ کرام نے ان کے خلاف جہاد کیا۔

9۔ ناموس رسالت

اللہ تعالیٰ نے انبیاء و رسل کے احترام کی تعلیم دی ہے۔ اسے شریعت مطہرہ کی اصطلاح میں ناموس رسالت کہا جاتا ہے۔ انبیاء و رسل میں سے کسی ایک کی بھی توہین، استہزاء اور گستاخی ناقابل معافی جرم قرار دیا ہے۔ ارشادِ ربانی ہے۔

إِنَّ الْإِنْسَانَ لِرَبِّهِ لَكَنُفٍ
وَاعْلَمْ أَنَّهُمْ كَذَبُواْ
(سورة الاحزاب: آیت ۷۵)

ترجمہ: ”بے شک جو لوگ اللہ تعالیٰ اور اس کے رسول صلی اللہ علیہ وآلہ وسلم کو اذیت دیتے ہیں، اللہ تعالیٰ نے دنیا و آخرت میں ان پر لعنت فرمائی ہے اور ان کے لیے ذلیل کرنے والا عذاب تیار کر رکھا ہے۔“

اس آیت کریمہ کے ذریعے ریاست کو یہ اختیار دیا گیا ہے کہ شاتم رسول صلی اللہ علیہ وآلہ وسلم کو سزائے موت دے دے چاہے یہ گستاخ غیر مسلم شہری ہو یا مدنی اسلام ہو، اس پر ساری امت کا اجماع ہے۔ تاہم انفرادی طور پر کوئی شخص کسی کو یہ سزا نہیں دے سکتا۔

اس لئے مجموعہ تعزیرات پاکستان میں دفعہ (C) 295 کے اضافے سے قرآن و

سنت کے احکام اور امت مسلمہ کے ایمانی جذبات کی تربیتی کی گئی ہے۔

جس کے مطابق آنحضرت محمد صلی اللہ علیہ وآلہ وسلم کی شان میں توہین آمیز رائے کا استعمال کرنا: ”جو کوئی آنحضرت محمد صلی اللہ علیہ وآلہ وسلم کے نام کی بذریعہ الفاظ، زباں یا تحریری یا دکھائی دینے والی اشکال کے ذریعے یا بذریعہ تہمت یا طعن آمیز اشارے یا درپردہ الزام کے ذریعے براہ راست یا بالواسطہ توہین کرے گا تو اسے سزائے موت ہوگا۔“ اس طرح حضرت محمد صلی اللہ علیہ وآلہ وسلم و جملہ انبیاء و رسل علیہم السلام کے ناموس کا تحفظ کیا گیا ہے۔

ملائکہ پر ایمان

ملائکہ کا لفظ جمع ہے، اس کا واحد ”مَلَكٌ“ ہے جس کے لفظی معنی پیغام رساں کے ہیں چونکہ یہ فرشتے اللہ تعالیٰ کے احکام بندوں تک لاتے اور نافرمان کرتے ہیں اس لئے انھیں ملائکہ کہا جاتا ہے۔ فرشتے نورانی مخلوق ہیں اور ہر حال میں اللہ تعالیٰ کی اطاعت کرتے ہیں۔ ملائکہ یا فرشتوں پر ایمان لانا، دین کے بنیادی عقائد میں شامل ہے۔ ملائکہ کے وجود اور ان کے کاموں کے بارے میں قرآن مجید میں متعدد آیات ملتی ہیں۔ جس سے معلوم ہوتا ہے کہ یہ اللہ تعالیٰ کے احکام کی تابع مخلوق ہے اور ان سے گناہ یا خطا کا صدور ممکن نہیں۔ تخلیق انسانی کے وقت بھی فرشتے موجود تھے۔ انھوں نے اللہ تعالیٰ سے جذبہ اطاعت کے تحت عرض کیا تھا کہ زمین میں کوئی اور خلیفہ (انسان) پیدا کرنے کی ضرورت نہیں۔ ہم ہر حکم کی تعمیل کے لیے دست بستہ موجود ہیں۔ فرشتے اطاعت و عبادت کے لیے پیدا کیے گئے ہیں جیسا کہ ارشاد باری تعالیٰ ہے:-

وَيَسْبِخُونَ لَهُ وَيَسْبُحُونَ ۝ (الاعراف: 206)

ترجمہ: ملائکہ اللہ کی تسبیح بیان کرتے ہیں اور اس کے آگے سجدے کرتے ہیں۔

فرشتوں کے ذمے اللہ تعالیٰ نے مختلف کام لگا رکھے ہیں، جو وہ پوری تندہی سے سرانجام دیتے ہیں۔ چار فرشتے بہت مشہور ہیں۔ ان میں سے حضرت جبرائیل علیہ السلام انبیاء کرام کے پاس وحی الہی لانے کا کام کرتے رہے ہیں۔ حضرت میکائیل علیہ السلام کے ذمے بارشوں اور ہواؤں کے نظام کی نگرانی ہے۔ مَلَكُ الموت حضرت عزرائیل علیہ السلام کے ذمے جان دار مخلوقات کی ارواح قبض کرنا ہے جب کہ حضرت اسرائیل علیہ السلام کے ذمے قیامت برپا کرنے اور پھر مَرُودوں کو دوبارہ زندہ کرنے کے لیے اللہ کے حکم سے صور پھونکنا ہے۔

اپنی بنیادی تخلیق اور ادائیگی فرض کے لحاظ سے فرشتوں کی کئی قسمیں اور درجے ہیں

سورہ فاطر میں ہے:

رُسُلًا أُولَىٰ أَجْنَحَةٍ مَّنْشَىٰ ۚ وَكُلٌّ ذُرِّيَّةٌ ۚ يَرْزُقُهُ فِي السَّمَاءِ ط

ترجمہ:- ”ایسے پیغام رساں (فرشتے) موجود ہیں جن کے دودھ تین تین اور چار چار بازو ہیں اور اللہ تعالیٰ اپنی مخلوق کی ساخت میں جیسا چاہے اضافہ کرتا ہے۔“

فرشتے نورانی مخلوق ہیں البتہ یہ حسب ضرورت مختلف جسمانی شکلیں اختیار کر سکتے ہیں جیسا کہ قرآن مجید میں حضرت مریم علیہا السلام، حضرت ابراہیم علیہ السلام اور حضرت لوط علیہ السلام کے واقعات سے معلوم ہوتا ہے کہ فرشتے مختلف انسانی شکلوں میں ظاہر ہو سکتے ہیں۔ حضرت جبرائیل علیہ السلام بعض اوقات حضور صلی اللہ علیہ وآلہ وسلم کی مجلس میں انسانی شکل میں ظاہر ہوئے۔

اس طرح اللہ تعالیٰ نے ہر انسان کے ساتھ ایسے فرشتے مقرر کر دیے ہیں جو اسے حادثات اور معضراشیاء سے بچاتے رہتے ہیں۔ مومنوں اور نیکی کے کام اختیار کرنے والوں کے لیے دعائے مغفرت اور نزول رحمت کی دعائیں کرتے ہیں۔ مشکل حالات میں دل کو تسلی اور بشارتیں دیتے ہیں اور نیکی کے کاموں کی طرف رہنمائی کرتے ہیں۔ ارشاد باری تعالیٰ ہے:

إِنَّ إِلَٰهَيْنَا يُنَادِيُ الَّذِينَ هُمْ اسْتَغْفَرُوا اتَّقُوا ۖ عَلَيْهِمُ الْمَلَائِكَةُ ۖ أَلَّا تَخَافُوا وَلَا تَحْزَنُوا ۖ وَأَبْشِرُوا بِالْجَنَّةِ الَّتِي كُنتُمْ تُوعَدُونَ ۝ (طہ السجدہ: ۳۰)

ترجمہ:- ”جن لوگوں نے اقرار کیا کہ اللہ ہمارا پالنے والا ہے اور پھر اس قول پر ثابت قدم رہے۔ تو ان پر فرشتے نازل ہوتے ہیں اور ان سے کہتے ہیں کہ نہ ڈرو اور نہ غم کرو اور خوش ہو جاؤ اس جنت کی بشارت سے جس کا تم سے وعدہ کیا گیا ہے۔“

اسی طرح ہر انسان کے اعمال کی نگرانی کے لیے اللہ تعالیٰ نے فرشتے مقرر کر دیے ہیں۔ جو اس کے ہر چھوٹے بڑے عمل کو محفوظ کرتے جاتے ہیں۔ جو کہ قیامت کے دن اعمال ناموں کی شکل میں ہر شخص کے سامنے پیش کر دیے جائیں گے۔ ارشاد باری تعالیٰ ہے۔

وَأَنَّ عَلَيْكُمْ لَحَافِظِينَ ۖ كَرَامًا كَاتِبِينَ ۝

ترجمہ:- ”بے شک تم پر نگران (فرشتے) مقرر کیے گئے ہیں۔ بہت معزز اور تمہارے اعمال

لکھنے والے۔“ اسی طرح ارشاد ہے:

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ۝

ترجمہ: ”جو لفظ بھی اُس (انسان) کے منہ سے نکلتا ہے اس کو محفوظ کرنے کے لیے ایک چست نگران (فرشتہ) موجود ہے۔“

اس کے علاوہ اللہ تعالیٰ کے عرش کو اٹھانے، انسانوں کے اعمال اٹاے پیش کرنے، جہنم میں مجرموں کو سزا دینے اور جنت میں نیکوکاروں کی خدمت کرنے کے خملہ امور مختلف فرشتوں کے سپرد ہیں۔

فرشتوں پر ایمان لانے سے اللہ تعالیٰ کی عظمت کا شعور بڑھتا ہے۔ اس کے قائم کردہ عظیم الشان نظام اور بے پایاں رحمتوں کا احساس ہوتا ہے۔ فرشتوں کی موجودگی پر ایمان کی وجہ سے انسان کو یہ احساس رہتا ہے کہ میرے ہر چھوٹے بڑے عمل کی نگرانی کی جا رہی ہے۔ اسی طرح میدانِ جہاد اور دین کے مشکل کاموں میں فرشتوں کی تسلیاں ثابت قدمی کا باعث اور ان کی دعائیں انسانوں کی مغفرت کا ذریعہ بنتی ہیں۔

آسمانی کتابیں

پہلے بتایا جا چکا ہے کہ مسلمان ہونے کے لیے ضروری ہے کہ تمام رسولوں پر ایمان لایا جائے۔ رسولوں پر ایمان لانے کا مفہوم یہ ہے کہ انھیں اللہ تعالیٰ کا سچا پیغمبر مانا جائے اور ان کی تعلیمات کو برحق تسلیم کیا جائے۔ رسولوں پر نازل ہونے والی کتابیں، ربانی تعلیمات کا مجموعہ ہوتی ہیں۔ لہذا رسولوں پر ایمان لانے کے لیے لازم ہے کہ ان پر نازل ہونے والی کتابوں پر بھی ایمان لایا جائے۔ ایمان والوں کے بارے میں اللہ تعالیٰ فرماتا ہے:

وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ ۖ

ترجمہ: ”اور وہ لوگ جو ایمان لاتے ہیں اس پر جو نازل ہوا تیری طرف، اور اُس پر، جو نازل ہوا تجھ سے پہلے۔“

کل آسمانی کتابیں بہت سی ہیں جن میں سے چار بہت مشہور ہیں۔

- 1- زبور جو حضرت داؤد علیہ السلام پر نازل ہوئی۔
- 2- توریت جو حضرت موسیٰ علیہ السلام پر نازل ہوئی۔
- 3- انجیل جو حضرت عیسیٰ علیہ السلام پر نازل ہوئی۔
- 4- قرآن مجید جو حضرت محمد صلی اللہ علیہ وآلہ وسلم پر نازل ہوا۔

ان کے علاوہ حضرت ابراہیم علیہ السلام اور حضرت آدم علیہ السلام اور دوسرے انبیاء کے صحیفے بھی تھے۔ ان تمام کتابوں میں دین کی بنیادی باتیں مشترک تھیں۔ جیسے اللہ تعالیٰ کی توحید، اس کی صفات کاملہ، اللہ تعالیٰ کی عبادت، رسالت پر ایمان، یوم آخرت پر ایمان اور اعمال کی جزا و سزا۔ مگر چونکہ ہر دور میں وقت کے تقاضے مختلف ہوتے ہیں اس لیے شریعت کے تفصیلی قوانین ان کتابوں میں جدا جدا تھے۔ بعد میں آنے والی کتابوں نے پہلی کے تفصیلی قوانین کو منسوخ کر دیا۔ اسی طرح قرآن نے جو کہ سب کتابوں کے بعد نازل ہوا، پہلی تمام شریعتوں کو منسوخ کر دیا۔ اور اب صرف قرآن کے بتائے ہوئے قوانین پر عمل کرنا لازم ہے، پہلی کتابوں کے بتائے ہوئے قوانین پر نہیں۔ پہلی کتابوں پر ایمان لانے کا اب مطلب یہ ہے کہ وہ بھی سچی کتابیں تھیں اور ان کے بیان کردہ قوانین پر ان کے زمانے میں عمل کرنا ضروری تھا۔ مگر اب صرف قرآنی ہدایات ہی پر عمل کیا جائے گا۔

آخری آسمانی کتاب

قرآن مجید اللہ تعالیٰ کی آخری کتاب ہے جو آخری پیغمبر حضرت محمد صلی اللہ علیہ وآلہ وسلم پر نازل ہوئی۔ اور قیامت تک کے تمام انسانوں کے لیے، یہ سرچشمہ ہدایت ہے۔ قرآن مجید کی چند اہم خصوصیات یہ ہیں:

1- محفوظ ہونا

چونکہ قرآن مجید قیامت تک کے ہر دور اور ہر قوم کے انسانوں کے لیے رُشد ہدایت کا ذریعہ ہے، اس لیے اللہ تعالیٰ نے اس کی حفاظت کا خاص وعدہ فرمایا ہے۔ ارشاد

باری تعالیٰ ہے۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ۝

ترجمہ: ”ہم نے خود اتاری ہے یہ نصیحت اور ہم خود اس کے نگہبان ہیں۔“

یہی وجہ ہے کہ چودہ سو سال گزرنے کے باوجود قرآن مجید کا ایک ایک لفظ محفوظ ہے۔ اللہ کی طرف سے اس کی حفاظت کا ایسا انتظام کر دیا گیا ہے، کہ وہ ہمیشہ ہمیشہ کے لیے تحریف (رڈ و بدل) سے محفوظ ہو گیا ہے۔ جب کہ دوسری آسمانی کتابوں میں بڑا رڈ و بدل ہو چکا ہے۔ ان کا بہت سا حصہ ضائع ہو چکا ہے اور جو باقی بچا اس میں بھی لوگوں نے اپنی طرف سے کئی باتیں شامل کر دیں۔ اب یہ کتابیں کہیں بھی اصلی شکل میں دستیاب نہیں جب کہ قرآن مجید اپنی خالص شکل میں اب تک موجود ہے اور ہمیشہ موجود رہے گا۔

2۔ قرآن کی زندہ زبان

قرآن مجید جس زبان میں نازل ہوا، وہ ایک زندہ زبان ہے۔ آج بھی دنیا کے بیس سے زیادہ ممالک کی قومی زبان عربی ہے اور یہ زبان دنیا کی چند بڑی زبانوں میں سے ایک ہے۔ جب کہ پہلی آسمانی کتابیں جن زبانوں میں نازل ہوئیں وہ مردہ ہو چکی ہیں۔ جن کو سمجھنے والے بہت کم لوگ ہیں۔

3۔ عالمگیر کتاب

باقی آسمانی کتابوں کے مطالعے سے اندازہ کیا جاسکتا ہے کہ وہ صرف کسی ایک خاص ملک یا خاص قوم کے لوگوں کے لیے تھیں۔ مگر قرآن مجید ساری دُنیا کے انسانیت کے لیے پیغام ہدایت ہے۔ یہ کلام پاک بِأَيُّهَا النَّاسُ (اے لوگو) کا خطاب کر کے تمام انسانوں کو ہدایت کا پیغام دیتا ہے۔ یہ ایک عالمگیر کتاب ہے، جس کی تعلیمات ہر دور اور ہر ملک میں قابل عمل ہیں۔

اس کتاب کی تعلیمات فطری ہیں۔ اس لیے کہ ہر دور کا انسان یوں محسوس کرتا ہے۔ جیسے یہ اسی کے دور کے لیے نازل ہوئی ہے۔ کیونکہ اس کی تعلیمات ہر قوم و ملک اور ہر طرح کے ماحول

میں بسنے والے افراد کے لیے یکساں طور پر نفع بخش اور عقل کے عین مطابق ہیں۔

4۔ جامع کتاب

پہلی آسانی کتابوں میں سے کچھ کتابیں صرف اخلاقی تعلیمات پر مشتمل تھیں۔ بعض صرف مناجات اور دعاؤں کا مجموعہ تھیں۔ کچھ صرف فقہی مسائل کا مجموعہ تھیں۔ بعض میں صرف عقائد کا بیان تھا اور بعض صرف تاریخی واقعات کا مجموعہ تھیں مگر قرآن مجید ایسی جامع کتاب ہے جس میں ہر پہلو پر روشنی ڈالی گئی ہے۔ اس میں عقائد و اعمال کا بیان بھی ہے۔ اخلاق و روحانیت کا درس بھی، تاریخی واقعات بھی ہیں اور مناجات بھی۔ غرضیکہ یہ ایسی کتاب ہے جو زندگی کے ہر پہلو میں رہنمائی کرتی ہے۔

5۔ عقل و تہذیب کی تائید کرنے والی کتاب

پہلی آسانی کتابوں میں سے بعض کتابیں ایسی باتوں پر بھی مشتمل ہیں جو حقیقت کے خلاف ہیں بلکہ بعض کتابوں میں انتہائی ناشائستہ، غیر اخلاقی باتیں بھی پائی جاتی ہیں (ظاہر ہے یہ باتیں جعلی ہیں جو کسی نے اپنی طرف سے شامل کر دی ہیں) جب کہ قرآن مجید ایسی تمام باتوں سے پاک ہے۔ اس میں کوئی بات نہیں جو خلاف عقل ہو اور جسے تجربہ اور دلیل سے غلط ثابت کیا جاسکے۔ اس میں کوئی غیر اخلاقی بات نہیں۔ اس نے تمام انبیاء کا ادب و احترام سکھایا ہے اور سب کے بارے میں بتایا ہے کہ وہ نیکو کار اور پرہیزگار لوگ تھے۔ ان کی شان کے خلاف جتنی بھی باتیں کہی گئی ہیں، سب جھوٹ اور خلاف واقعہ ہیں۔

6۔ قرآن مجید کا اعجاز

قرآن مجید فصاحت و بلاغت کا وہ شاہکار ہے جس کا مقابلہ کرنے سے عرب و عجم کے تمام فصیح و بلیغ عاجز رہے۔ قرآن مجید میں سب مخالفوں کو دعوت دی گئی ہے کہ ایک چھوٹی سی قرآنی سورت کے مقابلے میں کوئی سورت بنالاء۔ مگر کوئی بھی اس کی مثال پیش نہ کر سکا۔ کیونکہ یہ تو خدا کا کلام ہے، کسی بندے کا بنایا ہوا کلام نہیں۔ پھر کوئی بشر اس کا مقابلہ کیسے کر سکتا

آخرت

اسلام کے بنیادی عقائد میں سے ایک عقیدہ آخرت بھی ہے :-

مفہوم

لفظ ”آخرت“ کے معنی بعد میں ہونے والی چیز کے ہیں۔ اس کے مقابلے میں لفظ ”دنیا“ ہے، جس کے معنی قریب کی چیز کے ہیں۔ عقیدہ آخرت کا اصطلاحی مفہوم یہ ہے کہ انسان مرنے کے بعد ہمیشہ کے لیے فنا نہیں ہو جاتا بلکہ اس کی روح باقی رہتی ہے اور ایک وقت ایسا آئے گا جب اللہ تعالیٰ اس کی روح کو جسم میں منتقل کر کے اسے دوبارہ زندہ کر دے گا اور پھر انسان کو اس کے نیک و بد اعمال کا حقیقی بدلہ دیا جائے گا۔ نیک لوگوں کو ایک ایسی جگہ عنایت کی جائے گی جو اللہ تعالیٰ کی نعمتوں سے بھرپور ہوگی۔ اس کا نام جنت ہے اور بُرے لوگ ایک انتہائی اذیت ناک جگہ میں رہیں گے، جس کا نام جہنم ہے۔ قرآن مجید میں اللہ تعالیٰ فرماتا ہے :-

إِنَّ الْأَنْبِرَازَ لَفِي نَجْمٍ ۖ وَإِنَّ النَّفْعَازَ لَفِي جَحِيمٍ ۝ (سورة انفطار: 14-13)

ترجمہ :- بے شک نیک لوگ بہشت میں (ہوں گے)۔ اور بے شک گناہ گار دوزخ میں۔

آخرت کے سلسلہ میں قرآن مجید کی تعلیمات کا خلاصہ یہ ہے :-
انسان کی دنیاوی زندگی اس کی آخرت کی زندگی کا پیش خیمہ ہے۔ دنیا کی زندگی عارضی اور آخرت کی زندگی دائمی ہے۔ انسان کے تمام اعمال کے پورے پورے نتائج اس عارضی زندگی میں مرتب نہیں ہوتے۔ بلکہ اس عارضی زندگی میں جن اعمال کا بیج بویا جاتا ہے ان کے حقیقی نتائج آخرت کی زندگی میں ظاہر ہوں گے۔ جس طرح دنیا کی ہر چیز علیحدہ علیحدہ اپنی ایک عمر رکھتی ہے جس کے ختم ہوتے

ہی وہ چیز ختم ہو جاتی ہے، اسی طرح پورے نظامِ عالم کی بھی ایک عمر ہے جس کے تمام ہوتے ہی یہ نظام ختم ہو جائے گا اور ایک دوسرا نظام اس کی جگہ لے لے گا۔

3۔ جب دنیا کا یہ نظام درہم برہم ہو جائے گا اور ایک دوسرا نظام قائم ہوگا، تو انسان کو ایک نئی جسمانی زندگی ملے گی۔ اس نذر ایک زبردست عدالت ملے گی جس میں انسان کے تمام اعمال کا حساب لیا جائے گا۔ اسے نیک اعمال کی جزا ملے گی اور بُرے اعمال کی سزا۔

مُنکِرینِ آخرت کے شبہات اور ان کا قرآنی جواب

قرآن مجید میں عقیدہٴ آخرت کو بیان کرتے ہوئے مُنکِرین کے شبہات کا بڑے عمدہ انداز میں جواب دیا گیا ہے۔

مُشَرکین مکہ عقیدہٴ آخرت کے مُنکَر تھے، اس سلسلے میں ان کے شبہات یہ تھے:
 وَقَالُوا أَإِذَا ضَلَلْنَا فِي الْأَرْضِ أَإِنَّا لَفِي خَلْقٍ جَدِيدٍ (سورۃ الحجہ: 10)
 ترجمہ:- اور کہتے ہیں کیا جب ہم زمین میں نیست و نابود ہوں گے۔ تو کیا کہیں پھر ہم نئے جنم میں آئیں گے۔

مَنْ يَعْصِي أَمْرِي فَقَدْ طَاعَ اللَّهَ (سورہ بقرہ: 70)
 ترجمہ:- کون زندہ کرے گا پڑیوں کو، جب کہ وہ بوسیدہ ہو گئی ہوں۔
 لَهَذَا

إِنَّمَا إِلَهُ الْخَالِقِينَ الدُّنْيَا وَمَا فِيهَا زِينٌ بَيْنَ عَيْنَيْنِ (سورہ الانعام: 20)
 ترجمہ:- زندگی جو کچھ بھی ہے، بس یہی دنیا کی زندگی ہے۔ اور ہم مرنے کے بعد ہرگز دوبارہ نہ اٹھائے جائیں گے۔

اللہ تعالیٰ نے ان کے شبہات کو دُور کرتے ہوئے فرمایا۔ تم پہلے موجود نہ تھے تمہیں اللہ نے موجود کیا، جو ذات تمہیں پہلے وجود میں لانے پر قادر ہے۔ وہ تمہارے مرنے

جانے کے بعد تمہیں دوبارہ زندگی بخشے پر بھی قادر ہے۔

وَمَوْالَّذِي يَبْدُؤُا الْخَلْقَ ثُمَّ يُعِيدُهُ وَهُوَ أَهْوَتْ مَلِيئَةٌ (سورة الروم: ۲۷)

ترجمہ :- اور وہی ہے جو تخلیق کی ابتداء کرتا ہے، پھر وہی اس کا اعادہ کرے گا۔ اور یہ اُس کے لیے بہت ہی آسان ہے۔

قُلْ يُحْيِيهَا الَّذِي اَنْشَاَهَا اَوَّلَ مَرَّةٍ وَهُوَ بِكُلِّ خَلْقٍ عَلِيمٌ

(سورة نبت: ۲۸)

ترجمہ ۱- (اِس سے) کہو، انہیں وہی زندہ کرے گا۔ جس نے انہیں پہلی بار پیدا کیا تھا۔ اور وہ تخلیق کا ہر کام جانتا ہے۔

كُنْتُمْ اَمْوَاتًا فَحْيَاكُمْ ثُمَّ يُمَيِّتُكُمْ ثُمَّ يُحْيِيكُمْ ثُمَّ اِلَيْهِ تُنْجَعُونَ ○

(سورة البقرہ: ۲۸)

ترجمہ ۲- تم بے جان تھے، اُس نے تم کو زندگی عطا کی پھر وہی تمہاری جان طلب کرے گا، پھر وہی تمہیں دوبارہ زندگی عطا کرے گا۔ پھر اسی کی طرف پلٹ کر جاتا ہے۔

انسان کی صحیح سوچ اس سے عقیدہ آخرت پر ایمان لانے کا تقاضا کرتی ہے۔ ہر شخص اس بات کو تسلیم کرتا ہے کہ نیک عمل کا اچھا صلہ اور بُرے عمل کا بُرا بدلہ ہوتا ہے۔ لیکن کیا انسان کے تمام اعمال کے نتائج اس دنیاوی زندگی میں سامنے آجاتے ہیں؟ ایسا نہیں ہوتا، بلکہ بعض اوقات ایک ایسا شخص جس نے پوری زندگی گناہوں میں گزاری ہو، اس جہان میں سزا سے بچا رہتا ہے۔ اسی طرح بعض بے حد نیک لوگ جو عمر بھر نیکیاں کرتے رہے انہیں یہاں نیکی کا پورا بدلہ نہ ملا بلکہ بعض کو تو بے حد عذابیں دے کر شہید کر دیا گیا۔ اب سوچنے کی بات یہ ہے کہ کیا مجرموں کو ان کے جرائم کی سزا کبھی نہیں ملے گی؟ کیا نیکوکار اچھے اجر سے محروم رہیں گے؟ کیا اللہ تعالیٰ کا لطف اصل ہاں کے بارے میں ہمیشہ کے لیے خاموش رہے گا؟ کیا اشرف المخلوقات انسان کو عبت پیدا کیا گیا اور اس کے اعمال کی کوئی قدر و قیمت نہیں؟

أَفَحَبِيتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ ۝

(سورة المؤمنون: 116)

ترجمہ:- سو کیا تم نے یہ سمجھ رکھا ہے کہ ہم نے تمہیں فضول ہی پیدا کیا ہے اور تمہیں ہماری طرف کبھی پلٹنا ہی نہیں ہے۔

جب عقل اس پہلو پر سوچتی ہے تو یہ بات تسلیم کرنے پر مجبور ہو جاتی ہے کہ آخرت کی زندگی بردستی ہے، جس میں سب لوگوں کو ان کے اعمال کی جزا و سزا ملے گی۔ نیک لوگوں کو ان کے اعمال کا بہت اچھا بدلہ ملے گا اور مجرموں کو سخت سزا ملے گی، سوائے ان کے جن کو اللہ تعالیٰ معاف فرمادے۔

اسلام میں عقیدہ آخرت کی اہمیت

آخرت پر ایمان رکھنا اسلام کی نہایت اہم تعلیم ہے۔ قرآن مجید میں اس کی اہمیت پر زور دیا گیا ہے۔ سورۃ بقرہ میں متقین کی تعریف کرتے ہوئے ارشاد ہوا دَبَّالْآخِرَةِ هُمْ يُوقِنُونَ (اور وہ آخرت پر یقین رکھتے ہیں)

اگر آخرت پر ایمان نہ ہو تو انسان خود غرضی اور نفس پرستی میں ڈوب کر تہذیب و شرافت اور عدل و انصاف کے تقاضوں کو بیکسر بھول جائے اور انسانی معاشرے میں جنگل کا قانون رائج ہو جائے۔

عقیدہ آخرت انسانی معاشرہ کو انسانیت افروز بنانے کا اہم ذریعہ ہے۔ کیونکہ اس سے انسان کے دل میں نیکی پر جزا اور بدی پر سزا کا احساس ابھر تا ہے۔ جو اعمال میں صالحیت پیدا کر دیتا ہے۔ جو شخص آخرت کی زندگی پر ایمان رکھتا ہے اس کی نظر اپنے اعمال کے صرف ان ہی نتائج پر نہیں ہوتی جو اس زندگی میں ظاہر ہوتے ہیں بلکہ وہ ان نتائج پر بھی نظر رکھتا ہے۔ جو آخرت کی زندگی میں ظاہر ہوں گے۔ اسے جس طرح زہر کے بارے میں ہلاک کرنے اور آگ کے بارے میں جلانے کا یقین ہوتا ہے۔ اسی طرح گناہوں کے ہلاکت خیز ہونے کا بھی یقین ہو جاتا ہے اور جس طرح وہ غذا اور پانی کو اپنے

یہ مفید سمجھتا ہے اسی طرح نیک اعمال کو بھی اپنے لیے نجات و فلاح کا سبب سمجھتا ہے عقیدہ آخرت کے انسانی زندگی پر بڑے اہم اثرات مرتب ہوتے ہیں جن میں سے چند یہ ہیں:-

1۔ نیکی سے رغبت اور بدی سے نفرت

جو شخص آخرت پر یقین رکھتا ہے وہ جانتا ہے کہ اس کے تمام اعمال، خواہ ظاہر ہوں یا پوشیدہ، اس کے نامہ اعمال میں محفوظ کر لیے جاتے ہیں آخرت میں ہی نامہ اعمال اللہ تعالیٰ کی بارگاہ میں پیش ہوگا اور منصف حقیقی فیصلہ فرمائے گا۔ ان اعمال کا وزن کیا جائے گا۔ ایک پلٹے میں نیک اعمال اور دوسرے میں برے اعمال ہوں گے۔ اگر نیکی کا پلڑا بھاری ہو تو کامیابی حاصل ہوگی، اور جنت میں ٹھکانہ ہوگا اور اگر برائیوں کا پلڑا بھاری ہو تو ناکامی ہوگی اور جہنم کا دردناک مذاب چکھنا ہوگا۔ آخرت پر ایمان رکھنے والا شخص برائیوں سے نفرت کرنے لگتا ہے کیونکہ اسے علم ہوتا ہے کہ ان کے نتیجہ میں وہ مذاب میں مبتلا ہو سکتا ہے۔ اسے نیکیوں سے محبت ہو جاتی ہے کیونکہ وہ جانتا ہے کہ اسے نیکی کا اجر ضرور ملے گا۔

2۔ بہادری اور سرفروشی

ہمیشہ کے لیے مٹ جانے کا ڈر انسان کو بزدل بنا دیتا ہے۔ مگر جب دل میں یہ یقین موجود ہو کہ اس دنیا کی زندگی چند روزہ ہے، پائیدار اور دائمی زندگی آخرت کو ہے تو انسان نڈر ہو جاتا ہے۔ وہ اللہ کی راہ میں جان قربان کرنے سے بھی نہیں کترتا۔ وہ جانتا ہے کہ راہ حق میں جان کا نذرانہ پیش کر دینے سے وہ ہمیشہ کے لیے فنا نہیں ہو جائے گا۔ بلکہ آخرت کی کامیابی اور پرمست زندگی حاصل کرے گا چنانچہ یہ عقیدہ مومن کے دل میں جذبہ سرفروشی پیدا کر کے معاشرے میں امن اور نیکی کے پھیلنے کی راہیں ہموار کر دیتا ہے۔

3- صبر و تحمل

عقیدہ آخرت سے انسان کے دل میں صبر و تحمل کا جذبہ پیدا ہوتا ہے۔ وہ جانتا ہے کہ حق کی خاطر جو بھی تکلیف برداشت کی جائے گی۔ اس کا اللہ تعالیٰ کے ہاں اجر ملے گا۔ لہذا آخرت پر نظر رکھتے ہوئے وہ ہر مصیبت کا صبر و تحمل سے مقابلہ کرتا ہے۔

4- مال خرچ کرنے کا جذبہ

عقیدہ آخرت انسان کے دل میں یہ جذبہ پیدا کرتا ہے کہ حقیقی زندگی صرف آخرت کی زندگی ہے۔ لہذا اسی دولت سے لگاؤ رکھنا چاہیے جو اس زندگی کو کامیاب بنائے۔ چنانچہ مومن جتنا بھی دولت مند ہو جاتا ہے، اسی قدر زیادہ سخاوت اور فیاضی کرتا ہے۔ کیونکہ وہ جانتا ہے کہ اللہ کی راہ میں خرچ کرنے سے اس کی آخرت کی زندگی سنور جائے گی۔

5- احساس ذمہ داری

آخرت پر ایمان رکھنے سے انسان میں احساس ذمہ داری پیدا ہو جاتا ہے کیونکہ وہ جانتا ہے کہ اپنے فرائض میں کوتاہی کرنا جرم ہے، جس پر آخرت میں سزا ملے گی۔ لہذا پوری ذمہ داری سے اپنے فرائض ادا کیے جائیں۔ آہستہ آہستہ یہ احساس اس قدر بڑھتا ہے کہ انسان اپنا ہر فرض پوری دیانت داری سے سرانجام دینے لگتا ہے خواہ اس کا تعلق بندوں کے حقوق سے ہو یا اللہ تعالیٰ کے حقوق سے۔

سوالات

- 1- اسلام کے بنیادی عقائد کو الگ الگ بیان کرتے ہوئے ان پر مختصر نوٹ لکھیں۔
- 2- قرآنی دلائل کی روشنی میں دُجودِ باری تعالیٰ پر بحث کریں۔

- 3 - شرک کسے کہتے ہیں؟ اس کی کتنی قسمیں ہیں؟
- 4 - خاتم النبیینؐ کی حیثیت سے حضرت رسول اکرم صلی اللہ علیہ وآلہ وسلم کی خصوصیات بیان کریں۔
- 5 - آسمانی کتابوں پر مفصل تبصرہ کریں۔
- 6 - انسانی زندگی پر عقیدہ توحید کے اثرات بیان کریں۔
- 7 - آخرت کے عقیدے پر قرآن مجید کی روشنی میں بحث کریں۔
- 8 - ملائکہ سے کیا مراد ہے؟ نیز کمانا کتابین کے بارے میں آپ کیا جانتے ہیں؟
- 9 - مندرجہ ذیل پر مختصر نوٹ لکھیے :
نفع مہر ، عقیدہ آخرت کے انسانی زندگی پر اثرات ،
مشہور ملائکہ کے نام اور کام۔

اسلامی تشخص

اسلامی تشخص سے مراد ایسے تمام عقائد و نظریات اور اعمال و اخلاق ہیں، جو ایک مسلمان کو دوسرے تمام انسانوں سے الگ اور ممتاز کرتے ہیں۔

ارکانِ اسلام

ارکانِ رکن کی جمع ہے جس کے معنی ”ستون“ ہیں۔ رکن ایسی چیز کو کہتے ہیں جس پر کسی عمارت کے قائم رہنے کا دار و مدار ہو۔ یہاں ارکانِ اسلام سے مراد دین کے وہ بنیادی اصول و اعمال ہیں جن پر اسلام کی پوری عمارت قائم ہے نبی اکرم صلی اللہ علیہ وآلہ وسلم کا ارشاد گرامی ہے۔

”بُنِيَ الْإِسْلَامُ عَلَى خَمْسٍ شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ وَإِقَامَ الصَّلَاةِ وَإِيتَاءَ الزَّكَاةِ وَصَوْمِ رَمَضَانَ“
(بخاری و مسلم)

ترجمہ:- اسلام کی عمارت پانچ ستونوں پر اٹھائی گئی ہے۔ اس بات کی شہادت کہ اللہ کے سوا کوئی معبود نہیں اور یہ کہ حضرت محمد صلی اللہ علیہ وآلہ وسلم اللہ کے بندے اور اس کے (آخری) رسول ہیں اور نماز قائم کرنا اور زکوٰۃ دینا اور حج کرنا اور رمضان کے روزے رکھنا۔

کلمہ شہادت

ارکانِ دین میں سب سے اہم کلمہ شہادت ہے جس کے الفاظ ہیں:
أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

ترجمہ: میں گواہی دیتا ہوں کہ اللہ کے سوا کوئی معبود نہیں۔ وہ یکتا ہے اس کا کوئی شریک نہیں اور میں اس بات کی بھی گواہی دیتا ہوں کہ محمد صلی اللہ علیہ وآلہ وسلم اس کے بندے اور اس کے (آخری) رسول ہیں۔

اللہ کو ایک ماننے کا عقیدہ اسلام میں بنیادی حیثیت کا حامل ہے جس کے بغیر کوئی انسان مسلمان نہیں ہو سکتا۔ عقیدے کا مطلب یہ ہے کہ ایک چیز پر انسان کا یقین اتنا پختہ ہو جائے کہ اس میں شک و شبہ کی گنجائش باقی نہ رہے۔ انسانی زندگی میں عقیدے کی اہمیت اور اس کے اثرات کا تذکرہ توحید کے باب میں تفصیل سے ہو چکا ہے جس سے ظاہر ہوتا ہے کہ عقیدہ توحید انسان کو تناعت اور بے نیازی کی دولت سے مالا مال کر دیتا ہے۔ یہ عقیدہ انسان کو لالچ، حسد اور بزدلی سے نجات دلاتا ہے۔ اور انسان کے دل میں یہ پختہ باتیں پیدا کرتا ہے کہ صرف ایک اللہ ہی خالق و رازق ہے۔ وہ جسے چاہتا ہے زیادہ دیتا ہے اور جسے چاہتا ہے کم دیتا ہے۔ عزت و ذلت اور حکومت و دولت اسی کے ہاتھ میں ہے۔ اللہ کے سوا نہ کوئی کسی کو ضرر پہنچا سکتا ہے، نہ نفع۔ وہ جس کو جو کچھ عطا کرتا ہے ایک مصلحت کے تحت اور آزمائش و امتحان کی غرض سے عطا کرتا ہے اور پھر وہ جسے جو کچھ دینا چاہتا ہے کوئی اس کو روک نہیں سکتا اور جسے کسی چیز سے محروم کرنا چاہتا ہے کوئی دوسرا اسے دے نہیں سکتا۔ اس کے ساتھ ایک اللہ کو ماننے کا عقیدہ انسان کو اس کے قانون کا پابند بناتا ہے۔ یہ یقین کہ اللہ تعالیٰ انسان کے تمام چھوٹے بڑے، ظاہر و پوشیدہ اعمال سے واقف ہے، اسے غلط کاری و گناہ گاری سے محفوظ رکھتا ہے اور اسے معاشرے کا ایک مفید اور ذمہ دار شہری بناتا ہے۔

کلمہ شہادت کا پہلا حصہ یعنی اَشْهَدُ اَنْ لَّا اِلٰهَ اِلَّا اللّٰهُ عقیدہ توحید ہی کا اعلان و اعتراف ہے۔ کلمہ شہادت کا دوسرا حصہ یعنی اَشْهَدُ اَنْ مُحَمَّدًا عَبْدُهُ وَرَسُولُهُ اس امر کا اعلان ہے کہ حضرت محمد مصطفیٰ صلی اللہ علیہ وآلہ وسلم اللہ تعالیٰ کے بندے اور پیغمبر رسول ہیں اور آپ کا پیش کردہ دین ہی دینِ حق ہے۔ ان دونوں باتوں

کی گواہی دینے بغیر کوئی شخص مسلمان نہیں ہو سکتا۔ مگر بظاہر توحید و رسالت دو ہیں، لیکن دراصل دونوں ایک ہی حقیقت کے دو پہلو ہیں۔ نہ اللہ تعالیٰ کو مانے بغیر کوئی شخص رسول کو مان سکتا ہے اور نہ رسول کو تسلیم کیے بغیر اللہ تعالیٰ کو پہچان سکتا ہے (چونکہ رسول پر ایمان لانے کے مفہوم میں آپ کی بتائی ہوئی تعلیمات کو تسلیم کرنا شامل ہے) جس کا لازمی تقاضا یہ ہے کہ اللہ و رسول کی اس طرح اطاعت کی جائے کہ دل کی تمام خواہشات شریعت اسلامی کے تابع ہو جائیں۔ جیسا کہ نبی کریمؐ نے ارشاد فرمایا :-

”لَا تَقْبَلُونَ أَخْذَكُمْ حَتَّىٰ يَكُونَ هَوَاؤُكُمْ تَبِيعًا لِمَا جِئْتُمْ بِهِ“

ترجمہ :- تم میں سے کوئی شخص اس وقت تک مومن کامل نہیں ہو سکتا جب تک کہ اس کے دل کی خواہشات میری لائی ہوئی شریعت کے تابع نہ ہو جائیں۔

انسانی عظمت کا ضامن عقیدہ

اسلامی تاریخ کا مطالعہ بتاتا ہے کہ جب مسلمانوں نے اپنے قول و عمل سے توحید و رسالت کی گواہی دی اور اپنے تمام انفرادی و اجتماعی معاملات میں شریعت اسلامی کی مکمل پیروی کا اہتمام کیا تو وہ انسانی عظمت کی بلندیوں پر جا پہنچے۔ لیکن جب یہ گواہی دلی تصدیق اور عملی اطاعت سے محروم ہو کر رہ گئی تو ہماری عزت و عظمت خاک میں مل گئی۔

نماز

اسلام ایک مکمل اور جامع نظام حیات ہے۔ وہ اپنے پیروکاروں کو چند اعتقادات ہی دے دینے پر اکتفاء نہیں کرتا، بلکہ ان کی پوری زندگی کو ان اعتقادات کے سانچے میں ڈھالنے کے لیے عبادات کا ایک نظام مقرر کرتا ہے۔ جو نماز، زکوٰۃ، روزے اور حج پر مشتمل ہے۔ اس کے پہلے اور سب سے اہم جزو نماز کے بارے میں اللہ تعالیٰ کے

ارشادات میں سے ایک ارشاد ہے:-

أَقْبَلُ صَلَاةَ مَنْ لَمْ يَلْبَسْ ثَوْبَيْنِ (سورة الروم: 31)

ترجمہ:- قائم رکھو نماز اور مت ہر شرک کرنے والوں میں۔

نبی کریم صلی اللہ علیہ وآلہ وسلم کی ہمت سی احادیث، نماز کی تاکید پر مشتمل ہیں

جن میں سے ایک یہ ہے:-

لَا تُشْرِكُوا فِي دِينِكُمْ وَلَا مِلَّةِ آبَائِكُمْ وَلَا مِلَّةِ الْأَنْبِيَاءِ (الصلوة)

ترجمہ: دین کی اصل بنیاد خدا اور رسول کے سامنے تسلیم خم کر دینا ہے

اور اس عمارت کا ستون نماز ہے۔

نماز کے لیے قرآن میں صلوٰۃ کا لفظ استعمال ہوا ہے جس کے لفظی معنی دُعا ہیں۔

مگر اصطلاحی معنوں میں نماز اس خاص طریقے سے عبادت کرنے کا نام ہے، جو ہمیں

حضور صلی اللہ علیہ وآلہ وسلم نے سکھایا اور اس کے متعلق ارشاد فرمایا:-

الْصَّلَاةُ عِمَادُ الدِّينِ

ترجمہ: یعنی نماز دین کا ستون ہے۔

نماز کی تاکید

نماز چونکہ دینی تربیت کا اہم ترین حصہ ہے اس لیے ہر اہمیت پر فرض رہی ہے

اور تمام انبیاء اپنی امتوں کو نماز کی تلقین کرتے رہے ہیں۔ قرآن مجید میں نماز پڑھنے

کی بار بار تلقین کی گئی ہے۔ قرآن بتاتا ہے کہ نماز قائم کرنے والے فلاح پائیں گے

اور اسے ترک کرنے والے ذلت و خواری کا شکار ہوں گے۔ ایک آیت میں مذکور ہے

کہ جب عذاب کے فرشتے جہنمیوں سے عذاب پانے کی وجہ دریافت کریں گے تو وہ

اپنے جہنم میں پھینکے جانے کی وجہ یہ بتائیں گے۔

لَا تَنْفَكُ مِنَ الصَّلَاةِ (سورة البقرة: 43)

ترجمہ: ہم نماز پڑھنے والوں میں سے نہ تھے۔

دل و زبان سے اللہ کو معبود تسلیم کرنے کے بعد اس کے سب سے اہم حکم نماز کی ادائیگی سے انحراف ایک طرح سے اللہ تعالیٰ کو معبود ماننے سے انکار کے برابر ہے اس لیے نبی اکرم صلی اللہ علیہ وآلہ وسلم نے فرمایا۔
 مِمَّنْ تَرَكَ الصَّلَاةَ ضَلَّ سُبُلَهُ فَأَنفَقَ كُفْرًا (ترمذی)

ترجمہ: جس نے جان بوجھ کر نماز چھوڑی، اس نے کافرانہ روش اختیار کی۔
 نماز قُربِ خداوندی کا سب سے مؤثر وسیلہ ہے۔ نبی اکرم صلی اللہ علیہ وآلہ وسلم کا ارشاد ہے:-

إِنِّي أَخَذْتُكُمْ إِذَا صَلَّيْتُ يَا جِبْرِيلُ (بخاری)

ترجمہ ۱: جب تم میں سے کوئی نماز پڑھتا ہے تو گویا اپنے رب سے چپکے چپکے بات چیت کرتا ہے۔

اسی اہمیت کے پیش نظر قیامت کے روز سب سے پہلے نماز کا حساب ہوگا۔
 نبی کریم صلی اللہ علیہ وآلہ وسلم نے فرمایا:-
 أَوَّلُ مَا يُسْأَلُ، سُبُلُ عَنِ الصَّلَاةِ

ترجمہ:- قیامت کے روز سب سے پہلے نماز کے متعلق سوال کیا جائے گا۔

نماز کے فوائد

1۔ اللہ تعالیٰ کے سامنے بندہ کی دن میں پانچ بار حاضری اس کے دل میں یہ احساس تازہ رکھتی ہے کہ وہ صرف اور صرف اللہ کا بندہ ہے بندگی کا یہ احساس متواتر نماز پڑھنے سے، ایک مسلمان کی فطرتِ ثانیہ بن جاتا ہے۔ اور اس کی پوری زندگی تفصیل احکامِ الہی کا عملی نمونہ بن جاتی ہے۔

2۔ دن میں پانچ مرتبہ قُربِ الہی کا احساس مسلمان کو یقین دلاتا ہے کہ اللہ تعالیٰ ہر وقت اس کے ساتھ ہے۔ وہ کبھی خود کو تنہا محسوس نہیں کرتا۔ اللہ تعالیٰ کے ساتھ ہونے کا احساس اسے گناہ کے کاموں سے روکتا اور اس کے دل سے ہر قسم کا خوف

اور غم دور کرتا ہے۔

3۔ نمازوں کے درمیانی وقفے میں بھی نمازوں کے اثرات جاری و ساری رہتے ہیں نماز کے بعد گناہ کا خیال آئے تو بندہ سوچتا ہے کہ ابھی تو اپنے اللہ سے دعا کر کے آیا ہوں کہ گناہوں سے بچاؤ اور ابھی گناہ کا کام کروں گا، تو کچھ دیر بعد اس کے سامنے کیا منہ لے کر جاؤں گا۔ یہ چیز مستقلاً گناہ سے روکے رکھتی ہے۔

4۔ اللہ تعالیٰ کی عبادت اور اس کی خوشنودی کے حصول کے سلسلے میں پانچ بار، باہم ملنے والے افراد کے درمیان محبت و یگانگت پیدا ہوتی ہے، جس سے سب کو فائدہ پہنچتا ہے۔

5۔ نماز باجماعت اور بطور خاص جمعے اور عیدین کی نمازوں سے مسلمانوں میں اجتماعیت کا شعور پیدا ہوتا ہے۔ جب مسلمان رنگ، نسل، علاقے اور طبقے کے امتیازات سے بے نیاز ہو کر شانے سے شانہ ملا کر ایک امام کے پیچھے کھڑے ہوتے ہیں، تو اس سے ان کے درمیان فکری وحدت کے ساتھ ساتھ عملی مساوات کا احساس بھی پیدا ہوتا ہے۔

6۔ اجتماعی شکل میں انجام پانے والے اعمال کی کیفیات، انفرادی اعمال کے مقابلے میں زیادہ مؤثر ہوتی ہیں۔ اسی لیے اجتماعی نماز کا ثواب انفرادی نماز کے مقابلے میں سائیس گنا ہوتا ہے۔

7۔ نمازیوں کو مسجد میں آتے جاتے دیکھ کر بے نمازوں کو ترغیب و تحریک ہوتی ہے اور وہ بھی نماز کی طرف متوجہ ہو جاتے ہیں۔

8۔ نماز میں امام کا اتباع اور اس کی پیروی، اجتماعی نظم و ضبط کا شعور پیدا کرتی ہے نبی اکرم صلی اللہ علیہ وآلہ وسلم نے تو نماز باجماعت کے لیے مسجد میں نہ پہنچنے والے افراد کے لیے فرمایا تھا کہ جو لوگ نماز کے لیے مسجد میں نہیں آتے۔ اگر مجھے ان کے بہری پتوں کا خیال نہ ہوتا تو میں ان کے گھروں میں آگ لگوادیتا۔

بے روح نمازیں

نماز کی ادائیگی کے متذکرہ بالا فوائد و ثمرات آج ہمیں کیوں حاصل نہیں ہوتے؟ غور فرمائیے ہم میں سے کتنے افراد ہیں جو نماز باقاعدگی سے پڑھتے ہیں۔ اس کے الفاظ اور کلمات کے معنی و مفہوم سے آشنا ہیں۔ کتنے لوگ نماز میں حضورؐ کی قلب سے ہر مند ہیں اور نماز کے اہم ترین مقصد سے بخوبی آگاہ ہیں، کہ ان کی نماز انھیں بدی و بے حیائی سے روکتی ہو، جیسا کہ ارشاد باری ہے:-

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ (سورة العنکبوت: 45)

ترجمہ:- بے شک نماز روکتی ہے بے حیائی اور ہری بات سے۔

درحقیقت آج ہماری نمازیں بے مقصد ہیں۔ ایسے ہی جیسے کوئی پھول ہو، بغیر خوشبو کے ایسا قالب ہو، بغیر روح کے۔

روزہ

روزہ بھی اسلام کا بنیادی رکن ہے۔ اس کے لیے قرآن و حدیث میں مضموم کا لفظ استعمال ہوا ہے جس کے معنی اپنے آپ کو روکنا ہے۔ اصطلاح شریعت میں روزے سے مراد صبح صادق سے لے کر غروب آفتاب تک اللہ کی خوشنودی کے لیے بعض مخصوص امور کی سرانجام دہی اور کھانے پینے سے اپنے آپ کو روکے رکھنا ہے جو روزے کے علاوہ دوسرے ایام میں جائز ہے۔ قرآن حکیم کے بیان کے مطابق یہ پہلی امتوں پر بھی فرض رہا ہے۔ ارشاد باری تعالیٰ ہے:-

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ○ (سورة البقرہ: 183)

ترجمہ:- اے ایمان والو، فرض کیا گیا تم پر روزہ، جیسے فرض کیا گیا تھا تم سے اگلوں پر، تاکہ تم پر ہیزگار ہو جاؤ۔

مذکورہ بالا آیت سے جہاں روزے کا فرض ہونا ثابت ہوتا ہے، وہاں اس کو فرض کرنے کی حکمت بھی معلوم ہوتی ہے اور وہ ہے تقویٰ کا حصول جس سے مراد پرہیزگاری اور اللہ تعالیٰ کا خوف ہے اور یہ دل کی اس کیفیت کا نام ہے، جو انسان کو برائیوں سے روکتی اور نیکیوں کی طرف راغب کرتی ہے۔

ضبطِ نفس

انسان کو نیکی کے راستے، اور بُرائی کے راستے پر ڈالنے والی اہم چیز خواہشِ نفس ہے۔ خواہشات اگر اللہ تعالیٰ کی ہدایت کے تابع رہیں تو انسان کی انفرادی اور اجتماعی خوبیوں کے فروغ کا سبب بنتی ہیں۔ لیکن جب خواہشاتِ نفسانی ہدایتِ ربانی کے تابع نہیں رہتیں، تو انسان کو حیوانی سطح سے بھی گرا دیتی ہیں۔ روزے کا اصل مقصد انسان کی خواہشات کو احکامِ الہی کے تابع کر کے اسے مُشقی بنانا ہے۔ جو شخص ہر سال اللہ تعالیٰ کی خوشنودی کی خاطر پورا مہینہ اپنی بُنیادی خواہشات پر قابو پانے کی مشق کامیابی سے مکمل کر لے تو اسے ضبطِ نفس کی وہ قوت حاصل ہو جاتی ہے جس سے وہ شیطان کی ہر ترغیب کا آسانی سے مقابلہ کر سکتا ہے۔

جب ایک انسان رمضان کے پورے مہینے میں کھانے، پینے اور نفسانی خواہشات پر قابو رکھتا ہے۔ نیز دیگر اخلاقی برائیوں سے اجتناب کرتے ہوئے اپنا اکثر وقت عبادات اور نیک کاموں میں گزارتا ہے تو اس کی طبیعت میں نیکی کا ذوق پیدا ہو جاتا ہے اور اُسے بدی سے نفرت ہو جاتی ہے۔ روزہ خواہشاتِ نفسانی پر قابو پانے کی تربیت کے ساتھ ساتھ انسان کی اُنانیت (خود پسندی) کا بھی مؤثر علاج ہے۔ جب انسان روزے میں بھوک اور پیاس کی شدت کے باوجود کھانے پینے کی اشیاء پاس ہوتے ہوئے بھی، کچھ کھاپی نہیں سکتا، تو اسے اللہ تعالیٰ کے سامنے اپنی بے چارگی کا احساس ہوتا ہے اور یہ احساس جب دائمی کیفیت بن جائے، تو انسان میں بے خلافِ شریعت عمل سے رک جانے کی صلاحیت پیدا کر دیتا ہے۔

نبی اکرم صلی اللہ علیہ وآلہ وسلم نے ارشاد فرمایا ہے: "ایمان اور احتساب کے ساتھ رکھے گئے روزوں سے پچھلے تمام گناہ معاف ہو جاتے ہیں۔" اور یہ بھی فرمایا کہ "بہت سے روزے دار ایسے ہیں کہ جن کو اپنے روزوں سے بھوک اور پیاس کی اذیت کے سوا کچھ حاصل نہیں ہوتا۔" آپ صلی اللہ علیہ وآلہ وسلم نے مزید فرمایا ہے کہ:

مَنْ لَمْ يَدْعُ قَوْلَ التَّوْبَةِ لِنَفْسِهِ فَلَيْسَ بِاللَّهِ حَاجَةً فِي أَنْ يَدْعَ طَعَامَهُ وَشَرَابَهُ (بخاری)

ترجمہ: اگر کوئی شخص روزہ رکھ کر بھی جھوٹ اور غلط کاریوں سے نہیں بچتا تو اس کا کھانا یا پانی پھڑانے سے اللہ کو کوئی دلچسپی نہیں۔

روزوں کا ثواب

جو روزے نبی اکرم صلی اللہ علیہ وآلہ وسلم کے قول کے مطابق ایمان اور احتساب کے ساتھ رکھے جائیں، ان کے ثواب کا اندازہ درج ذیل حدیثوں سے ہوگا۔

كُلُّ عَمَلٍ ابْنِ آدَمَ يُضَاعَفُ الْحَسَنَةُ بِعَشْرِ أَمْثَلِهَا إِلَى سَبْعِينَ مِائَةً مُنْعَبٍ وَقَالَ اللَّهُ تَعَالَى إِنَّهُم مِّنْ عِندِي وَأَنَا أَجْزَى بِهِمْ . (مسلم)

ترجمہ:- آدمی کے ہر عمل کا ثواب (اللہ تعالیٰ کے یہاں) دس گنا سے لے کر سات سو گنا تک ہو جاتا ہے (لیکن روزے کی تو بات ہی کچھ اور ہے) اللہ تعالیٰ فرماتا ہے مگر روزہ تو خاص میرے لیے ہے۔

اس لیے اس کا ثواب میں اپنی مرضی سے جتنا (چاہوں گا) دوں گا۔

مَنْ فَطَرَ فِيهِ صَائِمًا كَانَ مُغْفِرَةً لِّذُنُوبِهِ وَغَنَى رَقَبَتَهُ مِنَ النَّارِ وَكَانَ لَهُ مِثْلُ أَجْرِهِ مِنْ غَيْرِ أَنْ يَنْتَقِصَ مِنْ أَجْرِ شَيْءٍ (سنن ابن ماجہ - ترمذی)

ترجمہ:- جو شخص اس (رمضان) میں کسی روزے دار کو افطار کر لے گا اس کے گناہوں کے لیے معافی ہے اور وہ خود کو نار جہنم سے بچالے

کا اور اسے روزے دار جتنا ہی ثواب ملے گا۔ جب کہ اس روزے دار کے اپنے ثواب میں کوئی کمی واقع نہیں ہوگی۔

روزے کے اجتماعی فوائد

یوں تو روزہ ایک انفرادی عبادت ہے لیکن اس کے درج ذیل اجتماعی فوائد بھی ہیں :

مہینہ بھر بھوکا پیاسا رہ کر انسان کو دوسرے کی بھوک پیاس کا احساس ہوتا ہے اور دل میں ناداروں کے لیے ہمدردی کا جذبہ پیدا ہوتا ہے۔ کم سے کم غذا پر اکتفاء کی عادت، انسان میں قناعت و ایثار کی صفات پیدا کرتی ہے۔

ایک ہی وقت میں پوری ملت اسلامیہ کا ایک عبادت میں مصروف رہنا، باہمی یگانگت کے فروغ کا سبب بنتا ہے۔ اس اعتبار سے نبی اکرم صلی اللہ علیہ وآلہ وسلم نے ماہ رمضان کو مواصلت اور تمگساری کا مہینہ قرار دیا ہے۔ ایک ماہ تک دن کے بڑے حصے میں معدے کا خالی رہنا صحت جسمانی کے لیے مفید ہوتا ہے۔

رمضان المبارک اور قرآن حکیم

ارشاد باری تعالیٰ ہے :-

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى
ذَ الْقُرْآنِ ۚ فَمَن شَهِدَ مِنْكُمُ الشَّهْرَ فَلْيَصُمْهُ (سورة البقرہ : 185)

ترجمہ :- مہینہ رمضان کا ہے جس میں نازل ہوا قرآن، ہدایت ہے واسطے لوگوں کے اور دلیل روشن، سو جو کوئی پائے تم میں سے اس مہینہ کو تو ضرور روزے رکھے اس کے۔

اس سے ظاہر ہوتا ہے کہ قرآن اور رمضان کا آپس میں بڑا گہرا تعلق ہے۔ قرآن کے مضامین انسان کی ہدایت و رہنمائی کا ذریعہ ہیں اور یہ ہدایت و رہنمائی حاصل کرنے کی اولین شرط تقویٰ ہے جو انسان میں روزے کے ذریعے نشوونما پاتی ہے۔ اس لیے رمضان میں قرآن کی شب و روز تلاوت پر بڑا زور دیا گیا ہے اور اس کا بے انتہا اجر و ثواب بیان کیا گیا ہے۔ اور نماز تراویح کی بھی یہی غرض اور مصلحت ہے۔

رمضان اور پاکستان

یوں تو رمضان المبارک پوری دنیا کے مسلمانوں کے لیے رحمت اور مغفرت کا مہینہ ہے لیکن ہم پاکستانی مسلمانوں کے لیے اس مہینہ اور اس کی ایک مبارک شب کی خاص اہمیت اس وجہ سے بھی ہے کہ اللہ تعالیٰ نے اس مبارک رات میں ہمیں آزادی عطا فرمائی تھی۔ رمضان کی سائیسویں شب کو پاکستان کی تشکیل گویا اس حقیقت کی طرف اشارہ تھا کہ اس ملک میں اسی کتاب مقدس کا نظام زندگی نافذ کیا جائے، جو اس مبارک شب میں نازل ہوئی اور ہم نے پاکستان کا مطالبہ کیا بھی اسی غرض سے تھا کہ یہاں اسلامی نظام حیات نافذ کیا جائے۔ اس اعتبار سے رمضان المبارک، تشکیل پاکستان کی سالگرہ اور خدا سے کیے ہوئے ہمارے عہد کی تجدید کا بھی موقع ہے۔

بے اثر روزے

آج ہمارے روزوں کے وہ فیوض و برکات ظاہر نہیں ہوتے جن کا ہم اوپر کی سطور میں تذکرہ کر چکے ہیں۔ اس کی اصل وجہ یہ ہے کہ ہم روزے کے اصل مقصد تقویٰ (منہبط نفس) سے بے خبر ہیں، اس کی اہم شرائط، ایمان اور احتساب، دونوں سے غافل ہیں جس طرح عام طور پر ہماری نمازیں دکھاوے کی ہیں، ویسے ہی ہمارے

روزے بھی بالعموم نمائشی ہو گئے ہیں۔

زکوٰۃ

اللہ تعالیٰ کے عطا کردہ معاشی نظام میں زکوٰۃ کو بنیادی اہمیت حاصل ہے۔ جس کا اندازہ اس بات سے ہوتا ہے، کہ قرآن میں اکثر مقامات پر ادائیگی نماز کے ساتھ ادائیگی زکوٰۃ کا بھی حکم دیا گیا ہے۔ نماز اگر بدنی عبادت ہے تو زکوٰۃ مالی عبادت ہے۔ نظام زکوٰۃ کی حیثیت کے پیش نظر حضرت ابو بکر صدیقؓ نے زکوٰۃ کی ادائیگی کا انکار کرنے والوں سے جہاد کیا۔ باوجودیکہ وہ کلمہ گو تھے اور فرمایا کہ میں زندگی میں ان دونوں فرائض کی تعمیل میں کوئی فرق نہیں ہونے دوں گا۔

زکوٰۃ کے لغوی معنی پاک کرنے کے ہیں۔ جو انسان زکوٰۃ ادا کرتا ہے، وہ اللہ کے حکم کے مطابق نہ صرف اپنے مال کو پاک کر لیتا ہے، بلکہ اس کے ذریعے اپنے دل کو بھی دولت کی ہوس سے پاک کرتا ہے اور دولت کے مقابلے میں اللہ کی محبت کو اپنے دل میں جگہ دیتا ہے اور اسی کے حکم پر اپنی دولت کو قربان کرتا ہے۔ ادائیگی زکوٰۃ اسے یہ بھی یاد دلاتی ہے، کہ جو دولت وہ کماتا ہے وہ حقیقت میں اس کی ملکیت نہیں، بلکہ اللہ تعالیٰ کی دی ہوئی امانت ہے۔ یہ احساس اُسے معاشی پے راہ روزی سے بچاتا اور اس کے تمام معاشی اعمال کو احکام الہی کا تابع کرتا ہے۔ نبی اکرم صلی اللہ علیہ وآلہ وسلم کے ارشاد کے مطابق معاشی معاملات دین کا اہم حصہ ہیں۔ جب انسان دولت جیسی نعمت اللہ تعالیٰ کے حکم پر قربان کرتا ہے، تو اللہ تعالیٰ اس کے اشار کی قدر کرتے ہوئے اس قربان شدہ مال کو اپنے ذمے قرض قرار دیتا ہے اور وعدہ فرماتا ہے کہ ہنسے کا یہ قرض وہ کئی گنا بڑھا کر واپس کرے گا۔ ارشاد ربانی ہے:

اِنْ تَقْرَضُوا مِنَ اللّٰهِ قَرْضًا حَسَنًا لِّتُضَاعِفُوْهُ لَكُمْ وَلَیْضَاعِفُكُمْ ط وَاللّٰهُ شَاكِرٌ

حَلِیْمٌ ۝ (سورہ انفاح: 17)

ترجمہ :- اگر قرض دو اللہ کو اچھی طرح پر قرض دینا وہ دونا کرے اس کو
 تمہارے لیے اور تم کو بخشے اور اللہ قدر دان ہے اور تحمل والا۔
 اس کے مقابلے میں جو لوگ زکوٰۃ ادا نہیں کرتے ان کے لیے اللہ تعالیٰ کا
 ارشاد ہے :

وَالَّذِينَ يَكْمُلُونَ الذَّهَبَ وَالْفِضَّةَ وَلَا يَتَّبِعُونَهَا فِي سَبِيلِ اللَّهِ فَبَشِّرْهُمْ
 بِعَذَابٍ أَلِيمٍ (سورہ التوبہ : 34)

ترجمہ :- اور جو لوگ سونا اور چاندی کا ٹھکر رکھتے ہیں اور اس کو اللہ
 کی راہ میں خرچ نہیں کرتے سو ان کو عذاب دردناک کی خبر دیجیے۔
 ان آیات کی رو سے زکوٰۃ کی ادائیگی انسان کے لیے آخرت کی نعمتوں کے حصول
 اور عذاب جہنم سے نجات کا ذریعہ ہے جس سے بڑھ کر کوئی نعمت نہیں ہو سکتی۔

معاشی فوائد

1 - سودی نظام معیشت میں محنت کے مقابلے میں چونکہ سرمایہ کی افادیت کہیں
 زیادہ ہے۔ اس لیے محنت کش اور کارکن طبقہ مسلسل غریب سے غریب تر
 ہوتا چلا جاتا ہے۔ اور سرمایہ دار طبقہ مختلف طریقوں سے اس طبقے کی دولت
 ہتھیاتا چلا جاتا ہے۔ اس طرح معاشی نظام مفلوج ہو کر رہ جاتا ہے۔ زکوٰۃ
 اس صورت حال کا بہترین حل ہے۔ نظام زکوٰۃ کے ذریعے دولت کا ایک
 دھارا امیر طبقے سے غریب طبقے کی جانب بھی مڑ جاتا ہے جس سے غریب لوگوں
 کی معاشی حالت بہتر ہو جاتی ہے۔ اس حقیقت کو قرآن حکیم ان الفاظ میں بیان
 کرتا ہے :-

يَمْخُطُ اللَّهُ الرِّبَا وَيُرِي الضَّالِّاتِ (سورہ البقرہ : 275)

ترجمہ :- اللہ سود کو مٹاتا ہے اور خیرات کو بڑھاتا ہے۔

ادائیگی زکوٰۃ کا ایک فائدہ یہ بھی ہے کہ زکوٰۃ کے ذریعے پیدا ہونے والی

کمی کو پورا کرنے کے لیے صاحب مال اپنی دولت کسی نہ کسی منفعت بخش کاروبار میں لگانے پر مجبور ہو جاتا ہے۔ جس سے سرمایہ کاری میں اضافہ ہوتا ہے۔ زکوٰۃ کی شرح کیونکہ صرف اڑھائی فیصد ہے، لہذا صاحب مال یہ رقم دیگر قسم کے بھاری ٹیکسوں کے مقابلے میں خوش دلی اور دیانت داری سے ادا کرتا ہے اور اپنا سرمایہ پوری آزادی سے کاروبار میں لگاتا ہے، جب کہ بھاری ٹیکسوں کی ادائیگی کے خوف سے سرمایہ چھپانے کا رجحان بڑھتا ہے، جس سے ملکی معیشت کمزور ہو جاتی ہے۔

معاشرتی فوائد

1- معاشرے میں دولت کی وہی حیثیت ہے، جو انسانی جسم میں خون کی۔ اگر یہ سارا خون دل (یعنی مالدار طبقے) میں جمع ہو جائے تو پورے اعضاء جسم (یعنی عوام) کو مفلوج کر دینے کے ساتھ ساتھ خود دل کے لیے بھی مضرت ثابت ہوگا۔ اگر ایک طرف مفلس طبقہ، ناداری کے مصائب سے دوچار ہوگا تو دوسری طرف صاحب ثروت طبقہ دولت کی فراوانی سے پیدا ہونے والے اخلاقی امراض (مثلاً عیاشی، آرام کوشی اور فکر آخرت سے غفلت شعاری) کا شکار ہو جائے گا۔ ظاہر ہے ایسی صورت میں ان دونوں طبقوں میں حسد اور حقارت کے علاوہ کوئی اور رشتہ باقی نہیں رہے گا۔ بلکہ وقت کے ساتھ ساتھ یہ کشیدگی بڑھتی ہی جائے گی اور کسی نہ کسی بہانے ضرور رنگ لا کر رہے گی۔

ان تمام انفرادی و اجتماعی فوائد کے پیش نظر، حضرت محمد مصطفیٰ صلی اللہ علیہ وآلہ وسلم کو مدینے کی اسلامی ریاست کے قیام کے فوراً بعد یہ ہدایت کی گئی:

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا

(سورہ التوبہ: 103)

ترجمہ:- ان کے مال میں سے زکوٰۃ وصول کرو کہ اس سے تم ان کو (ظاہر

میں بھی) پاک کرتے ہو اور باطن میں بھی) پاکیزہ بناتے ہو۔

زکوٰۃ کے مصارف

تقسیم زکوٰۃ کی مذات بھی اللہ تعالیٰ نے خود متعین فرمادی ہیں۔ ارشاد باری تعالیٰ ہے :-

اِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمَوْلَاتِ
قُلُوبُهُمْ فِي الرِّقَابِ وَالْفَارِصِينَ فِي سَبِيلِ اللَّهِ وَالْبَنِي السَّبِيلِ ط فَرِيضَةً
مِّنَ اللَّهِ ط وَاللَّهُ مُبْلِغُ حُكْمِهِ ۝ (سورہ التوبہ : 60)

ترجمہ :- زکوٰۃ جو ہے سودہ حق ہے مفلسوں کا اور محتاجوں کا اور زکوٰۃ کے کام پہنچانے والوں کا اور جن کا دل پر چانا منظور ہے اور گردنوں کے چھڑانے میں اور جو تافان بھریں اور اللہ کے رستہ میں اور راہ کے مسافر کو۔ ٹھہرایا ہوا ہے اللہ کا اور اللہ سب کچھ جاننے والا حکمت والا ہے۔ اس آیت کی رو سے مندرجہ ذیل مصارف زکوٰۃ معلوم ہوئے :

- 1۔ ان تنگ دست لوگوں کی اعانت جن کے پاس کچھ نہ ہو۔
 - 2۔ ان لوگوں کی اعانت جو زندگی کی بنیادی ضرورتوں سے محروم ہوں۔
 - 3۔ زکوٰۃ کی وصول پر متعین عملے کی تنخواہیں۔
 - 4۔ ان لوگوں کی اعانت جو نو مسلم ہوں، تاکہ ان کی تالیفِ قلب ہو سکے۔
 - 5۔ غلاموں اور ان لوگوں کو آزاد کرنے کے مصارف جو قید و بند میں ہوں۔
 - 6۔ ایسے لوگوں کے قرضوں کی ادائیگی جو نادار ہوں۔
 - 7۔ جماد فی سبیل اللہ اور تبلیغ دین میں جانے والوں کی اعانت میں۔
 - 8۔ مسافر جو حالت سفر میں مالکِ نصاب نہ ہو، گو مکان پر دولت رکھتا ہو۔
- جب اسلامی نظامِ حکومت قائم ہو تو زکوٰۃ حکومت کے سپرد کر دینا لازم ہوگا تاکہ وہ اپنے طور پر بہتر طریقے سے مقررہ مذات میں زکوٰۃ تقسیم کر سکے۔ البتہ اگر کسی خطہ زمین

پر مسلمان غیر اسلامی حکومت کے زیر فرمان آجائیں، تو اس صورت میں ہر فرد اپنے طور پر ان مذکورہ مذاہن پر خرچ کر سکتا ہے۔

مسائل زکوٰۃ

زکوٰۃ ان لوگوں پر فرض ہے جن کے پاس ایک خاص مقدار میں سونا، چاندی، روپیہ یا سامان تجارت ہو۔ اس خاص مقدار کو نصاب کہتے ہیں۔ مختلف اشیاء کا نصاب یہ ہے :-

- 1۔ سونا — ساڑھے سات تولے
 - 2۔ چاندی — ساڑھے باون تولے
 - 3۔ روپیہ، پیسہ اور سامان تجارت۔ سونے چاندی دونوں میں سے کسی ایک کی قیمت کے برابر۔
- زکوٰۃ کسی مال پر اس وقت واجب ہوتی ہے جب اسے جمع کیے ہوئے پورا ایک سال گزر چکا ہو۔

ادائیگی زکوٰۃ کے چند اصول

- 1۔ زکوٰۃ صرف مسلمانوں ہی سے لی جاتی ہے۔
- 2۔ وہ عزیز و اقارب جن کی کفالت شرعاً فرض ہے۔ (مثلاً ماں، باپ، بیٹا، بیٹی، شوہر، بیوی وغیرہ) انھیں زکوٰۃ نہیں دی جاسکتی۔ البتہ دور کے عزیز غیروں کے مقابلے میں قابل ترجیح ہیں۔
- 3۔ عام حالات میں ایک بستی کی زکوٰۃ خود اسی بستی میں تقسیم ہونی چاہیے۔ البتہ اس بستی میں مستحقین زکوٰۃ کے نہ ہونے، یا کسی دوسری بستی میں ہنگامی صورتحال مثلاً سیلاب، زلزلہ، قحط وغیرہ کے مواقع پر دوسری بستی میں تقسیم کی جاسکتی ہے۔
- 4۔ زکوٰۃ دینے والوں کو چاہیے کہ وہ ممکن حد تک یہ اطمینان کر لیں کہ زکوٰۃ لینے والا

اس کا مستحق ہے۔

5۔ زکوٰۃ کی رقم سے ضرورت کی اشیاء خرید کر بھی مستحقین کو دی جاسکتی ہیں۔

6۔ مستحق زکوٰۃ کو بتانا ضروری نہیں کہ پیسہ یا مال زکوٰۃ کا ہے۔

اَلْحَمْدُ لِلّٰہ! ہمارے ملک میں نظام زکوٰۃ کا آغاز ہو چکا ہے۔ ہمارا فرض ہے کہ اس کی کامیابی کے لیے ہر ممکن تعاون کریں۔ تاکہ اس کی برکت سے ہمارا معاشرہ دُنیا کے لیے مشعلِ راہ بن سکے۔

زکوٰۃ کے جملہ فوائد و ثمرات تب ہی ظاہر ہو سکتے ہیں، جب ہر صاحبِ مال اللہ جل شانہ کی خوشنودی کو اپنا لائحہ عمل بنائے اور اسلام کے فیضِ رسانی اور نفع بخشی کے جذبہ کو ملحوظ خاطر رکھے۔ خصوصاً زکوٰۃ کی وصولی اور تقسیم کا نظام اجتماعی طور پر قائم و دائم ہو۔

حج

ارکانِ اسلام میں حج کی اہمیت کا اندازہ قرآن مجید کی اس آیت کریمہ سے بخوبی ہوتا ہے۔

وَاللّٰهُ عَلٰی اٰتٰیہِ جَعْلُ الْبَیِّنٰتِ مِّنْ اَسْتِطَاعَ اِلَیْہِ سَبِيْلًا ط وَ مَنۢ كَفَرَ فَاِنَّ اللّٰهَ غَنِیٌّ عَنِ الْعٰلَمِیْنَ ۝ (سورہ آل عمران: ۳۷)

ترجمہ:- اور اللہ کا حق ہے لوگوں پر، حج کرنا اس گھر کا، جو شخص قدرت رکھتا ہو اس کی طرف راہ چلنے کی، اور جو نہ مانے تو پھر اللہ پر دانا نہیں رکھتا جہاں کے لوگوں کی۔

حج کی غرض و غایت چند خاص مقامات کی صرف زیارت ہی نہیں، بلکہ اس کی پشت پر ایثار، قربانی، محبت اور خلوص کی ایک درخشاں تاریخ موجود ہے۔ یہ حضرت ابراہیم علیہ السلام، حضرت اسماعیلؑ اور حضرت ہاجرہ جیسی عظیم ہستیوں کے خلوص و عزیمت کی بے مثال داستان ہے۔ اللہ نے 88 سال کی عمر میں حضرت ابراہیم (علیہ السلام) کو ایک بیٹا دیا۔ اس کا نام اسماعیل (علیہ السلام) رکھا گیا۔ کچھ عرصے بعد اس اکلوتے بیٹے کو اس کی ماں کے ساتھ ایک غیر آباد اور ویران وادی میں چھوڑ آنے کا حکم دیا گیا جس پر خود انھوں نے بھی بڑے صبر و حوصلہ سے عمل کیا اور حضرت ہاجرہ نے بھی اس سلسلے میں بڑی عزیمت کا مظاہرہ کیا۔ جب یہ بچہ کچھ بڑا ہوا اور دوڑ دھوپ کے قابل ہو گیا تو اسے قربان کرنے کا حکم دیا گیا۔ اللہ کے اس عظیم بندے ابراہیم علیہ السلام نے اس پر بھی بڑی استقامت سے عمل کیا۔ اللہ تعالیٰ نے جہاں اس قربانی کو شرف قبولیت عطا فرمایا، وہیں حضرت اسماعیل علیہ السلام کو بھی بچا لیا جنھوں نے تسلیم و رضا کی عظیم شانِ مثال پیش فرمائی تھی۔ حج کے متعدد مناسک ہمیں انھیں عظیم اور بزرگ ہستیوں کے نقش قدم پر چلنے کی دعوت دیتے ہیں۔

حج ایک جامع عبادت ہے اور اس کا سب سے بڑا فائدہ گناہوں کی بخشش ہے۔ نبی اکرم صلی اللہ علیہ وآلہ وسلم نے فرمایا :-

ترجمہ :- جو کوئی خالصتاً اللہ تعالیٰ کے حکم کی تعمیل میں حج کرتا ہے اور دوران حج فسق و فجور سے باز رہتا ہے وہ گناہوں سے اس طرح پاک ہو کر لوٹتا ہے گویا ابھی ماں کے پیٹ سے پیدا ہوا ہو۔

اپنے گناہ گار بندوں کو دنیا ہی میں پاک صاف کر دینے کا یہ انتظام اللہ تعالیٰ کے فضل و کرم کی دلیل ہے۔ لہذا اس سے فائدہ اٹھانا حد درجہ کی ناشکری اور بدبختی ہے۔ حضرت محمد مصطفیٰ صلی اللہ علیہ وآلہ وسلم کا ارشاد ہے :-

ترجمہ :- جس (صاحب استطاعت) شخص کو نہ کوئی ظاہری ضرورت حج سے روک رہی ہو، نہ کوئی ظالم بادشاہ اس کی راہ میں حائل ہو اور نہ کوئی روکنے والی بیماری اسے لاحق ہو اور پھر بھی وہ حج کیے بغیر مر جائے تو وہ خواہ کسی یہودی کی موت مرے یا نصرانی کی۔

جامعیت

حج جیسی جامع عبادت میں تمام عبادات کی روح شامل ہے۔ حج کے لیے روانگی سے واپسی تک دوران سفر نماز کے ذریعے قرب الہی میسر آتا ہے۔ حج کے لیے مال خرچ کرنا زکوٰۃ سے مشابہت رکھتا ہے۔ نفسانی خواہشات اور اخلاقی برائیوں سے پرہیز اپنے اندر روزے کی سی کیفیت رکھتا ہے۔ گھر سے دوری اور سفر کی صعوبت میں جہاد کا رنگ ہے۔ اُمّ المؤمنین حضرت عائشہ صدیقہ رضی عنہا سے روایت ہے کہ رسول اکرم صلی اللہ علیہ وآلہ وسلم نے فرمایا سب سے افضل جہاد حج مہرور

(مقبول) ہے۔ آپ صلی اللہ علیہ وآلہ وسلم کے اسی ارشاد گرامی کے پیش نظر حضرت عمرؓ فرمایا کرتے۔ ”حج کا سامان تیار رکھو کہ یہ بھی ایک جماد ہے۔“

زائرین خانہ کعبہ کی کیفیات

اگر حج کے مناسک پر غور کیا جائے، تو معلوم ہو گا کہ ہر مرحلہ اپنے اندر اخلاقی و روحانی تربیت کا سامان رکھتا ہے۔ جب ایک شخص اپنے عزیز و اقارب کو چھوڑ کر اور دنیوی دلچسپیوں سے منہ موڑ کر، دوان سلی چادریں اوڑھ کر ”بَيْتِكَ اللَّهُمَّ بَيْتِكَ“ کی صدا میں بلند کرتے ہوئے بیت اللہ شریف میں حاضر ہوتا ہے تو اس کا یہ سفر ایک طرح سے سفیر آخرت کا نمونہ بن جاتا ہے۔

اس دینی ماحول اور پاکیزہ فضا میں جب وہ مناسک حج ادا کرتا ہے تو اس کی حالت ہی عجیب ہوتی ہے۔ میدان عرفات کے قیام میں اسے وہ بشارت یاد آتی ہے جس سے ظاہر ہوتا ہے کہ اللہ تعالیٰ نے دین اسلام کی صورت میں مسلمانوں پر اپنی نعمت تمام فرمائی ہے۔ اسے حضور اکرم صلی اللہ علیہ وآلہ وسلم کے مبارک خطبے کی بے مثال ہدایات یاد آتی ہیں۔ اسے یہ حکم یاد آتا ہے کہ ”میرے بعد گمراہی سے بچنے کے لیے قرآن اور حدیث کو مضبوطی سے تھامے رہنا“ قربانی کرتے وقت حضرت ابراہیمؑ کی بے نظیر قربانی یاد آتی ہے۔ وہ سوچتا ہے کہ اس قربانی کے مقابلے میں میرے نفس کی چھوٹی موٹی خواہشات کی قربانی کی حقیقت ہی کیا ہے؟ میرا تو مرنا جینا بھی اللہ ہی کے لیے ہونا چاہیے۔ ایسے میں اس کے قلب و ذہن پر یہ کلمات بے ساختہ جاری ہو جاتے ہیں۔

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ ۚ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ۝ (سورہ الانعام : 163 ، 164)

ترجمہ:- کہ میری نماز اور میری قربانی اور میرا جینا اور مرنا اللہ ہی کے لیے ہے جو پالنے والا اسارے جہان کا ہے۔ کوئی نہیں اس کا شریک

اور یہی مجھ کو حکم ہوا اور میں سب سے پہلے فرمانبردار ہوں۔
 مقامِ مبنی میں وہ اس عزم کے ساتھ اپنے ازل دشمن شیطان کو کنکریاں مارتا
 ہے کہ اب اگر یہ میرے اور میرے اللہ کے درمیان حائل ہونے کی کوشش کرے گا
 تو اسے پہچاننے میں غلطی نہیں کروں گا۔ جب وہ بیت اللہ کے سامنے پہنچتا ہے
 تو اس کی روح اس خیال سے وجد میں آجاتی ہے کہ جس مقدس گھر کی زیارت کے لیے
 آنکھیں نمناک تھیں، دل مضطرب تھا وہ آج نظر کے سامنے ہے۔ اللہ سے لو لگائے
 رکھنے کی یہ کیفیت حاجی کے لیے تسکینِ قلب اور روح کی مسرت کا باعث بنتی ہے
 طواف کے بعد وہ صفا اور مژدہ کے درمیان سعی کرتا ہے۔ تو گویا زبانِ حال سے کہتا
 ہے کہ اے اللہ! تیرے قرب سے حاصل ہونے والی اس قوتِ ایمانی کو میں تیرے
 دین کی سر بلندی کے لیے وقف کر دوں گا اور عمر بھر حضرت محمد مصطفیٰ صلی اللہ علیہ وآلہ
 وسلم کے نقشِ قدم پر چلنے کی کوشش کروں گا۔ دل کی یہی تمنا دعا بن کر اس طرح لبوں
 تک آتی ہے۔

اَللّٰهُمَّ اسْتَعْمِلْنِيْ بِسُنَّةِ نَبِيِّكَ وَتَوْفِّقْنِيْ عَلٰی مِلَّتِهِ وَاعِزَّنِيْ مِنْ
 مُضَلَّلَاتِ النَّفْسِ۔

ترجمہ:- اے میرے اللہ! مجھے اپنے نبی کے طریقے پر کاربند رکھ اور
 اس پر عمل کرتے ہوئے مجھے اپنے پاس بلاے۔ اور نفسانی لغزشوں
 سے مجھے محفوظ فرمادے۔

فوائد

1۔ حج کا اصل فائدہ یادِ الہی اور قربِ ربّانی ہے لیکن دیگر اربکانِ دین کی طرح
 اس کے بھی متعدد معاشرتی و اخلاقی فوائد ہیں۔ اس موقع پر دنیا کے مختلف
 علاقوں سے آنے والے افراد فریضہ حج کی ادائیگی کی بدولت گناہوں سے پاک
 صاف ہو جاتے ہیں۔ یہ لوگ اپنے ساتھ ایمان اور تقویٰ کی پاکیزگی کی جو دولت

لے کر لوٹتے ہیں وہ ان کے ماحول کی بھی اصلاح کا سبب بن جاتی ہے۔
 2۔ حج کا یہ عظیم الشان اجتماع ملت اسلامیہ کی شان و شوکت کا آئینہ دار ہوتا ہے جب دُنیا کے گوشے گوشے سے آئے ہوئے مسلمان رنگ و نسل، قوم و وطن کے امتیازات سے بلند و بالا ہو کر ایک زبان ایک ہی کلمہ ”نَبِّيتُكَ اللَّهُمَّ“ دھرتے ہیں، ایک ہی کیفیت میں سرشار اپنے پروردگار کی پکار پر لپکے جا رہے ہوتے ہیں، تو گو یادہ اللہ کے خدا کا رپا ہیوں کی ایک فوج معلوم ہوتے ہیں۔

3۔ حج کا ایک اہم تجارتی اور اقتصادی فائدہ بھی ہے کہ مختلف ممالک سے آنے والے سُجّاج خرید و فروخت کے ذریعے معاشی نفع حاصل کرتے ہیں۔

حج مقبول

حج کے مذکورہ بالا اجتماعی و انفرادی فوائد سے ہم اسی صورت میں فیضاب ہو سکتے ہیں۔ جب ہمارا مقصد رمضانؑ الہی ہو۔ ہماری سرگرمیوں کا مرکز و محور دین حق کی سربلندی ہو اور حج کے روحانی مقاصد پر نظر جمی رہے۔ تب ہی ہمارا حج، حج مقبول و مُنَبِّذ ہو سکتا ہے۔

جہاد

جہاد کا مفہوم

جہاد کے لغوی معنی کوشش کے ہیں اور دینی اصطلاح میں اس سے مراد وہ کوشش ہے جو دین کی حفاظت، فروغ اور امت مسلمہ کے دفاع کے لیے کی جائے اللہ تعالیٰ کو اس دنیا کا حاکم مان لینے کا تقاضا یہ ہے کہ ہر مسلمان اپنی زندگی کے جملہ معاملات میں اس کے احکام کی پیروی کرے۔ نیز اس کے مقابلے میں کسی اور کا حکم نہ چلنے دے۔ اگر کوئی طاقت ”اقتدارِ اعلیٰ“ اپنے ہاتھ میں لے کر اپنا قانون نافذ کرنا چاہے، تو وہ جان پر کھیل کر اس کا مقابلہ کرے۔ اسلام کی جملہ عبادات انسان میں یہی جذبہ فداکاری پیدا کرنے کا ذریعہ ہیں۔ اس جذبے کے بغیر نہ اسلام کی بقا ممکن ہے، نہ فروغ۔

اقسامِ جہاد

جہاد کی کئی اقسام ہیں جن میں سے چند درج ذیل ہیں:-
خواہشِ نفس کے خلاف جہاد: انسان کو اطاعتِ الہی سے روکنے والی پہلی قوت انسان کی اپنی خواہشات ہیں۔ جو ہر وقت اس کے دل میں موجزن رہتی ہیں۔ انسان کو ان کی سرکوبی کے لیے ہر وقت چکنا رہنا چاہیے۔ لہذا خواہشاتِ نفس کے خلاف جہاد کو نبی اکرم صلی اللہ علیہ وآلہ وسلم نے ”جہادِ اکبر“ کا نام دیا ہے اور یہ جہاد کا وہ مرحلہ ہے جسے طے کیے بغیر انسان جہاد کے کسی اور میدان میں کامیابی حاصل نہیں کر سکتا۔

شیطان کے خلاف جہاد: اپنے نفس پر قابو پالینے کے بعد ان شیطانوں سے نمٹنا ضروری ہوتا ہے جو اللہ کے بندوں کو مختلف جیلوں اور بہانوں سے

ہلا کر اپنی اطاعت اور بندگی پر مجبور کرتے ہیں۔ قرآن حکیم اس قسم کی ہر قوت کو طاغوت کا نام دیتا ہے۔ ارشاد باری تعالیٰ ہے :-

الَّذِينَ آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي سَبِيلِ

الطَّاغُوتِ (سورہ النساء : 74)

ترجمہ :- جو لوگ ایمان والے ہیں سولڑتے ہیں اللہ کی راہ میں اور جو کافر ہیں سولڑتے ہیں شیطان کی راہ میں۔

یہ طاغوتی قوتیں مسلمان معاشرے کے اندر غلط رسم و رواج کی شکل میں بھی پائی جاتی ہیں اور اسلامی معاشرے کے باہر غیر اسلامی ممالک کے غلبے کی شکل میں بھی۔ چنانچہ ان طاغوتی طاقتوں سے نمٹنے کے طریقے بھی مختلف ہیں۔ کہیں ان سے زبان و قلم کے ذریعے نٹا جاتا ہے، اور کہیں قوت و طاقت کے ذریعے۔ اس بارے میں قرآن مجید ایک جامع ہدایت دیتا ہے۔

وَجَاهِدُوا لَهُمْ يَأْتِيهِمُ الْخَسَفُ (سورہ النمل : 128)

ترجمہ :- اور ان سے ایسے انداز میں بحث و تمحیص کرو جو بہت اچھا ہو۔ اگر جہاد کا سچا جذبہ دل میں موجزن ہو تو مومنانہ بصیرت ہر موقع پر مناسب راہیں سمجھا دیتی ہے۔ اس سلسلے میں نبی اکرم صلی اللہ علیہ وآلہ وسلم کا یہ فرمان بہترین رہنمائی کرتا ہے۔

مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ (مسلم)

ترجمہ :- تم میں سے جو کوئی بدی کو دیکھے تو اس کو چاہیے کہ اسے ہاتھ سے (قوت سے) روکے۔ اگر اس کی قدرت نہ رکھتا ہو تو زبان سے اور اگر اس کی بھی قدرت نہ رکھتا ہو تو اسے دل سے برا سمجھے اور یہ (بدی کو محض دل سے برا سمجھنا) ایمان کا کمزور ترین درجہ ہے۔

جہاد بالسیف

حق و باطل کی کش مکش میں وہ مقام اگر رہتا ہے۔ جب طاغوتی قوتیں حق کا راستہ روکنے اور اسے مٹانے کے لیے سر و جنگ سے آگے بڑھ کر کھلی جنگ پر اُتر آتی ہیں اور مسلمانوں کو بلی تحفظ اور بقائے دین کے لیے ان سے نبرد آزما ہونا پڑتا ہے۔ اس کی دو اقسام ہیں :-

اول۔ مدافعتیہ جہاد : اگر کوئی غیر مسلم قوت کسی مسلمان ملک پر حملہ کر دے تو اس ملک کے مسلمانوں پر اپنے دین و ایمان، جان و مال اور عزت و آبرو کے تحفظ کی خاطر جہاد فرض ہو جاتا ہے۔ مسلمان ممالک اور اسلامی معاشرے کو غیر مسلموں کے تسلط سے محفوظ رکھنے کے سلسلے میں جو بھی کوشش کی جائے گی، وہ جہاد شمار ہوگی۔ مدافعتیہ جہاد کی ایک قسم یہ بھی ہے کہ اگر کسی غیر مسلم ریاست کی مسلمان رعایا پر محض اس کے مسلمان ہونے کی وجہ سے ظلم و ستم ڈھایا جا رہا ہو تو عالم اسلام اسے ظلم و ستم سے نجات دلانے کی ہر ممکن کوشش کرے۔

دوم۔ مصلحتیہ جہاد : جو شخص کلمہ طیبہ پڑھ کر اللہ کی حاکمیت اور نبی کریم صلی اللہ علیہ وآلہ وسلم کی اطاعت کا اقرار کرتا ہے، اس پر لازم آتا ہے کہ وہ ساری دنیا میں اللہ تعالیٰ کی حاکمیت اور نبی اکرم صلی اللہ علیہ وآلہ وسلم کی شریعت نافذ کرنے کے لیے کوشاں رہے۔ اللہ تعالیٰ نے نبی کریم صلی اللہ علیہ وآلہ وسلم کی بعثت کا ایک اہم مقصد دین حق کا قیام بتایا ہے۔

هَٰذَا الَّذِي آتَىٰ رَسُولُكَ يَهْدِيكَ إِلَى دِينِ الْحَقِّ لِيُظْهِرَهُ عَلَى الدِّينِ كُلِّهِ
وَلَوْ كَرِهَ الْمُشْرِكُونَ ٥ (سورہ التوبہ : 33)

ترجمہ :- اس نے بھیجا اپنے رسول کو ہدایت اور سچا دین دے کر تاکہ اس کو غلبہ دے ہر دین پر اور پڑے برا مانیں مشرک۔
مزید برآں ارشاد خداوندی ہے۔

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ بِاللهِ

(سورہ انفال : ۳۹)

ترجمہ :- اور لڑتے رہو ان سے ، یہاں تک کہ نہ رہے فساد اور ہرجاوی
حکم سب اللہ کا۔

جہاد اور جنگ میں فرق

مخالفین اسلام ہمارے دین کے خلاف پروپیگنڈہ کرتے ہیں کہ یہ دین تلوار کے زور سے پھیلا ، لیکن حقیقت میں ایسا نہیں۔ مسلمان کی تلوار اور کافر کی شمشیر دونوں میں زمین آسمان کا فرق ہے۔ کافر کی جنگ کا مقصد کسی مخصوص فرد ، گروہ یا قوم کی ہوس تک گیری ، جذبہ برتری یا معاشی غلبے کے جذبے کی تسکین ہوتا ہے۔ اس مقصد کے حصول کے لیے وہ ہر ممکن ظلم ، دہشت گردی اور سفاکی سے کام لیتا ہے اور کامیاب ہو جانے کی صورت میں مفتوحین کی جان و مال اور عزت و آبرو غرض کہ ہر چیز کو فارت کر دیتا ہے۔ اس کے برعکس مسلمان کے جہاد کا مقصد انسانوں کو ظالموں کی قوتوں کے غلبے سے نجات دلانا ، ان کے شرف اور ان کی آزادی کو بحال کرنا ہے اس مقصد کے لیے وہ خود کو اللہ تعالیٰ کے عطا کردہ ضابطہ جہاد کا پابند رکھتا ہے جس میں اس کی ذاتی منفعت کا شائبہ تک شامل نہیں ہوتا۔ اس کی تلوار کی زد محض بربر جنگ افراد تک محدود رہتی ہے اور پھر جب وہ فتح حاصل کرتا ہے تو مفتوح قوم کو اپنے جذبہ انتقام کا نشانہ بنانے کے بجائے ان کے لیے امن و سلامتی کی فضا فراہم کرتا ہے اور انھیں اسلام کی برکات سے بہرہ ور کرتا ہے ، جس کے تحت تمام انسانوں کے حقوق یکساں ہیں۔ چنانچہ جب غیر مسلم رعایا کو مسلمانوں کا نظام عدل ، نظام اخلاق ، نظام سیاست حکومت اور نظام عبادات پسند آجاتا ہے ، تو وہ حلقہ بگوش اسلام ہو جاتے ہیں ، اور ان کی اس ذہنی تبدیلی کا سہرا تلوار کے سر نہیں۔ بلکہ اسلامی تعلیمات اور مجاہدین اسلام کے اعلیٰ کردار کے سر ہے۔ تلوار کا کام تو صرف اتنا ہے کہ اسلام کے عادلانہ

نظام اور عالم اسلام کے درمیان جو لادینی قوتیں رکاوٹ بنی ہوئی ہیں ان کا صفایا کر دے۔

جہاد کے فضائل

قرآن حکیم اور احادیث میں جہاد کے متعدد فضائل بیان ہوئے ہیں۔ ارشاد باری تعالیٰ ہے :-

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَأَنَّهُمْ بِلَاءًا مُّزْمُونًا

(سورہ الصفہ ۱۱۰)

ترجمہ :- بے شک اللہ پسند کرتا ہے ان لوگوں کو جو لڑتے ہیں اس کی راہ میں قطار باندھ کر۔ گویا وہ دیوار ہیں سیسہ پلائی ہوئی۔

حضرت محمد مصطفیٰ صلی اللہ علیہ وآلہ وسلم کا ارشاد ہے جو قسم ہے اللہ کی جس کی قسم میں محمدؐ کی جان ہے۔ اللہ کی راہ میں جہاد کرنے کے لیے ایک صبح یا ایک شام کا سفر دنیا و قافیہا کی تمام نعمتوں سے بڑھ کر ہے، اور اللہ کی راہ میں دشمن کے مقابل اگر ٹھہرے رہنے کا ثواب گھر میں ستر نمازوں سے زیادہ ہے، بلاشبہ یہ جہاد کی عظمت و فضیلت اور شہادت کی عزت ہی کا جذبہ تھا کہ قرآن اُزل کے مسلمان دنیا پر چھلنے رہے اور دشمنانِ اسلام کے دلوں پر ان کی عظمت و شوکت کی دھاک بیٹھی ہوئی تھی۔

اللہ تعالیٰ اور رسول اللہ کی محبت و اطاعت

اللہ تعالیٰ کے احسانات

اللہ تعالیٰ نے ہمیں صرف زندگی ہی نہیں دی، بلکہ زندگی بسر کرنے کے تمام لوازم بھی عطا فرمائے ہیں۔ اس کی عنایتوں کا شمار اور اس کے کرم کا حساب ممکن نہیں جیسا کہ قرآن کریم میں ارشادِ باری تعالیٰ ہے :-

وَإِنْ تَعَدُّوا نِعْمَتَ اللَّهِ لَا تَحْصُوهَا (سورہ ابراہیم : 34)

ترجمہ :- اور اگر تم اللہ کے احسانات گنو گے تو شمار نہیں کر سکو گے۔

یہ کیسے ممکن ہے کہ نعمتوں کی یہ کثرت و فراوانی انسان کے دل میں اپنے رحیم و کریم آقا کے لیے وہ جذبہٴ محبت و احسان مندی نہ پیدا کرے جس کے بارے میں قرآن حکیم کہتا ہے :

وَالَّذِينَ آمَنُوا أَشَدُّ حُبًّا لِلَّهِ (سورہ البقرہ : 165)

ترجمہ :- اور جو لوگ ایمان لے آئے ہیں، انھیں اللہ کے ساتھ زیادہ شدید محبت ہے۔

رسول اللہ کے احسانات

اللہ تعالیٰ کے بعد ہماری محبت کے مستحق اس کے رسول محمد مصطفیٰ صلی اللہ علیہ وآلہ وسلم ہیں۔ آپ کی ذاتِ بابرکات کے ذریعے ہمیں اللہ تعالیٰ کی سب سے بڑی نعمت و دولتِ دین میسر آئی۔ آپ کا ارشاد ہے کہ اللہ کی راہ میں جس قدر تکالیف مجھے دی گئیں کسی اور نبی کو نہیں دی گئیں، اور وہ سب تکالیف آپ نے اس غرض سے برداشت کیں کہ اُمتِ آخرت کی تکالیف سے بچ جائے جنہوں پر اکرم صلی اللہ علیہ

وآلہ وسلم کی محبت کے بارے میں ارشاد نبویؐ ہے :-
 لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَذَلِيلِهِ لِلنَّاسِ
 أَجْمَعِينَ -

ترجمہ :- تم میں سے کوئی شخص اس وقت تک مومن نہیں ہو سکتا جب تک کہ میں اُسے اپنے والدین، اپنی اولاد اور دنیا کے تمام لوگوں سے زیادہ محبوب نہ ہو جاؤں۔

شرطِ محبت - اطاعتِ رسولؐ

اللہ تعالیٰ نے قرآن مجید میں متعدد مقامات پر اطاعتِ رسول صلی اللہ علیہ وآلہ وسلم کا حکم دیا ہے۔ ارشادِ ربانی ہے :-

قُلْ إِن كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (سورہ آل عمران : 31)
 ترجمہ :- تو کہہ : اگر تم محبت رکھتے ہو اللہ کی تو میری پیروی کرو (اور اس کا نتیجہ یہ ہو گا کہ) خود اللہ تم سے محبت کرنے لگے گا۔

اطاعت کی یہ شرط کچھ ہمارے نبی اکرم صلی اللہ علیہ وآلہ وسلم ہی کے ساتھ مخصوص نہیں۔ قرآن حکیم کہتا ہے ، جتنے انبیاء دنیا میں بھیجے گئے ان کی بعثت کا بنیادی مقصد یہ تھا کہ انسان اللہ تعالیٰ کے احکام پر ان کی پیروی کے ذریعے عمل پیرا ہو سکے۔

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ (سورہ النساء : 64)
 ترجمہ :- اور ہم نے کوئی رسول نہیں بھیجا مگر اس واسطے کہ اس کا حکم مانا جائے اللہ کے فرمانے سے۔

ایک حدیث میں آتا ہے کہ حوضِ کوثر پر ایسے لوگوں کو حضور اکرمؐ کے دیدار سے محروم کر دیا جائے گا، جنہوں نے مسلمان ہوتے ہوئے آپ صلی اللہ علیہ وآلہ وسلم کی پیروی کرنے کے بجائے دین میں مٹی مٹی باتیں نکال لی تھیں۔ ایک اور حدیث میں آتا ہے

كُلُّ امْتِي يَدْخُلُونَ الْجَنَّةَ اِلَّا مَنْ اَبَى قِيْلَ وَمَنْ اَبَى ؟ قَالَ مَنْ اطَاعَنِي دَخَلَ
الْجَنَّةَ وَمَنْ عَصَانِي فَقَدْ اَبَى -

ترجمہ :- میرا ہر امتی جنت میں جائے گا۔ سوائے اس کے جو انکار کر دے۔
عرض کیا گیا کہ انکار کرنے والا شخص کون ہوگا ؟ ارشاد فرمایا جو شخص
میری اطاعت کرے گا وہ جنت میں جائے گا اور جو میری نافرمانی کرے
گا وہ انکار کرنے والا ہوگا۔

حقوق العباد

معاشرتی زندگی میں اگر سب لوگوں کو ان کے جائز حقوق ملتے رہیں، تو وہ مکمل طور پر
 اطمینان کے ساتھ اپنی صلاحیتیں معاشرے کی ترقی کے لیے استعمال کر سکتے ہیں۔
 اور اس طرح ماحول خوشگوار بن سکتا ہے، جسے حسن معاشرت کہا جاتا ہے۔ اس کے
 برعکس آپس میں ایک دوسرے کا حق مارنے کی روش، بے چینی اور کش مکش پیدا
 کرتی ہے۔ اس سے معاشرے کا نظم بگڑتا ہے اور فخری رجحانات تعمیری صلاحیتیں
 کو مفلوج کر دیتے ہیں۔ اللہ تعالیٰ نے اس بارے میں بھی انسان کو اپنی ہدایات سے
 محروم نہیں رکھا۔ اس نے انسانوں کے درمیان حقوق کا واضح تعین کر کے ان کی ادائیگی
 کو اپنی خوشنودی اور ادا دانہ کرنے کو اپنی ناخوشی کا سزاوار ٹھہرایا۔ چنانچہ ایک سچا
 مسلمان حقوق العباد کو بھی حقوق اللہ ہی کی طرح محترم سمجھتا اور ان کے بارے میں
 اللہ تعالیٰ سے ڈرتا ہے۔

والدین کے حقوق

معاشرے میں انسان کو جن ہستیوں سے سب سے زیادہ مدد ملتی ہے وہ والدین
 ہیں۔ جو غرض اس کے وجود میں لانے کا ذریعہ ہی نہیں ہوتے، بلکہ اس کی پرورش اور
 تربیت کا بھی سامان ہوتے ہیں۔ دنیا میں صرف والدین ہی کی ذات ہے جو اپنی
 راحت اولاد کی راحت پر قربان کر دیتی ہے۔ ان کی شفقت، اولاد کے لیے رحمت باری
 کا وہ سائبان ثابت ہوتی ہے، جو انہیں شکلات زمانہ کی دھوپ سے بچا کر پران
 چڑھاتی ہے۔ انسانیت کا وجود اللہ تعالیٰ کے بعد والدین ہی کا سرکون منت ہے۔ اس
 لیے اللہ تعالیٰ نے قرآن کریم میں متعدد مقامات پر اپنے بعد انہی کا حق ادا کرنے کی
 تلقین فرمائی ہے۔ ارشاد ہوتا ہے۔

وَقَضَىٰ رَبِّيكَ إِلَّا تَعْبُدُنَا إِلَّا آيَاتُنَا وَبَانُوا إِلَيْنَا إِخْسَانًا ۖ إِنَّمَا يُبَلِّغُنكَ عَنْذَكَ
الْكَبِيرَ أَخَذُهَا أَوْ بَلَغَهَا فَلَا تُقَلِّ لَهَا آيَةً وَلَا تُنْزِلُهَا وَقُلْ لَهَا قَوْلًا كَرِيمًا ۖ
وَإِخْفِضْ لَهَا جَنَاحَ الذَّلِيلِ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا ۖ

(سورہ الاسراء : 22، 23)

ترجمہ : اور حکم کر چکا تیرا رب کہ نہ پوجو اس کے سوائے۔ اور ماں باپ کے ساتھ بھلائی کرو۔ اگر پہنچ جائیں تیرے سامنے بڑھاپے کو ایک ان میں سے، یا دونوں، تو نہ کہہ ان کو "ہوں!" اور نہ جھڑک ان کو۔ اور کہ ان سے بات ادب کی۔ اور جھکاؤ سے ان کے آگے کندھے عاجزی کر کے، نیاز مندی سے، اور کہ بے زب، ان پر رحم کر، جیسا پالا انھوں نے مجھ کو چھوٹا سا۔

حضرت اکرم صلی اللہ علیہ وآلہ وسلم نے ارشاد فرمایا کہ والدین کا نافرمان شخص جنت کی خوشبو سے بھی محروم رہے گا۔ نبی کریم صلی اللہ علیہ وآلہ وسلم نے بڑھے والدین کی خدمت پر بہت زور دیا ہے، کیونکہ وہ اپنی زندگی کی صلاحیتیں اور توانائیاں اولاد پر صرف کر چکے ہوتے ہیں۔ اس لیے اولاد کا فرض ہے کہ ان کے بڑھاپے کا سہارا بن کر احسان شناسی کا ثبوت دے۔ ایک بار آپ نے صحابہ کرامؓ کی محفل میں ارشاد فرمایا: "ذلیل و خوار ہوا۔ ذلیل و خوار ہوا۔ ذلیل و خوار ہوا" صحابہ کرامؓ نے دریافت کیا۔ "مکون؟" یا رسول اللہ! "ارشاد فرمایا وہ جس نے اپنے ماں باپ کو یا ان میں سے کسی ایک کو بڑھاپے کی حالت میں پایا، پھر ان کی خدمت کر کے جنت حاصل نہ کی۔"

اولاد کے حقوق

حضرت صلی اللہ علیہ وآلہ وسلم کی تشریف آوری سے پہلے کی تاریخ پر نظر ڈالیں تو معلوم ہو گا کہ ایک زمانے میں انسان کی سنگ دلی اس درجے کو پہنچ گئی تھی کہ وہ اپنی اولاد کو قتل کر ڈالتا تھا۔ اسلام نے انسان کے دل میں سونے ہوئے جذبہ رحم و

اُلفت کو جگایا اور دُنیا سے قتلِ اولاد کی سنگدلانہ رسم کا خاتمہ کیا۔ اور اولاد کو اپنے والدین سے محبت و شفقت کی نعمت ایک بار پھر ملی۔ قرآن حکیم میں معاشرے کے دیگر برائیوں کے ساتھ قتلِ اولاد سے بھی اِن الفاظ میں منع فرمایا۔

وَلَا تَقْتُلُوا أَوْلَادَكُمْ خَشْيَةً إِمْلَاقٍ ۖ تَنَزَّلُ قَتْلُهُمْ ذَاتِكُمْ ۖ إِنَّ

قَتْلَهُمْ كَانَ خِطْئًا كَبِيرًا (سورہ الامراء : 31)

ترجمہ :- اور نہ مار ڈالو اپنی اولاد کو مفلسی کے خوف سے۔ ہم روزی دیتے ہیں ان کو اور تم کو بے شک ان کا مارنا بڑی خطا ہے۔

ایک صحابیؓ نے نبی اکرم صلی اللہ علیہ وآلہ وسلم سے دریافت کیا کہ یا رسول اللہ! سب سے بڑا گناہ کون سا ہے؟ آپ صلی اللہ علیہ وآلہ وسلم نے ارشاد فرمایا: ”شُرک“ انھوں نے دریافت کیا: ”اس کے بعد“ آپؐ نے فرمایا: ”والدین کی نافرمانی“ عرض کیا: ”اس کے بعد“ ارشاد ہوا: ”تم اپنی اولاد کو اس خوف سے مار ڈالو کہ وہ تمھارے کھانے میں حصہ نہ لے گی۔“

تعلیماتِ اسلامی کے تحت والدین پر اولاد کے متعدد حقوق عائد ہوتے ہیں۔

مثلاً:-

1۔ زندگی کا حق۔

2۔ بنیادی ضروریات کی فراہمی، یعنی کھانے پینے، رہائش اور علاج کا حق۔

3۔ حسبِ مقتدر تعلیم و تربیت کا حق۔

اگر والدین یہ جملہ حقوق بحسن و خوبی ادا کرتے رہیں، تو نہ صرف یہ کہ انھیں اللہ تعالیٰ کی خوشنودی حاصل ہوتی ہے، بلکہ ان کی اولاد ان کے بڑھاپے کا سہارا بنتی ہے۔ اس کے برعکس جو لوگ اولاد کے حقوق کی ادائیگی پر اپنے آرام و آسائش کو مقدم رکھتے ہیں، ان کی اولاد ان کی آخری عمر میں انھیں بے سہارا چھوڑ دیتی ہے والدین کا فرض ہے کہ جہاں اپنی اولاد کو روزی کمانے کے قابل بنانے کی تدبیر کرتے رہیں، وہاں ان میں فکرِ آخرت بھی پیدا کریں اور عملِ صالح کی تربیت دیں اللہ تعالیٰ

نے والدین کی ذمہ داری کو بڑے بلیغ انداز میں بیان فرمایا۔

يَا أَيُّهَا الَّذِينَ آمَنُوا اتَّقُوا أَنْفُسَكُمْ وَأَهْلِيكُمْ نَارًا (سورہ التہیم، ۵)

ترجمہ:- اے ایمان والو! بچاؤ اپنی جان کو اور اپنے گھر والوں کو آگ سے۔

بلاشبہ اگر والدین خدا اور رسول کے حکم کے مطابق اپنی اولاد کے حقوق بطریق

أحسن ادا کریں اور اسے نیکی کی راہ پر لگائیں، تو نہ صرف یہ کہ وہ دنیا میں ان کی راحت کا سامان بنے گی، بلکہ آخرت میں بھی ان کی بخشش کا ذریعہ ہوگی۔

میاں بیوی کے باہمی حقوق

معاشرے کی بنیادی اکائی گھر ہے، اور گھر کے سکون اور خوشحالی کا انحصار میاں بیوی کے خوشگوار تعلقات پر ہے۔ اس کی عمدگی محض دو افراد ہی کی نہیں، بلکہ دو خاندانوں اور اس کے نتیجے میں پورے معاشرے کی شادمانیوں کا سبب بنتی ہے۔ اگر ان کے تعلقات میں بگاڑ پیدا ہو جائے تو یہ صورتِ خال بہت سے رشتوں کو کمزور کر دیتی ہے۔ اللہ تعالیٰ نے زوجین کے حقوق کا تعین فرماتے ہوئے ایک مقام پر ارشاد فرمایا ہے:-

وَلَهُنَّ مِثْلُ الَّذِي عَلَيْهِنَّ بِأَنْعَارٍ مِّمَّا وَارَدَتْ بِهِنَّ وَإِلَىٰ جِوَالِ عَلَيْهِنَّ دَرَجَةً

(سورہ البقرہ: 228)

ترجمہ:- اور عورتوں کا بھی حق ہے۔ جیسا کہ مردوں کا ان پر حق ہے۔

دستور کے موافق، اور مردوں کو عورتوں پر ایک درجہ فضیلت ہے۔

لیکن یہ درجہ محض گھر کا انتظام ایک زیادہ باہمت، حوصلہ مند اور قوی شخصیت

کے سپرد کرنے کے لیے ہے، عورتوں پر ظلم روا رکھنے کے لیے نہیں۔ اسلام وہ واحد

مذہب ہے جس نے خواتین کا شرف بجا لیا اور مردوں کو ان پر حکومت کا اختیار

دینے کی بجائے ان کی حفاظت کی ذمہ داری سپرد کی اور تلقین کی کہ بیویوں کے ساتھ

اچھا سلوک کیا جائے۔ نبی کریم صلی اللہ علیہ وآلہ وسلم نے بیویوں کے ساتھ حسن سلوک

کو خیر اور اچھائی کا معیار بتایا۔ ارشاد فرمایا :

خَيْرُكُمْ خَيْرُكُمْ لِأَهْلِهِمْ

ترجمہ :- تم میں سب سے بہتر وہ شخص ہے جو اپنی بیوی کے ساتھ اچھا ہے۔

ایک بار ایک صحابی نے نبی کریم صلی اللہ علیہ وآلہ وسلم سے دریافت کیا۔

یا رسول اللہ! بیوی کا اپنے شوہر پر کیا حق ہے؟ آپ نے ارشاد فرمایا۔ ”جو خود کھائے“

اسے کھائے۔ جیسا خود پینے، ویسا اسے پینا ہے۔ نہ اس کے منہ پر تھپڑ مارے، نہ اسے

بڑا بھلا کہے۔ یہ آپ صلی اللہ علیہ وآلہ وسلم کو بیویوں کے حقوق کا اتنا خیال تھا کہ خطبہ

حجۃ الوداع میں ان سے خُبْنِ سلوک کی تلقین فرمائی۔ دوسری جانب اللہ تعالیٰ نے نیک

بیویوں کی صفات بیان کرتے ہوئے فرمایا :-

فَالصَّالِحَاتُ قَانِتَاتٌ حَافِظَاتٌ لِّلْغَيْبِ (سورہ النساء : 34)

ترجمہ :- پس جو عورتیں نیک ہیں، فرمانبردار ہیں، نگہبانی کرتی ہیں ہٹھ پیچھے۔

جہاں مرد کو منظم اعلیٰ کی حیثیت سے بیوی بچوں کی کفالت اور حفاظت کی ذمہ داری

سونپی گئی۔ وہاں عورتوں کو پابند کیا گیا کہ وہ مردوں کی وفادار اور اطاعت گزار بن کر

رہیں۔ ایک مسلمان بیوی کے لیے شوہر کی جو حیثیت ہوتی ہے، اس کا اندازہ نبی کریم

صلی اللہ علیہ وآلہ وسلم کے اس ارشاد گرامی سے ہوتا ہے : ”اگر میں خدا کے علاوہ کسی

اور کو سجدے کا حکم دیتا تو بیوی سے کہتا کہ وہ اپنے شوہر کو سجدہ کرے“ شوہر کو

بھی نصیحت کی گئی ہے کہ اپنے اختیارات کا ناجائز فائدہ اٹھاتے ہوئے بیوی پر

سختی نہ کرے، بلکہ اگر اس میں کچھ خامیاں بھی پائی جاتی ہوں تو درگزر کرے اور اس

کی خوبیوں کی قدر کرے۔ اس بارے میں ارشاد باری تعالیٰ ہے۔

وَمَا يَرْزُقُ مِنْ يَدِهِمْ رِزْقًا ۖ فَآذَنْهُمْ مَوْصِيًّا ۖ فَنَبِّئْهُمْ بِمَا هُمْ شَاذُونَ

يَجْعَلُ اللَّهُ فِيهِ خَيْرًا كَثِيرًا ۖ (سورہ النساء : 19)

ترجمہ : اور گزران کر دو عورتوں کے ساتھ اچھی طرح۔ پھر اگر وہ تم کو نہ

بھادیں۔ تو شاید تم کو پسند نہ آوے ایک چیز اور اللہ نے رکھی ہو اس

میں بہت خوبی۔

اس بات کی تشریح نبی اکرم صلی اللہ علیہ وآلہ وسلم کی ایک حدیث مبارک سے ہوتی ہے، جس میں آپ صلی اللہ علیہ وآلہ وسلم نے فرمایا: ”اپنی بیویوں میں کوئی برائی دیکھ کر ان سے نفرت نہ کرنے لگ جاؤ۔ اگر تم غور کرو گے تو تمہیں ان میں کوئی اچھائی بھی ضرور نظر آجائے گی۔“

ترجمہ: اور عورتوں کو ان کے مہر خوشی سے دیا کرو اور اگر وہ اپنی خوشی سے اس سے کچھ تمہیں چھوڑ دیں تو اسے ذوق و شوق سے کھا لو۔ (النساء: 4)

ترجمہ: جو مال ماں باپ اور رشتے دار چھوڑ کر مرے تمھوڑا ہو یا بہت اس میں مردوں کا بھی حصہ ہے اور عورتوں کا بھی۔ یہ حق ہے خدا کے مقرر کئے ہوئے ہیں۔ (النساء: 7)

رشتہ داروں کے حقوق

والدین اور اولاد اور شریک حیات (بیوی) کے حقوق کے بعد اسلام رشتہ داروں کے حقوق پر زور دیتا ہے۔ کیونکہ معاشرتی زندگی میں انسان کا واسطہ اہل خانہ کے بعد سب سے زیادہ انہی سے پڑتا ہے۔ اگر خاندان کے افراد ایک دوسرے کے حقوق اچھے طریقے سے ادا کرتے رہیں تو پورے خاندان میں محبت اور اپنائیت کی فضا قائم ہوگی، اور اگر معاملہ اس کے برعکس ہو تو نفرت اور دوری پیدا ہو جائے گی، اور آئے دن کے جھگڑوں سے خاندان کا سکون برباد ہو کر رہ جائے گا۔ اور پورا معاشرہ امن سے محروم ہو جائے گا۔ قرآن اور حدیث دونوں میں صلہ رحمی یعنی رشتہ داروں سے حسن سلوک کی بار بار تلقین کی گئی۔ ارشاد باری تعالیٰ ہے:-

وَاتِ ذَا الْقُرْبَىٰ حَقَّهُ (سورہ الاسراء: ۲۵)

ترجمہ:- رشتہ دار کو اس کا حق دو۔

نے پڑوسی کے حقوق پر بڑا نور دیا ہے اور پڑوسیوں کی تین قسمیں الگ الگ بیان کر کے ان سب سے حسن سلوک کا حکم دیا گیا ہے :-

وَأَنْجَارُ ذِي الْقُرْبَىٰ وَالْجَارِ الْأَعْيُنِ وَالصَّاحِبِ بِالْجَنَنِ

(النساء : 36)

یعنی

وہ پڑوسی جو رشتے دار بھی ہو۔

وہ پڑوسی جو ہم مذہب یا رشتے دار نہ ہو۔

عارضی پڑوسی مثلاً ہم پیشہ، ہم جماعت، شریک سفر یا ایک ہی جگہ ملازمت یا کاروبار کرنے والے۔

ہمسایوں سے حسن سلوک کی نبی اکرم صلی اللہ علیہ وآلہ وسلم نے بہت تاکید فرمائی ہے۔ چند ارشادات درج ذیل ہیں :-

(الف) وہ شخص مومن نہیں جو اپنے ہمسائے کی بھوک سے بے نیاز ہو کر شکم میر ہو۔

(ب) تم میں سے افضل وہ ہے جو اپنے ہمسائے کے حق میں بہتر ہے۔

(ج) اگر پڑوسی کو مدد کی ضرورت پڑے تو اس کی مدد کرو۔ قرض مانگے تو اسے قرض

دو۔ محتاج ہو جائے تو اس کی مالی امداد کرو۔ بیمار پڑ جائے تو علاج کروادو۔ اور

مر جائے تو جنازے کے ساتھ قبرستان جاؤ۔ اور اس کے بچوں کی دیکھ بھال

کرو۔ اگر اسے کوئی اعزاز حاصل ہو تو اسے مبارکباد دو۔ اگر مصیبت میں مبتلا

ہو جائے، تو اس سے ہمدردی کرو۔ بغیر اجازت اپنی دیوار اتنی اونچی نہ کرو کہ

اس کے لیے روشنی اور ہوا رک جائے۔ کوئی میوہ یا سوغات وغیرہ لاؤ تو اسے

بھی بھیجو۔

(د) حضرت مجاہدؒ فرماتے ہیں کہ رسول کریم صلی اللہ علیہ وآلہ وسلم پڑوسیوں کے حقوق کے بارے میں اتنی شدت سے تاکید فرماتے تھے کہ ہم یہ سوچنے لگے کہ شاید میراث

میں بھی پڑوسیوں کا حصہ رکھ دیا جائے گا۔ (بخاری۔ ادب)

(ه) ایک بار آپ صلی اللہ علیہ وآلہ وسلم کی محفل میں ایک عورت کا ذکر آیا کہ وہ بڑی

عبادت گزار اور پرہیزگار ہے۔ دن میں روزے رکھتی ہے اور رات کو تہجد ادا

کرتی ہے۔ لیکن پڑوسیوں کو تنگ کرتی ہے۔ آپؐ نے فرمایا: ”وہ دوزخی ہے“۔

ایک دوسری عورت کے بارے میں عرض کیا گیا کہ وہ صرف فرائض (عبادات)

ادا کرتی ہے۔ لیکن ہمسایوں کے حقوق کا خیال رکھتی ہے۔ حضورؐ نے فرمایا ”وہ

جنتی ہے“۔

(و) حضورؐ نے تین مرتبہ قسم کھا کر فرمایا کہ وہ شخص کامل مومن نہیں جس کی شرارتوں اور

اذیتوں سے اس کے پڑوسی امن میں نہ ہوں۔

غیر مسلموں کے حقوق

اللہ تعالیٰ نے قرآن مجید میں اس بات کی صراحت فرمادی ہے کہ کافر اور مشرک

ہرگز ہرگز مسلمانوں کے دوست نہیں ہو سکتے۔ لیکن اس کے باوجود غیر مسلموں کے ساتھ

حسن سلوک سے پیش آنے کی ہدایت کی ہے۔ یہ صرف اسلام کی خصوصیت ہے کہ وہ

غیر مسلموں کو مسلمانوں کے سے شہری حقوق عطا کرتا ہے اور مسلمانوں کو تلقین کرتا ہے کہ

وہ ان سے شفقت آمیز برتاؤ کریں۔ ارشاد باری تعالیٰ ہے:-

وَلَا يَجْعِدْ كُفْرُكُمْ شَيْئًا تَقْوِمُ عَلَىٰ آلَتِكُمْ لِيُؤْطِقُوا لِقَاءَهُمْ وَأَقْرَبَ لِلتَّقْوَىٰ

(سورہ المائدہ : ۸)

ترجمہ:- اور کسی قوم کی دشمنی کے باعث انصاف کو ہرگز نہ چھوڑو۔ عدل

کرو۔ یہی بات زیادہ نزدیک ہے تقویٰ سے۔

اسلام چاہتا ہے کہ اس کے پیروکار غیر مسلموں سے ویسا ہی برتاؤ کریں جیسا ایک

ڈاکٹر مریض سے کرتا ہے۔ اسی حسن سلوک سے مسلمانوں نے ہمیشہ غیر مسلم اقوام کو دل جیتے۔

معاشرتی ذمہ داریاں

اسلام انسانی معاشرے کو خوش حال دیکھنا چاہتا ہے۔ اس لیے اس نے اخلاقی حسن کو بڑی اہمیت دی ہے اور مسلمانوں کے لیے اخلاقی قدروں کی پاسداری کو مذہبی فریضہ قرار دیا۔ اس سلسلے میں چند صحابین اخلاق کا ذکر کیا جاتا ہے:-

دیانت داری

معاشی اور معاشرتی تعلقات کی استواری کے لیے دیانت ایک بنیادی شرط ہے، جس معاشرے سے دیانت داری ختم ہو جائے وہاں کاروباری معاملات سے لے کر گھریلو تعلقات تک، ہر جگہ ناقابل اصلاح بگاڑ پیدا ہو جاتا ہے، اور ایک دوسرے سے اعتماد اٹھ جاتا ہے۔ اسلام اپنے نام لیواؤں کو ان تمام نقصانات سے بچانے کے لیے دیانت داری کی تلقین کرتا ہے۔ ارشادِ ربانی ہے:-

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا (سورہ النساء: ۵۸)

ترجمہ: بے شک اللہ تمہیں حکم دیتا ہے کہ پہنچا دو امانتیں امانت والوں کو۔ نیز جہاں دنیا و آخرت کی فلاح حاصل کرنے والوں کی دیگر صفات بتائی گئی ہیں، وہاں یہ بھی فرمایا گیا ہے:

وَالَّذِينَ هُمْ لِأَمَانَاتِهِمْ ذَمًّا وَإِنَّهُمْ لَشَاعُونَ (سورہ المؤمن: ۱۰)

ترجمہ:- اور جو اپنی امانتوں اور اپنے عہد و پیمان کی نگہبانی کرتے ہیں۔ نبی اکرم صلی اللہ علیہ وآلہ وسلم کے بارے میں کون نہیں جانتا کہ آپ صلی اللہ علیہ وآلہ وسلم منصب نبوت پر سرفراز ہونے سے قبل بھی عرب کے بد دیانت معاشرے میں ”الْأَمِينُ“ یعنی دیانت دار کے لقب سے پکارے جاتے تھے۔ آپ صلی اللہ علیہ وآلہ وسلم کے احساسِ دیانت کا یہ عالم تھا کہ مدینے ہجرت کرتے وقت بھی ان لوگوں

کی امانتوں کی اداگی کا اہتمام فرمایا۔ جو آپ صلی اللہ علیہ وآلہ وسلم کے قتل کے درپے تھے۔ اسلام نے دیانت کے مفہوم کو محض تجارتی کاروبار تک محدود نہیں رکھا، بلکہ وسعت دے کر جملہ حقوق العباد کی اداگی کو دیانت کے دائرے میں شامل کر دیا۔ نبی اکرم صلی اللہ علیہ وآلہ وسلم نے ارشاد فرمایا: ”محفل میں کی جانے والی باتیں بھی امانت ہیں“ یعنی ایک جگہ کوئی بات سن کر دوسری جگہ جانا بھی بددیانتی میں داخل ہے۔ اس سے بھی آگے بڑھ کر مسلمانوں کو تلقین کی گئی کہ وہ اپنی تمام جسمانی اور ذہنی صلاحیتوں کو اللہ تعالیٰ کی عطا کی ہوئی امانتیں سمجھیں، اور ان سب کو اس احساس کے ساتھ استعمال کریں کہ ایک روز اللہ تعالیٰ کو ان کا حساب دینا ہے۔ دیانت کی اس تعریف کے پیش نظر ناممکن ہے کہ کوئی شخص مسلمان بھی ہو اور بددیانت بھی۔ اسی لیے حضور اکرم صلی اللہ علیہ وآلہ وسلم نے فرمایا:-

”جس میں دیانت نہیں اس میں ایمان نہیں۔“

ایمانی عہد

انسانوں کے باہمی تعلقات میں ایمانی عہد یعنی وعدہ پورا کرنے کو جماعتیت حاصل ہے، وہ محتاج بیان نہیں۔ ہمارے اکثر معاملات کی بنیاد وعدوں پر ہوتی ہے وہ پورے ہوتے رہیں تو معاملات ٹھیک رہتے ہیں۔ اگر ان کی خلاف ورزی شروع ہو جائے تو سارے معاملات بگڑ جاتے ہیں۔ اسی بگاڑ سے مسلمانوں کو محفوظ رکھنے کے لیے اسلام ایمانی عہد کی تلقین کرتا ہے۔ ارشاد باری تعالیٰ ہے:-

وَأَذِّنْ لِلْعَذَابِ إِنَّ الْعَهْدَ كَانَ مَسْئُولًا (سورہ الاسراء: 34)

ترجمہ:- اور پورا کر وعدہ کو بے شک عہد کی پوچھ ہوگی۔

انسان کے تمام وعدوں میں اہم ترین عہد وہ ہے، جو اس نے یوم ازل بندگی کے معاملے میں اپنے خالق سے کیا تھا۔ قرآن عظیم نے اس کی یاد دہانی اس انداز سے کرائی ہے:-

وَيَعْبُدِ اللَّهَ اَدْنٰوًا ذٰلِكُمْ وَمَنْكُمْ بِهٖ لَعَلَّكُمْ تَذَكَّرُوْنَ ۝

(سورہ الانعام: 153)

ترجمہ :- اور اللہ کا عہد پورا کرو تم کو یہ حکم کر دیا ہے تاکہ تم نصیحت پکڑو۔
ایک اور مقام پر باہمی معاہدوں اور اجتماعی رشتوں کی پاسداری کا لحاظ رکھنے
کی ہدایت اس طرح فرمائی گئی۔

اَلَّذِيْنَ يُؤْتُوْنَ يَعْهَدُ اللّٰهُ وَلاَ يَنْقُضُوْنَ اٰمِيْنًا ۝ وَالَّذِيْنَ يَصِلُوْنَ مَا
اٰمَنَ اللّٰهُ بِهٖ اَنۡ يُّؤْتٰلَ (سورہ الرعد 20، 21)

ترجمہ :- وہ لوگ جو پورا کرتے ہیں اللہ کے عہد کو اور نہیں توڑتے اس
عہد کو اور وہ لوگ جو ملاتے ہیں جن کو اللہ نے فرمایا ملانا۔

نبی کریم صلی اللہ علیہ وآلہ وسلم نے سخت سے سخت حالات میں بھی عہد کی پابندی
فرمائی۔ مثلاً جب صلح حدیبیہ کے موقع پر حضرت ابو جندلؓ زنجیروں میں جکڑے ہوئے
آپ صلی اللہ علیہ وآلہ وسلم کی خدمت میں حاضر ہوئے اور انھوں نے اپنے جسم کے
داغ دکھائے کہ اہل مکہ نے انھیں مسلمان ہو جانے پر کتنی اذیت دی ہے اور درخواست
کی کہ انھیں مدینہ ساتھ لے جایا جائے، تو آپ صلی اللہ علیہ وآلہ وسلم نے اس شفقت
کے باوصف، جو آپ صلی اللہ علیہ وآلہ وسلم کو مسلمانوں سے تھی۔ انھیں اپنے ہمراہ مدینہ
لے جانے سے محض اس لیے انکار کر دیا کہ قریش سے معاہدہ ہو چکا تھا، کہ مکہ سے بھاگ
کر آنے والے مسلمانوں کو مدینے سے لوٹا دیا جائے گا۔ حضرت ابو جندلؓ کی دردناک حالت
تمام صحابہ کرامؓ کے لیے بے قراری کا باعث تھی، لیکن صلح نامہ حدیبیہ کی پاسداری کے
پیش نظر سب نے صبر و تحمل سے کام لیا۔

حضرت انسؓ سے روایت ہے کہ نبی اکرم صلی اللہ علیہ وآلہ وسلم اپنے خطبوں
میں اکثر بات فرماتے تھے :

لَا ذِيْنَ يٰمُنُ لَدَعَهْدَ كُہ (مسند ابی ہریرہؓ فی شعب الایمان)

ترجمہ: جسے وعدے کا پاس نہیں اس میں دین نہیں۔

ہمارے یں دین کے جملہ معاملات اور باہمی حقوق ایضاً عہد ہی کے ذیل میں آتے ہیں۔ اس لیے دین داری کا تقاضا یہ ہے کہ ہم ان سب کی پاسداری کریں۔

سچائی

سچائی ایک ایسی عالمگیر حقیقت ہے جسے تسلیم کیے بغیر انسان کبھی چین کا نہیں لے سکتا۔ نبی اکرم صلی اللہ علیہ وآلہ وسلم نے اس بات کو نہایت جامعیت کے ساتھ یوں ارشاد فرمایا۔

اَلصِّدْقُ يُلْجِئُ وَالتَّكْذِبُ يُهْلِكُ

ترجمہ: سچائی انسان کو ہر آفت سے محفوظ رکھتی ہے اور جھوٹ اسے ہلاک کر ڈالتا ہے۔

قرآن کریم میں باری تعالیٰ نے اپنے صادق القول ہونے کا ذکر فرمایا۔ مثلاً:-
وَمَنْ أَصْدَقُ مِنَ اللَّهِ حَدِيثًا (سورہ النساء : ۵۷)

ترجمہ: اور اللہ سے سچی کس کی بات ہے

اسی طرح قرآن مجیم میں انبیاء کی اس صفت کا بطور خاص ذکر کیا گیا ہے کہ وہ راست گفتار تھے۔ سچائی کا سرچشمہ اللہ کی ذات ہے۔ تمام انبیاء نے وہیں سے سچائی حاصل کی اور دنیا میں پھیلائی۔ اس سچائی سے انکار کرنے والا زندگی کے ہر معاملے میں جھوٹ اور باطل کی پیروی کرتا ہے، اور ہلاک ہو کر رہتا ہے۔ اُردو میں ہم سچ کا لفظ محض گفتار کے تعلق سے استعمال کرتے ہیں، لیکن قرآن مجید کے مفہوم میں قول کے ساتھ عمل اور خیال تک کی سچائی شامل ہے۔ یعنی صادق وہ ہے جو نہ صرف زبان ہی سے سچ کہے بلکہ اس کے فکر و عمل میں بھی سچائی رچی بسی ہو۔

عدل و انصاف

عدل و انصاف کا تقاضا یہ ہے کہ ہر شخص کو اس کا جائز حق بہ آسانی مل جائے۔

نظام عدل کی موجودگی میں معاشرے کے امور بخیر و خوبی سرانجام پاتے ہیں اور بے انصافی کی وجہ سے معاشرے کا ہر شعبہ مفلوج ہو کر رہ جاتا ہے۔ بعثت نبوی صلی اللہ علیہ وآلہ وسلم سے قبل دنیا عدل و انصاف کے تصور سے خالی ہو چکی تھی۔ طاقتور ظلم و ستم کو اپنا حق سمجھنے لگے تھے اور کمزور اپنی مظلومیت کو مقدر سمجھ کر برداشت کرنے پر مجبور تھے۔ دین اسلام کے طفیل ظلم و ستم کا یہ کاروبار بند ہوا اور دنیا عدل و انصاف کے اس اعلیٰ معیار سے آشنا ہوئی جس نے رنگ و نسل اور قوم و وطن کے امتیازات کو مٹا کر رکھ دیا۔ نا انصافی کی بناء پر انسانوں کے مختلف طبقوں اور گروہوں کے درمیان نفرت کی جو دیوار کھڑی ہو گئی تھی، اسلام نے اسے گرا کر انسان کو انسان کے شانہ بشانہ لاکھڑا کیا۔ اس طرح لوگوں کے درمیان انس و محبت کا وہ رشتہ استوار ہوا جو انسانیت کے لیے سرمایہ افتخار ہے۔ اسلام ہی وہ مذہب ہے جس نے عدل و انصاف کے معاملے میں بلا امتیاز تمام نسل انسانی کے درمیان مساوات قائم کرنے کا حکم دیا۔ قرآن حکیم میں ارشاد باری تعالیٰ ہے:-

يَا أَيُّهَا الَّذِينَ آمَنُوا اتَّقُوا اللَّهَ شَعَدَ أَخْرَابُ الْفَنُوطِ وَلَا يَجْعَلْ مَنَاسِكَاتُ قَوْمٍ عَلَىٰ آلَا تَعْدِلُوا غَدِلُوا هُوَ أَقْرَبُ لِلتَّقْوَىٰ (سورہ المائدہ : ۸)

ترجمہ : اے ایمان والو! کھڑے ہو جایا کرو اللہ کے واسطے گواہی دینے کو انصاف کی۔ اور کسی قوم کی دشمنی کے باعث انصاف کو ہرگز نہ چھوڑو۔ عدل کرو۔ یہی بات زیادہ نزدیک ہے تقویٰ سے۔

رنگ و نسل کی طرح اسلام کے تصور عدل میں کسی کے اعلیٰ منصب اور مرتبے کو کوئی اہمیت نہیں۔ نبی اکرم صلی اللہ علیہ وآلہ وسلم کے وہ ارشادات آبِ زر سے لکھے جانے کے قابل ہیں جو آپ صلی اللہ علیہ وآلہ وسلم نے قبیلہ نبی مخزوم کی فاطمہ نامی خاتون کی چوری سے متعلق منرا کی معافی کی سفارش سن کر ارشاد فرمائے تھے۔ آپ صلی اللہ علیہ وآلہ وسلم نے فرمایا: ”تم سے پہلے تو میں اسی سبب سے ہرباد ہوؤں، کہ ان کے چھوٹوں کو منرا دی جاتی تھی اور بڑوں کو معاف کر دیا جاتا تھا۔ خدا کی قسم! اگر فاطمہ بیعت محمد بھی چوری کرتی

تو اس کا ہاتھ بھی کاٹ دیتا۔

اسلامی حکومت کی یہ خصوصیت رہی ہے کہ اس نے اپنے باشندوں کو ہمیشہ بے لوث انصاف فراہم کیا ہے اور حقیقت میں اسلامی حکومت کا اصل مقصد ہی نظام عدل کا قیام ہے۔ اسی لیے نبی اکرم صلی اللہ علیہ وآلہ وسلم نے سلطان عادل کو خدا کا سایہ قرار دیا۔

احترام قانون

جس طرح قدرت کا نظام چند فطری قوانین کا پابند ہے، اسی طرح معاشرے کا قیام و دوام، معاشرتی، اخلاقی اور دینی احکام و قوانین پر موقوف ہے۔ یوں تو دنیا کا کم عقل انسان بھی قانون کی ضرورت، اس کی پابندی اور اہمیت کا اعتراف کرے گا، لیکن کم لوگ ایسے ہیں جو عملاً قانون کے تقاضے پورے کرتے ہوں۔ عصر حاضر میں دو افراد کے باہمی معاملات سے لے کر بین الاقوامی تعلقات تک لوگ ضابطے اور قانون کی پابندی سے گزرنا ہیں، اور لاقانونیت کے اس رُحمان نے دنیا کا آسن و سکون غارت کر دیا ہے۔ سوال یہ ہے کہ انسان قانون کی افادیت کا قائل ہونے کے باوجود اس کی خلاف ورزی کیوں کرتا ہے؟ اس کی دو اہم وجوہ ہیں :-

ایک خود غرضی اور مفاد پرستی۔

دوسرے اپنے آپ کو قانون سے بالاتر سمجھنا۔

اسلام ان دونوں وجوہ کا بخوبی سے تدارک کر کے مسلمانوں کو قانون کا پابند بناتا ہے۔ ایک طرف وہ انھیں خدا پرستی اور ایثار و سخاوت کا درس دیتا ہے دوسری طرف ان میں آخرت کی جواب دہی کا احساس و شعور پیدا کرتا ہے۔ اسلام انھیں احساس دلاتا ہے کہ وہ اپنے اثر و رسوخ یا دھوکے قریب سے دنیا میں قانون کی خلاف ورزی کی نثر سے بچ بھی گئے تو آخرت میں انھیں خدا کی گرفت سے کوئی نہیں بچا سکے گا۔ آخرت میں جواب دہی کا یہی احساس اسلامی معاشرے کے گناہ میں ملوث ہر جہلے والے افراد

کو از خود عدالت میں جانے پر مجبور کرتا ہے اور وہ اصرار کرتے ہیں کہ انھیں دُنیا ہی میں سزا دے کر پاک کر دیا جائے تاکہ وہ آخرت کی سزا سے بچ جائیں۔

لوگوں کے دلوں میں قانون کے احترام کا سچا جذبہ پیدا کرنے کے لیے ضروری ہے کہ خود حکمران طبقہ بھی قانون کی پاسبانی کرے اور اپنے اثر و رسوخ کو قانون کی زد سے بچنے کا ذریعہ نہ بنائے۔ آج دُنیا کا شاید ہی کوئی دستور یا آئین ایسا ہو، جس میں حکمران طبقے کو مخصوص مراعات مہیا نہ کی گئی ہوں، اور قانون میں آقا و غلام اور شاہ و گدا کا کوئی امتیاز نہ ہو۔ اسلامی تاریخ کا مشہور واقعہ ہے کہ ایک مرتبہ حضرت علیؓ کی زرہ گم ہو گئی اور ایک یہودی کے پاس ملی۔ خود خلیفہ وقت ہونے کے باوجود آپ اسے قاضی کی عدالت میں لے گئے اور جب اس نے آپ کے بیٹے اور غلام دونوں کی گواہی ان سے قریبی تعلق کی بناء پر قبول کرنے سے انکار کر دیا تو آپ دعویٰ سے دستبردار ہو گئے۔ احترام قانون کی اس مثال نے یہودی کو اتنا متاثر کیا کہ وہ کلمہ پڑھ کر مسلمان ہو گیا۔

کسبِ حلال

کسبِ حلال کے بارے میں قرآن مجید میں اللہ تعالیٰ کا ارشاد ہے :-

يَا أَيُّهَا الرُّسُلُ كُلُوا مِنَ الطَّيِّبَاتِ وَامْسِكُوا الصَّالِحَاتِ

(سورہ المؤمنون : 51)

ترجمہ :- اے رسولو! کھاؤ مستحری چیزیں اور کام کرو بھلائی۔

اسی طرح تمام انسانوں کو تلقین فرمائی گئی۔

يَا أَيُّهَا النَّاسُ كُلُوا مِنْ ثَمَرِ أَرْضِهَا إِذَا هِيَ حَلَالٌ طَيِّبًا ۖ (سورہ البقرہ : 168)

ترجمہ :- اے لوگو! کھاؤ زمین کی چیزوں میں سے حلال پاکیزہ۔

مزید برآں مسلمانوں کو خصوصی تاکید کی گئی :-

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ

(سورہ البقرہ : 172)

ترجمہ ۱۔ اے ایمان والو! کھاؤ پاکیزہ چیزیں جو روزی ذی ہم نے تم کو۔ اسلام میں عبادات اور معاملات کے ضمن میں کسبِ حلال کو بے حد اہمیت حاصل ہے۔ اس لیے عبادات کی مقبولیت کے لیے کسبِ حلال کو لازمی شرط قرار دیا گیا ہے۔ ارشاد باری تعالیٰ ہے :-

وَلَا تَسْأَلُوا عَنْهَا إِنَّمَا اتَّخَذَهَا اللَّهُ مَسَاحًا لِّلَّذِينَ (سورہ البقرہ : 183)

ترجمہ ۲۔ اور نہ کھاؤ مال ایک دوسرے کا آپس میں ناحق۔

جس معاشرے میں ناجائز ذرائع آمدنی یعنی نا انصافی، بددیانتی، رشوت ستانی، سود خوری، چوری، ڈاکہ زنی، ذخیرہ اندوزی، فریب دہی اور شے بازی کا رواج عام ہو جائے تو اس معاشرے کی کشتی تباہی کے گرداب میں بھنس کر رہ جاتی ہے اور بربادی اس معاشرے کا مقدر بن جاتی ہے۔ اسلام ہر معاملے میں کسبِ معاش کے ان تمام غلط طریقوں سے بچنے کی تلقین کرتا ہے۔ اور ناجائز ذرائع کے اختیار کرنے والوں کو جہنم کی خبر دیتا ہے۔ نبی کریم صلی اللہ علیہ وآلہ وسلم کا ارشاد مبارک ہے۔ "محرام رزق پر پلنے والے جسم کو جہنم ہی کا ایندھن بننا چاہیے" جس شخص کو اللہ تعالیٰ اور یومِ آخرت پر یقین ہو گا۔ وہ کبھی جائز وسائل کو چھوڑ کر ناجائز ذرائع کا رخ نہیں کرے گا، خواہ ان میں کتنی ہی دلکشی کیوں نہ ہو۔ البتہ جو شخص اس شیطانی دوسوے میں مبتلا ہو کہ میں ناجائز ذرائع سے اپنے مقدر سے زیادہ کما سکتا ہوں، وہی حرام طریقوں کا سہارا لے گا۔ شیطان کے اس حربے کو ناکام بنانے کا سہل طریقہ یہ ہے کہ اعلیٰ معیار زندگی کا ڈھونگ رہ جانے کی بجائے سادگی، کفایت شعاری، میانہ روی اور قناعت پسندی کے اصولوں پر کاربند رہ جائے۔

ایثار

دنیا پرستی اگر انسان کو خود غرضی اور مفاد پرستی سکھاتی ہے تو دین داری اس میں

جذبہ ایشیہ پیدا کرتی ہے۔ وہ خود تکلیف اٹھا کر مخلوق الہی کو راحت و آرام پہنچاتا ہے۔ اس کا عمل اللہ تعالیٰ کی بارگاہ میں شرف قبولیت پائے گا اور آخری نعمتوں کے حصول کا سبب بنے گا۔

دیگر محاسبین اخلاق کی طرح نبی اکرم صلی اللہ علیہ وآلہ وسلم ایشیاء و سخاوت کا بہترین نمونہ تھے اور سربراہ مملکت ہوتے ہوئے بھی انتہائی سادگی اور جفاکشی کی زندگی گزارتے تھے۔ خانہ مبارک میں ہفتوں چولہا نہیں جلتا تھا۔ لیکن آپ صلی اللہ علیہ وآلہ وسلم کے گھر سے کوئی سائل محروم نہیں لوٹا۔ اپنے پاس کچھ موجود نہ ہوتا تو قرض لے کر حاجت مند کی حاجت پوری کرتے۔ ایک بار آپ صلی اللہ علیہ وآلہ وسلم نے جانور ذبح فرمایا، اور گوشت تقسیم کی غرض سے گھر بھیج دیا۔ کچھ دیر بعد گھر میں آکر دریافت فرمایا: کتنا تقسیم ہو گیا ہے اور کتنا بچا۔ عرض کیا گیا کہ عمدہ قسم کا گوشت تقسیم ہو گیا اور خراب قسم کا گوشت باقی رہ گیا ہے۔ حضور اکرم صلی اللہ علیہ وآلہ وسلم نے ارشاد فرمایا: ”اور جو تقسیم ہو گیا ہے، وہ رہ گیا اور جو باقی بچا ہے، حقیقت میں وہ چلا گیا ہے“

صحابہ رضی اللہ عنہم بھی جذبہ ایشیاء سے سرشار تھے اور اپنی ضرورت پر دوسروں کی حاجت کو ترجیح دیتے تھے۔ مشہور واقعہ ہے کہ رومیوں کے مقابلے میں جانے والے فوج کے ساز و سامان کے لیے مسلمانوں سے مال اعانت طلب کی گئی تو حضرت ابو بکر صدیقؓ گھر کا سارا سامان لے آئے۔ ایک دفعہ حضرت عثمان رضی اللہ عنہ نے قحط کے زمانے میں باہر سے آنے والا غلہ دو گئے، چو گئے منافع کی پیش کش کرتے ہوئے خریدا، اور بلا معاوضہ تقسیم کر دیا۔

صحابہ کرام رضی اللہ عنہم کے ایشیاء کے سلسلے میں ایک واقعہ بڑا اثر انگیز ہے۔ ایک بار کوئی بھوکا پیاسا شخص حضور پر نور صلی اللہ علیہ وآلہ وسلم کے پاس حاضر ہوا۔ رسول کریم صلی اللہ علیہ وآلہ وسلم کے دولت کدے پر پانی کے سوا کچھ نہ تھا۔ حسب دستور ایک انصاری صحابی رضی اللہ عنہ آپ کے حمان کو اپنے ہمراہ لے گئے۔ گھر پہنچ کر بیوی سے معلوم ہوا کہ کھانا صرف بچوں کے لیے کافی ہے۔ انھوں نے کہا کہ بچوں کو ہلا کر فاقے

کی حالت میں سلاود اور کھانا شروع کرتے وقت کسی بہانے چراغ بجھا دینا تاکہ مہمان کو یہ اندازہ نہ ہو سکے کہ ہم کھانے میں شریک نہیں۔ ایسا ہی کیا گیا۔ مہمان نے شکم سیر ہو کر کھانا کھایا اور انصاری کا یہ پورا ٹھکانا بھوکا سویا۔ صبح جب یہ صحابی رضی اللہ عنہ حضور اکرم صلی اللہ علیہ وآلہ وسلم کی خدمت میں حاضر ہوئے تو حضور اکرم صلی اللہ علیہ وآلہ وسلم نے ارشاد فرمایا۔ اللہ جل شانہ تمہارے رات کو حُسنِ سلوک سے بہت خوش ہوا۔ ایسے، اسی ایثار پیشہ لوگوں کی تعریف و توصیف کرتے ہوئے اللہ تعالیٰ ارشاد فرماتا ہے۔

وَيُذَكِّرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ

(سورہ المحشر: ۵)

ترجمہ: اور وہ دوسروں کو اپنی ذات پر ترجیح دیتے ہیں اگرچہ خود فاقے ہی سے کیوں نہ ہوں۔

ہجرت کے موقع پر انصاری مدینہ بنے مہاجرین مکہ کے ساتھ حُسنِ سلوک کے سلسلے میں جس ایثار و قربانی کا ثبوت دیا اس کی مثال تاریخِ عالم میں ڈھونڈنے نہیں ملتی۔

اخلاقی ردائل

جس طرح اخلاقی حسنہ کی ایک طویل فہرست ہے، جن کو اپنا کراؤمی دُنیا اور آخرت میں سرخرو ہو سکتا ہے۔ اسی طرح کچھ ایسے اخلاقِ رذیلہ ہیں جن کو اختیار کر کے انسان حیوانی درجے میں جا گرتا ہے، اور آخرت میں اللہ تعالیٰ کی رحمت سے محروم ہو جاتا ہے۔ مسلمانوں کو یہ تعلیم دی گئی ہے کہ وہ اخلاقی فاضلہ سے آراستہ ہوں اور اخلاقِ رذیلہ سے بچیں، جو انسان کی شخصیت کو داغ دار کر دیتے ہیں اور اُسے ہر قسم کی نیکی اور بھلائی سے محروم کر دیتے ہیں۔ چند اخلاقِ رذیلہ کا بیان ذیل میں درج کیا جاتا ہے۔

جھوٹ

جھوٹ نہ صرف یہ کہ بجائے خود ایک بُرائی ہے، بلکہ بہت ہی دوسری

اخلاقی برائیوں کا سبب بھی بنتا ہے۔ اسلام میں جھوٹ بولنے کی سختی سے مذمت کی گئی ہے۔ جھوٹ بولنے والوں کو اللہ تعالیٰ کی لعنت کا مستحق ٹھہرایا گیا ہے۔ اسی طرح ارشاد باری تعالیٰ ہے کہ جھوٹے آدمی کو ہدایت نصیب نہیں ہوتی :-

إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ ﴿٥﴾ (سورہ الزمر: ٥)

ترجمہ: البتہ اللہ راہ نہیں دیتا اس کو جو جھوٹا حق نہ ماننے والا ہو۔

اسی لیے رسول اللہ صلی اللہ علیہ وآلہ وسلم نے فرمایا: مومن کی فطرت میں خیر صلت ہو سکتی ہے، مگر خیانت اور جھوٹ کی خصلت مومن میں مبرکزمکن نہیں۔

(رداء البیہقی من سعد بن ابی وقاص)

مسند احمد میں عبداللہ بن عمروؓ سے روایت ہے :-

نبی اکرم صلی اللہ علیہ وآلہ وسلم سے کسی شخص نے دریافت کیا: ”یا رسول اللہ! جنت میں لے جانے والا کون سا عمل ہے؟“ آپ صلی اللہ علیہ وآلہ وسلم نے ارشاد فرمایا: ”سچ بولنا۔ جب بندہ سچ بولتا ہے۔ اس سے اس کے ایمان میں اضافہ ہوتا ہے اور ایمان میں یہ اضافہ جنت میں داخلے کا سبب بنتا ہے۔“ اس شخص نے دریافت کیا: ”یا رسول اللہ! دوزخ میں لے جانے والا کام کیا ہے؟“ فرمایا: ”جھوٹ بولنا۔ جب بندہ جھوٹ بولے گا تو گناہ کے کام کرے گا۔ جب گناہ کے کام کرے گا تو گویا کفر کرے گا اور یہ کفر اسے جہنم میں لے جائے گا۔“ جھوٹ کا تعلق محض زبان سے نہیں بلکہ بہت سے دوسرے ناپسندیدہ اعمال بھی جھوٹ کی تعریف میں آتے ہیں۔ مثلاً غلط طریقے سے کسی کا مال ہتھیانا، کم تولنا، غرور کرنا، منافقت سے کام لینا وغیرہ۔ نبی اکرم صلی اللہ علیہ وآلہ وسلم نے خود و نمائش کو بھی جھوٹ کی ایک قسم قرار دیا۔ جھوٹ کے نتیجے میں باہمی اعتماد نہیں رہتا۔ انسان کی ساکھ ختم ہو جاتی ہے اور معاشرتی زندگی اجیرن ہو جاتی ہے مسلمانوں کو چاہیے کہ جھوٹ کی ہر قسم سے پرہیز کریں۔

غیبت

اخلاقی بیماریوں میں غیبت جس قدر بڑی بیماری ہے بدقسمتی سے ہمارے معاشرے

میں اسی قدر عام ہے۔ بہت کم لوگ ہوں گے جو اس بیماری سے محفوظ ہوں گے۔
اللہ تعالیٰ مسلمانوں کو اس گناہ سے بچنے کی تلقین کرتے ہوئے فرمایا ہے :-

لَا يَنْفَعُ بَعْضُكُمْ بَعْضًا مَا يَحِبُّ أَحَدُكُمْ أَنْ يَأْكُلَ لَحْمَ
أَخِيهِ مَنِيئًا فَتُكْرَهُتُمْ (سورہ الحجرات : 12)

ترجمہ :- اور بڑا نہ کہو، کچھ پیچھے ایک دوسرے کو، بھلا خوش لگتا ہے۔ تم
میں کسی کو کہ کھائے گوشت اپنے بھائی کا جو مردہ ہو، تو لگن آتی ہے تم
کو اس سے۔

غیبت کے لیے مردہ بھائی کا گوشت کھانے کی تمثیل انتہائی بلیغ ہے کیونکہ
جس شخص کی غیبت کی جاتی ہے، وہ اپنی ماضیت نہیں کر سکتا۔ اس طرح غیبت سے
باہمی نفرت کو ہوا ملتی ہے اور دشمنی کے جذبات بھڑکتے ہیں۔ غیبت کے مرض میں
بتلا شخص خود کو عموماً عیبوں سے پاک تصور کرنے لگتا ہے، اور جس کی غیبت کی جائے
وہ اپنے عیب کی تشہیر ہو جانے کے باعث اور ڈھیٹ ہو جاتا ہے۔ غرض غیبت ہر
لحاظ سے معاشرتی سکون کو برباد کرتی ہے۔ حدیث میں آیا ہے کہ نبی کریم صلی اللہ علیہ
وآلہ وسلم نے معراج کے واقعات بیان کرتے ہوئے ارشاد فرمایا کہ میں نے ایک گروہ
کو دیکھا کہ ان کے ناخن تلے کے تھے، اور وہ لوگ اس سے اپنے چہروں اور سینوں
کو نوچ رہے تھے۔ میں نے جبریل علیہ السلام سے دریافت کیا۔ یہ کون لوگ ہیں؟ فرمایا:
یہ وہ لوگ ہیں جو لوگوں کا گوشت کھاتے ہیں اور ان کی عزت و اہم دہکاڑتے ہیں (یعنی
غیبت کرتے ہیں)

شریعت اسلامی میں غیبت صرف دو صورتوں میں جائز قرار دی گئی ہے۔
ایک مظلوم کی ظالم کے خلاف فریاد کی شکل میں اور دوسرے لوگوں کو کسی فریب کار کی
فریب کاری سے آگاہ کرنے کے لیے۔ بعض علماء نے نقل آتا ہونے اور تحقیقاً میز اشارات
کرنے کو بھی غیبت میں شمار کیا ہے۔

غیبت و اتہام کا فرق

غیبت اور اتہام میں فرق ملحوظ رکھنا ضروری ہے۔ غیبت سے مراد کسی شخص کی عدم موجودگی میں اس کی ایسی برائی بیان کرنا ہے، جو اس میں موجود ہے، جب کہ تہمت لگانے سے مراد یہ ہے کہ کسی شخص کا ایسا عجیب بیان کیا جائے جو اس میں موجود نہ اور اس کے دامنِ عفت کو بلا وجہ داغ دار بنایا جائے۔

مناقضت

علمائے اسلام نے منافق کی دو اقسام بیان کی ہیں۔ ایک وہ منافق جو دل سے اسلام کی صداقت و حقانیت کا قائل نہیں، لیکن کسی مصلحت یا شرارت کی بناء پر اسلام کا لبادہ اوڑھ کر مسلمانوں اور اسلام دونوں کو نقصان پہنچانا چاہتا ہے۔ اسے اعتقادی منافق کہتے ہیں۔ دوسرا وہ منافق ہے جو اگرچہ خلوص نیت سے اسلام قبول کرتا ہے لیکن بعض بشری کمزوریوں کی وجہ سے اسلام کے عملی احکام پر چلنے میں تساہل یا کوتاہی کرتا ہے۔ اسے عملی منافق کہتے ہیں۔ پہلی قسم کا منافق کافروں سے بدتر ہے، جب کہ دوسری قسم کا منافق صاحبِ ایمان ضرور ہے لیکن اس کی تعلیم و تربیت ابھی ناقص ہے جو کسی مُغَلِّم و مربی کے فیضانِ محبت سے اسے حاصل ہو سکتی ہے۔

مسلمانوں کے خلاف منافقوں کی سب سے خطرناک چال یہ ہوتی ہے کہ وہ دین داری کے پردے میں مسلمانوں کو باہم لڑا دیں۔ اسی مقصد کے لیے انھوں نے مدینہ میں مسجد نبوی صلی اللہ علیہ وآلہ وسلم کے مقابل مسجد ضرار تعمیر کی تھی لیکن اللہ تعالیٰ کے حکم سے نبی کریم صلی اللہ علیہ وآلہ وسلم نے اس مسجد کو مسمار کرا کے ان کی سازش کو ناکام بنا دیا۔ ارشاد باری تعالیٰ ہے :-

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَا ذَا لَهُمْ

(سورہ التحریم : ۹)

جَهَنَّمُ ط

ترجمہ :- اسے نبی ! لڑائی کر منکروں سے اور دغا بازوں سے اور سختی کر ان پر اور ان کا گھر دوزخ ہے ۔

ایک مرتبہ نبی کریم صلی اللہ علیہ وآلہ وسلم نے منافق کی پہچان بتاتے ہوئے ارشاد فرمایا ۔ منافق کی تین نشانیاں ہیں ۔

1۔ جب بولے تو جھوٹ بولے ۔

2۔ جب وعدہ کرے تو خلاف درزی کرے ۔

3۔ جب کوئی امانت اس کے سپرد کی جائے تو اس میں خیانت کرے ۔

ان نشانیوں کے ہوتے ہوئے چاہے وہ نماز اور روزے کا پابند ہو، وہ منافق ہی ہے ۔ قرآن مجید میں ان منافقوں کے انجام کے بارے میں بتایا گیا ہے کہ وہ دوزخ کے سب سے نچلے اور تکلیف دہ حصے میں رکھے جائیں گے ۔

تکبر

تکبر کے معنی خود کو بڑا اور بہتر سمجھنے اور ظاہر کرنے کے ہیں ۔ قرآن مجید کے مطالعے سے معلوم ہوتا ہے کہ مخلوقات میں سب سے پہلے شیطان نے تکبر کیا اور کہا کہ میں آدم علیہ السلام سے افضل ہوں ۔ اس لیے ان کو سجدہ نہیں کروں گا ۔ اللہ تعالیٰ نے اس کے جواب میں فرمایا تھا :-

فَاخِطُ مِنْهَا فَمَا يَكُونُ لَكَ أَنْ تَتَكَبَّرَ فِيهَا فَاخْرُجْ إِنَّكَ مِنَ الصَّاغِرِينَ

(سورۃ الاعراف : 18)

ترجمہ :- تو اتر یہاں سے ۔ تو اس لائق نہیں کہ تکبر کرے یہاں ۔ پس باہر نکل تو ذلیل ہے ۔

وہ دن اور آج کا دن ، غرور کا سر ہمیشہ نیچا ہوتا چلا آیا ہے ۔ اور فرمانِ الٰہی کے مطابق ، آخرت میں بھی متکبرانوں کا ٹھکانا جہنم ہوگا ۔

الَّذِينَ فِي جَهَنَّمَ مَثْوًى لِّلْمُتَكَبِّرِينَ ۝ (سورۃ الزمر : 60)

ترجمہ: کیا نہیں دوزخ میں ٹھکانہ غرور کرنے والوں کا۔

”مکتبر کی مذمت فرماتے ہوئے نبی کریم صلی اللہ علیہ وآلہ وسلم نے ارشاد فرمایا۔
”جس کے دل میں رائی برابر بھی غرور اور تکبر ہوگا وہ انسان جنت میں داخل نہیں ہوگا۔“
مغرور و متکبر انسان دوسروں کو حقیر سمجھ کر ظلم و زیادتی کرتا ہے اور گناہوں پر
بے باک ہو جاتا ہے اور یہ خیال کرتا ہے کہ مجھے میرے گناہوں کی سزا کون دے سکتا
ہے۔ اسی لیے وہ مُردت، اخوت، ایثار اور اس قسم کی بھی بھلائیوں سے محروم ہو
جاتا ہے۔

حسد

انسان دوستی کا تقاضا یہ ہے کہ ہم اپنے کسی بھائی کو اچھی حالت میں دیکھیں تو
خوش ہوں کہ اللہ تعالیٰ نے اسے اپنی نعمتوں سے نوازا ہے لیکن حسد وہ بُری خصلت
ہے۔ جو کسی کو خوش حال اور پرسکون دیکھ کر انسان کو بے چین کر دیتی ہے، اور وہ اپنے
بھائی کی خوشحالی دیکھ کر خوش ہونے کی بجائے دل ہی دل میں جلتا اور گڑھتا ہے۔
ایسا کرنے سے وہ دوسروں کا تو کچھ نہیں بگاڑ سکتا، خود اپنے لیے پریشانی مول لے لیتا
ہے۔ یوں تو حسد ایک اخلاقی بیماری ہے لیکن اس کے نتیجے میں انسان کئی دوسری
اخلاقی بیماریوں کا شکار ہو جاتا ہے۔ مثلاً جب وہ دوسروں کو بہتر حالت میں دیکھنے
کا روادار نہیں ہوتا تو اپنے بہت سے عزیزوں سے ترک تعلق کر لیتا ہے جو ایک
نا پسندیدہ بات ہے۔ اسی طرح جس شخص کی طبیعت میں حسد پیدا ہو جائے، وہ کبھی
قانع نہیں ہو سکتا۔ وہ ہمیشہ اپنے سے بہتر کو دیکھ کر اپنی حالت زار پر کعبہ افسوس مٹا
رہتا ہے۔ اس کی وہ صلاحیتیں جو اپنی حالت بہتر بنانے پر صرف ہو سکتی ہیں، ہمیشہ
دوسروں کی حالت کو بگاڑنے ہی کی فکر میں ضائع ہوتی رہتی ہیں۔ حاسد اپنی بھڑکانی
ہوئی آگ میں خود ہی جلتا رہتا ہے۔ گو اسلام اپنے پیروکاروں کو باہمی محبت اور
إحسان کی تلقین کرتا ہے، تاکہ معاشرتی اعتبار سے اجتماعی فلاح حاصل ہو سکے

لیکن حاسد کے دل میں سوائے نفرت اور جلن کے کوئی شریفانہ جذبہ جگہ نہیں پاسکتا۔ اجتماعی فلاح کے معانی یہ ہیں کہ معاشرے کے جملہ افراد معزز اور خوشحال ہوں۔ لیکن حاسد لوگوں کی نیک نامی اور خوشحالی کو ذلت و خواری میں بدلتے دیکھنا چاہتا ہے۔ جس ایک نہ ایک دن وہ معاشرے کی نظروں میں ذلیل ہو کر رہتا ہے۔ مسلمانوں کو ان تمام نقصانات سے بچانے کے لیے نبی کریم صلی اللہ علیہ وآلہ وسلم نے حسد سے بچنے کی تلقین فرمائی۔ ارشاد فرمایا :-

يَا كُفُّ الْغَنَاتِ كَمَا تَكُفُّ اَنَا نَا لْعَطْبِ۔
ترجمہ :- دیکھو! حسد سے بچو۔ کیونکہ حسد نیکیوں کو اس طرح کھا جاتا ہے۔
جیسے آگ خشک لکڑی کو۔

اگر انسان حسد اور اس جیسے دوسرے اخلاقی رذیلے سے بچنا چاہتا ہے تو اسے رسول پاکؐ، صحابہؓ اور بزرگانِ دین کی سادگی و قناعت کی تاریخی مثالوں سے نصیحت حاصل کرنی چاہیے، اور اس کے ساتھ اسے یہ بھی چاہیے کہ دولت و اقتدار سے پیدا ہونے والی برائیوں اور مفاسد پر نظر رکھے۔

سوالات

- 1۔ ارکانِ اسلام سے کیا مراد ہے؟ فرد کی تعمیرِ سیرت اور معاشرے کی تشکیل میں نماز کیا کردار ادا کرتی ہے؟
- 2۔ روزے کے مقاصد بیان کریں اور عملی زندگی پر اس کے اثرات تفصیل سے لکھیں۔
- 3۔ ”اسلام کے معاشی نظام میں زکوٰۃ کو بنیادی حیثیت حاصل ہے۔“ اس موضوع پر مفصل اظہارِ خیال کریں۔
- 4۔ حج کا فلسفہ کیا ہے؟ نیز اس کے انفرادی اور اجتماعی فوائد بیان کریں۔
- 5۔ جہاد سے کیا مراد ہے؟ اس کی قسمیں اور فضائل بیان کریں۔

- 6۔ اولاد کے حقوق و فرائض قرآن و سنت کی روشنی میں واضح کریں۔
- 7۔ اسلام نے عورت کو معاشرہ میں کیا مقام دیا ہے ؟ اس کے حقوق اور اس کی ذمہ داریاں بیان کریں۔
- 8۔ مندرجہ ذیل کے حقوق و فرائض پر مختصر نوٹ لکھیں۔
رشتہ دار ، ہمسائے ، اساتذہ ، غیر مسلم۔
- 9۔ اسلامی معاشرے کی تشکیل کے لیے کن امور کی پابندی ضروری ہے ؟
- 10۔ ردائے اخلاق سے کیا مراد ہے ؟ ایسے پانچ ردائے اخلاق کا ذکر کریں اور بتائیں کہ ان سے معاشرے میں کیسے بگاڑ پیدا ہوتا ہے ؟

اُسوۂ رسول اکرم ﷺ

حضرت محمد مصطفیٰ صلی اللہ علیہ وآلہ وسلم اللہ کے بندے اور اس کے رسول ہیں۔ انھوں نے ایک مثالِ انسان کی زندگی گزاری۔ دکھ سے، خوشیاں دیکھیں، ناکامیاں برداشت کیں، اور کامیابیاں حاصل کیں۔ جنگیں بھی لڑیں اور امن کی حالت میں بھی رہے۔ سفر کی زندگی بھی دیکھی اور گھر کی بھی۔ اور تمام حالتوں میں اللہ تعالیٰ کے بتائے ہوئے راستے سے سرِ مو نہیں ہٹے، اور اللہ کے احکام بہترین طریقے سے بجالاتے رہے۔ اس طرح انھوں نے ہمیں بتایا کہ اللہ تعالیٰ کے احکام بجالانا اور اس کے بتائے ہوئے راستے پر چلنا ایک مسلمان کے لیے کچھ بھی مشکل نہیں۔

رسول اکرم صلی اللہ علیہ وآلہ وسلم کی زندگی قرآن مجید کی تشریح و تفسیر ہے۔

حضرت عائشہ رضی اللہ عنہا نے فرمایا ہے۔

كَانَ خُلُقُهُ الْقُرْآنَ

ترجمہ: ”قرآن مجید ہی آپ کا اخلاق تھا“

اس لیے آپ کے اُسوۂ حسنہ کو سمجھنے اور اس کی پیروی کرنے میں دین و دنیا کی

بھلائی ہے :-

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (سورہ اعزاب: 21)

”تم لوگوں کے لیے رسول اللہ کی زندگی میں بہترین نمونہ ہے“

اُسوۂ حسنہ کی تفصیلات سیرت کی کتابوں میں موجود ہیں جو اس مختصر باب میں نہیں سما سکتیں۔ البتہ ہم حضور کے اخلاقِ مبارک میں سے چند ایک کا ذکر کرتے ہیں۔

رَحْمَتٌ لِّلْعَالَمِينَ

اللہ تعالیٰ نے رسول اکرم صلی اللہ علیہ وآلہ وسلم کو تمام جہانوں کے لیے رحمت

بنا کر بھیجا۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ (سورہ الانبیاء: 107)

ترجمہ :- ”ہم نے آپ کو تمام جہانوں کے لیے رحمت بنا کر بھیجا ہے۔“
 آپؐ نے دُنیا کو اللہ تعالیٰ کا پیغام پہنچا کر اس کے عذاب سے بچایا۔ ایک اللہ کی عبادت اور اس سے محبت سکھائی۔ ایک ایسا نظام زندگی دیا جو انسانیت کو اُس دِسلامتی کی طرف لے جاتا ہے اور نوری انسان کے لیے سراسر رحمت ہے۔ اس طرح آپؐ تمام جہانوں کے لیے اللہ کی رحمت ثابت ہوئے۔ آپؐ خود بھی رحمت اور محبت کا پیکر ہیں۔ تمام عمر آپؐ مخلوق خدا سے لطف و کرم کے ساتھ پیش آتے رہے۔

اُمت پر شفقت و رحمت

اللہ تعالیٰ نے آپؐ کے بارے میں فرمایا ہے۔

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُم

بِالْمَوَدَّةِ بَيْنَهُنَّ وَرُؤُوفٌ رَّحِيمٌ (سورہ التوبہ: ۸)

ترجمہ :- ”تمہارے پاس اللہ کا ایک رسول آیا ہے۔ جو تمہیں میں سے ہے۔

تمہاری تکلیف اس پر گراں گزرتی ہے۔ تمہاری بھلائی کے خواہش مند

رہتے ہیں۔ اہل ایمان کے ساتھ بڑے بھی شفیق اور مہربان ہیں۔“

آپؐ قرض داروں کا قرض ادا فرماتے، حاجت مندوں کی حاجت پوری کرتے۔

ناداروں اور مفلوک الحال لوگوں کی مدد کرتے۔ آپؐ نے عمر بھر اپنے دروازے سے

کسی سائل کو محروم واپس نہیں لوٹایا۔ اپنے ساتھیوں کو تکلیف میں دیکھ کر بے قرار ہو

جاتے اور ان کی اعانت فرماتے۔ غم زدوں کی دلجوئی کرتے۔ آپؐ کو اپنے صحابہؓ کی

تکلیف اتنی گراں گزرتی کہ انھیں دینی امور میں بھی دشواری میں ڈالنا پسند نہ فرماتے۔

آپؐ کا ارشاد ہے: ”اگر اُمت پر دشواری نہ ہوتی تو میں انھیں ہر نماز کے لیے مساک

کرنے کا حکم دیتا۔“ آپؐ اہل ایمان کے لیے بالخصوص سراپا رحمت ہیں۔

کافروں پر رحمت

آپ کی رحمت صرف مومنین تک محدود نہ تھی، کافروں کے لیے بھی ہمیشہ رحمت رہے۔ گذشتہ امتوں پر اللہ تعالیٰ کی نافرمانی کی وجہ سے مختلف عذاب آتے رہے لیکن رسول اکرم صلی اللہ علیہ وآلہ وسلم کی ذات بابرکات کی وجہ سے کفار مکہ تمام تر نافرمانیوں کے باوجود دنیا میں عذاب سے محفوظ رہے۔

وَمَا كَفَّ اللَّهُ لِيُعَذِّبَهُمْ وَأَنْتَ فِيهِمْ ط (سورہ الانفال : 33)

ترجمہ :- ”اور اللہ ان پر عذاب نازل نہیں کرے گا۔ جب تک آپ ان

میں موجود ہیں۔“

ایک دفعہ آپ کو کفار کی طرف سے سخت تکلیف پہنچی۔ صحابہ کرام نے عرض کیا یا رسول اللہ! صلی اللہ علیہ وآلہ وسلم ان کے لیے بددعا کریں۔ آپ نے فرمایا! میں لعنت کرنے والا نہیں۔ میں تو صرف رحمت بنا کر بھیجا گیا ہوں۔ قبیلہ دوس نے سرکشی و نافرمانی کی تو آپ نے بددعا کی جگہ یہ دعا کی۔

اللَّهُمَّ اهْدِ دَرَسًا وَأَنْتَ بِهِمْ

ترجمہ :- ”اے اللہ! قبیلہ دوس کو ہدایت دے اور ان کو دائرہ اسلام

میں لا۔“

طائف میں جب کفار نے آپ کو پتھر مار مار کر زخمی کیا تو آپ کی زبان مبارک

پر یہ الفاظ تھے۔

اللَّهُمَّ اهْدِ قَوْمِي فَإِنَّهُمْ لَا يَعْلَمُونَ

ترجمہ :- ”اے اللہ میری قوم کو ہدایت دے۔ یہ نہیں جانتے کہ یہ کیا کر رہے ہیں۔“

عورتوں کے لیے رحمت

عرب کے معاشرے میں عورت کی کوئی عزت تھی نہ مقام تھا۔ لڑکیوں کا وجود

باعثِ شرم سمجھا جاتا تھا۔ حضورؐ نے انھیں عزت و احترام عطا کیا۔ ان کے حقوق اور فرائض متعین کیے اور انھیں ماں، بیٹی، بہن اور بیوی ہر حیثیت سے معاشرے میں صحیح مقام سے نوازا۔ آپؐ کا ارشاد ہے۔

”الْجَنَّةُ قَنْعَتُ أَقْدَامُ الْأُنْثَمَاتِ“

ترجمہ: جنت ماؤں کے قدموں کے نیچے ہے۔

آپؐ نے یہ بھی فرمایا:

”خَيْرُكُمْ خَيْرُكُمْ لِأَهْلِيهِ“

ترجمہ: تم میں سے بہتر وہ ہے جو اپنے گھر والوں کے ساتھ اچھا ہے۔

بچوں کے لیے رحمت

نبی محترمؐ بچوں پر نہایت شفقت فرماتے تھے اور ان سے بے انتہا پیار کرتے۔ ایک دفعہ رسول اکرم صلی اللہ علیہ وآلہ وسلم حسن بن علیؑ سے پیار کر رہے تھے۔ افرع بن مالس تمیمی بھی محفل میں موجود تھے۔ انھوں نے کہا، یا رسول اللہ صلی اللہ علیہ وآلہ وسلم میرے دس بچے ہیں۔ میں نے کبھی کسی کو اس طرح پیار نہیں کیا۔ آپؐ نے فرمایا۔

”جو رحم نہیں کرتا۔ اس پر رحم نہیں کیا جاتا۔“

یتیموں اور غلاموں کے لیے رحمت

آپؐ یتیم بچوں پر بہت زیادہ مہربان تھے۔ آپؐ نے فرمایا:

”أَنَا وَكَافُلُ الْيَتِيمِ فِي الْجَنَّةِ فَكَدَا“

ترجمہ: میں اور یتیم کی نگہداشت کرنے والا جنت میں یوں ہوں گے لاوار

اپنی دونوں انگلیاں ملا لیں“

اس طرح غلاموں کے متعلق آپؐ کا ارشاد ہے کہ ”تمہارے غلام تمہارے

بھائی ہیں۔ جن کو اللہ تعالیٰ نے تمہارا ماتحت بنایا ہے۔ تم جو خود کھاؤ، وہی انھیں بھی

گھلاؤ۔ اور میسا خود پہنو ویسا ہی انھیں بھی پہناؤ۔ اور ان کی طاقت سے زیادہ ان پر کام کا بوجھ نہ ڈالو۔

انخت

رسول اکرم صلی اللہ علیہ وآلہ وسلم کی تشریف آوری سے پہلے عرب معاشرے میں فتنہ و فساد اور جنگ و جدال روزمرہ کا معمول تھا۔ ذرا ذرا سی بات پر آپس میں لڑ پڑتے تھے۔ چھوٹی چھوٹی باتوں پر قبیلوں میں لڑائیاں چھڑ جاتی تھیں۔ اور پھر سالہا سال تک جاری رہتی تھیں۔ آپ نے اپنے کردار اور انقلابی تعلیم سے ان کا مزاج بدل دیا دشمن دوست ہو گئے اور خون کے پیاسے بھائی بن گئے۔ اسی نعمت کے بارے میں اللہ تعالیٰ نے فرمایا ہے۔

وَإِذْ كُفِّرُوا بَيْنَكُمْ يَوْمَ قُلُوبِكُمْ
فَأَصْبَحْتُمْ بِنِعْمَتِهِ إِخْوَانًا (سوره آل عمران : 103)

ترجمہ :- اور تم پر جو اللہ کا انعام ہے اس کو یاد کرو۔ جب کہ تم دشمن تھے تو اللہ تعالیٰ نے تمہارے قلوب میں اُلفت ڈال دی۔ سو تم اس کے انعام سے آپس میں بھائی ہو گئے۔

محبت کا یہ جذبہ جو رحمتِ عالم صلی اللہ علیہ وآلہ وسلم کی صحبت میں پیدا ہوا کسی اور طریقے سے نہیں پیدا کیا جاسکتا تھا۔ نہ وعظ و نصیحت سے اور نہ مال و دولت سے۔
وَأَلْفٌ بَيْنَهُمْ وَلَوْ أَبْغَتْ مَا فِي الْأَرْضِ جَمِيعًا مَا أَتَتْ مِثْلَ قُلُوبِهِمْ
وَلَكِنَّ اللَّهَ أَلْفَ بَيْنَهُمْ إِنَّهُ عَزِيزٌ حَكِيمٌ (سورہ انفال: ۷۳)

ترجمہ :- ”اور ان کے قلوب میں اُلفت پیدا کر دی اور اگر آپ دُنیا بھر کا مال خرچ کرتے تب بھی ان کے قلوب میں اُلفت پیدا نہ کر سکتے لیکن اللہ ہی نے ان میں باہم محبت پیدا کر دی۔ بے شک وہ زبردست اور حکمت والا ہے۔“

جب رسول اکرم صلی اللہ علیہ وآلہ وسلم مکہ معظمہ سے مدینہ منورہ تشریف لے گئے تو آپؐ نے مہاجرین مکہ و انصار مدینہ کے درمیان بھائی چارے کا رشتہ قائم کر دیا۔ ہر مہاجر کو کسی انصاری کا دینی بھائی بنایا اور اس طرح ”مواخات“ کا ایک ایسا رشتہ قائم کر دیا جس کی مثال دنیا کی تاریخ میں نہیں ملتی۔ انصار نے اپنے مکانات، باغات اور کھیت آدھوں آدھ اپنے بھائیوں کو پیش کیے۔ تاہم اکثر مہاجرین نے تجارت و محبت سے پیٹ پالنے کو ترجیح دی۔

مسلمانوں پر جب بھی کوئی تکلیف کا وقت آئے، تو دوسرے مسلمانوں کو اس تکلیف میں مالی و جانی دونوں طریقوں سے شرکت کرنی چاہیے۔ یہی رسول اللہ صلی اللہ علیہ وآلہ وسلم کا اسوہ حسنہ ہے۔

مسلمان جب بھی کسی تکلیف میں مبتلا ہوں تو دوسرے مسلمان بھائیوں کو رسول رحمتؐ کے اسوہ حسنہ کو پیش نظر رکھتے ہوئے ان کا ساتھ دینا چاہیے۔ اور انھیں تنہا نہیں چھوڑنا چاہیے۔ اللہ تعالیٰ کا ارشاد ہے۔

”إِنَّمَا الْمُؤْمِنُونَ إِخْوَةٌ“ (سورہ الحجرات: 10)

ترجمہ: ”یقیناً تمام مومن آپس میں بھائی بھائی ہیں۔“

رسول اکرم صلی اللہ علیہ وآلہ وسلم فرماتے ہیں۔

”الْمُسْلِمُ أَخُو الْمُسْلِمِ لَا يَظْلِمُهُ وَلَا يَسْتَلِمُهُ“

ترجمہ: ”مسلمان، مسلمان کا بھائی ہے نہ وہ اس پر ظلم کرتا ہے۔ اور نہ

اسے بے یار و مددگار چھوڑتا ہے۔“

مساوات

مساوات اسلامی معاشرے کی بنیاد ہے جس کے بغیر کوئی معاشرہ نہ صالح رہ سکتا ہے نہ ترقی کر سکتا ہے۔ اونچ نیچ اور ذات پات کے امتیازات سے معاشرے میں ہزاروں خرابیاں پیدا ہوتی ہیں۔ رسول اکرم صلی اللہ علیہ وآلہ وسلم نے ہمیں اپنے

قول و عمل سے مسادات کی بہترین تعلیم دی ہے۔

آپؐ کے نزدیک امیر و غریب، حاکم و محکوم، آزاد غلام سب برابر تھے۔ آپؐ نے ذات پات اور رنگ و نسل کے تمام امتیازات مٹا دیے۔ حضرت سلمان فارسی صہیب رومی اور بلال رضی اللہ عنہ کی قدر و منزلت رسول اللہ کی نگاہ میں قریش کے معززین سے کم نہ تھی۔ مسادات کا عملی مظاہرہ اس سے بڑھ کر کیا ہو سکتا ہے کہ آپؐ نے اپنی پھوپھی زاد حضرت زینبؓ کی شادی اپنے آزاد کردہ غلام حضرت زبیدؓ سے کرادی۔ خود اپنے بیٹھنے کے لیے الگ جگہ مخصوص نہ کی۔ صحابہ کرام کے درمیان بے تکلفی سے بیٹھ جاتے۔ آپؐ کا لباس عام مسلمانوں کا لباس تھا۔ آپؐ کا حجرو نہایت سادہ اور مختصر تھا۔ اور آپؐ کی غذا سادہ تھی۔

مسجدِ قبا اور مسجدِ نبویؐ کی تعمیر میں آپؐ نے صحابہ کے ساتھ مل کر کام کیا۔ غزوہٴ احزاب کے موقع پر اپنے ہاتھوں سے پتھر توڑے اور خندق کھودی اور کسی موقع پر بھی اپنے آپ کو دوسروں سے برتر نہیں سمجھا۔

خطبہ حجۃ الوداع میں آپؐ سے ساری دنیا کے انسانوں کو مسادات کا پیغام دیتے ہوئے فرمایا۔

”اَيُّهَا النَّاسُ اِنَّ رَبَّكُمْ وَاحِدٌ وَاَنَّ اَبَاكُمْ وَاحِدٌ اَلَا لَا فَضْلَ لِعَرَبٍ عَلٰى عَجَمٍ وَلَا لِعَجَمٍ عَلٰى عَرَبٍ وَلَا اَبْيَضٌ عَلٰى اَسْوَدَ وَلَا لِاَسْوَدَ عَلٰى اَبْيَضٍ اَلَا يَالشُّعْثٰى“

ترجمہ :- ”اے لوگو! تم سب کا پروردگار ایک ہے اور تم سب کا باپ بھی ایک ہے۔ کوئی فضیلت نہیں عربی کو عجمی پر نہ عجمی کو عربی پر۔ نہ گویے کو کالے پر نہ کالے کو گورے پر، سوائے تقویٰ کے۔“

صبر و استقلال

صبر کے لغوی معنی روکنے اور برداشت کرنے کے ہیں۔ یعنی اپنے نفس کو خوف

اور گھبراہٹ سے روکنا اور مصائب و شدائد کو برداشت کرنا۔ استقلال کے لغوی معنی استحکام اور مضبوطی کے ہیں۔ الغرض صبر و استقلال، دل کی مضبوطی، اخلاقی بندگی اور ثبات قدمی کا نام ہے۔ قرآن مجید میں صبر کی بڑی فضیلت اور اہمیت بیان کی گئی ہے۔ قرآن میں حضرت لقمان کی اپنے بیٹے کو نصیحت نقل کی گئی ہے:

”وَأُفِيضْ عَلَيَّ مَا أَصَابَكَ مِنْ ذُنُوبِكَ فَإِنَّكَ مِنْ الْعَظِيمِ الْأُمُورِ“

(سورہ لقمان : 17)

ترجمہ :- اور جو مصیبت تجھے پیش آئے اسے برداشت کر۔ یہ بڑے عزم کی بات ہے۔

دوسری جگہ پر فرماتا ہے۔

إِنَّ اللَّهَ مَعَ الصَّابِرِينَ (سورہ بقرہ 183)

ترجمہ :- بے شک اللہ صبر کرنے والوں کے ساتھ ہے۔

اللہ تعالیٰ نے مصیبت اور پریشانی کے وقت اپنے بندوں کو صبر و رضا کی تاکید کی ہے اور چونکہ انسان کی جان اور اس کا مال سب اللہ کا عطا کردہ ہے۔ اس لیے انسان پر لازم ہے کہ آزمائش کے وقت رضائے الہی کی خاطر صبر و سکون سے کام لے۔ جب حضرت محمد صلی اللہ علیہ وآلہ وسلم نے نبوت کا اعلان فرمایا تو کفار نے آپ کو طرح طرح کی افتیں دیں۔ آپ کو جھٹلایا۔ آپ کا مذاق اڑایا۔ کسی نے (معاذ اللہ) جادوگر کہا اور کسی نے کاہن، مگر آپ نے صبر و استقلال کا دامن ہاتھ سے نہ چھوڑا اور تبلیغ دین سے منہ نہ موڑا۔

ایک دن حضرت محمد صلی اللہ علیہ وآلہ وسلم خانہ کعبہ کے نزدیک نماز پڑھ رہے تھے۔ حرم شریف میں اس وقت کفار کی ایک جماعت موجود تھی۔ عقبہ بن ابی معیط نے ابوجہل کے اکسانے پر اونٹ کی اوجھڑی سجدہ کی حالت میں آپ کی پشت مبارک پر ڈال دی اور مشرکین زور زور سے قہقہے لگانے لگے۔ کسی نے آپ کی مبارک حضرت فاطمہؓ کو اس واقعہ کی اطلاع دی۔ وہ فوراً دوڑی ہوئی آئیں۔ اور غلاظت

آپؐ کی پشت سے دور کی اور ان کافروں کو بدعادی۔ اس پر حضرت محمد صلی اللہ علیہ وآلہ وسلم نے فرمایا: ”بیٹی صبر سے کام لو۔ اللہ تعالیٰ انھیں ہدایت دے۔ یہ نہیں جانتے کہ ان کی بہتری کس چیز میں ہے“

ابولہب حضورؐ کا چچا تھا لیکن جب سے حضرت محمد صلی اللہ علیہ وآلہ وسلم نے تبلیغ دین شروع کی وہ اور اس کی بیوی اُمّ جمیل دونوں آپؐ کے دشمن ہو گئے۔ ابولہب نے یہ کہنا شروع کیا: ”لوگو! (معاذ اللہ) یہ دیوانہ ہے۔ اس کی باتوں پر کان نہ دھرو“ اس کی بیوی حضورؐ کے راستے میں کانٹے بچھاتی تھی۔ کئی مرتبہ آپؐ کے ٹوٹے لہولہان ہو گئے۔ مگر آپؐ نے نہایت صبر و استقلال کے ساتھ اس تکلیف کو برداشت کیا۔ کبھی بد دعا کے لیے ہاتھ نہ اٹھائے۔

ابولہب نے حضور اکرمؐ کے حقیقی چچا ہونے کے باوجود آپؐ سے دشمنی میں حد کر دی جسے اللہ تعالیٰ نے بے حد ناپسند فرمایا اور قرآن مجید میں ابولہب اور اُس کی بیوی کی ہلاکت کے لیے ایک پوری سورۃ نازل ہوئی جو قرابت داروں کے حقوق کا خیال نہ رکھنے والوں کے لیے ایک سبق بھی ہے۔

دشمنانِ حق نے جب یہ دیکھا کہ ان کی تمام تدبیروں کے باوجود حق کا نور چاروں طرف پھیلتا جا رہا ہے۔ تو انھوں نے نبوت کے ساتویں برس محرم الحرام میں خاندانِ نبویؐ سے قطع تعلق کر لیا۔ جس کی رو سے تمام قبائل عرب کو اس بات کا پابند کیا گیا کہ وہ نبویؐ سے ہر طرح کا لین دین اور میل جول بند کر دیں اور ابولہب کے سوا پورا خاندانِ نبویؐ تین سال تک حضرت محمد صلی اللہ علیہ وآلہ وسلم کے ساتھ شعب ابی طالب میں محصور رہا۔ اس دوران انھوں نے اتنی تکلیفیں اٹھائیں جن کے تصور سے رو گئے کھڑے ہو جاتے ہیں۔ مگر اس موقع پر رحمۃ للعالمینؐ نے نہایت صبر و ضبط اور بڑی پامردی و استقامت سے ان حالات کا مقابلہ کیا۔ اس طرح آپؐ کے جان نثار صحابہ کرامؓ بھی رضائے الٰہی کی خاطر مصروفِ جہاد رہے اور اس راہ میں پیش آنے والی تمام تکلیفوں کو بے مثال صبر و استقامت اور پامردی سے برداشت کرتے رہے۔

عفو و درگزر

عفو و درگزر ایک بہترین اخلاقی وصف ہے۔ اس سے دشمن دوست ہو جاتے ہیں۔ اور دوستوں میں محبت بڑھ جاتی ہے۔ اللہ تعالیٰ نے مومنوں کے لیے جو صفات پسند فرمائی ہیں۔ ان میں عفو و درگزر بھی ہے۔ قرآن مجید میں ارشاد ہوتا ہے۔
 ذَاكَ لَا ظِلْمَيْنِ الْغَلِيظِ ذَا لِعَافَيْنِ عَنِ النَّاسِ (سورہ آل عمران: 134)

ترجمہ :- ”اور وہ مومن غصہ پی جانے والے ہیں اور لوگوں سے درگزر کرنے والے ہیں۔“
 رسول اکرم صلی اللہ علیہ وآلہ وسلم مسلمانوں کی غلطیوں کو تو معاف فرمایا ہی کرتے تھے۔ دشمنوں سے بھی عفو و درگزر کرتے تھے۔ ایک دفعہ رسول اکرم صلی اللہ علیہ وآلہ وسلم نے دادی طائف کا قصد فرمایا کہ ان لوگوں کو دین اسلام کی دعوت دیں۔ طائف کے سرداروں نے آپ کی دعوت قبول کرنے کے بجائے نہایت تکلیف دہ سلوک کیا۔ اور آپ پر اتنے پتھر برسائے کہ جسم ہولمان ہو گیا اور جوتے خون سے بھر گئے۔ اس وقت جبرائیل امین علیہ السلام تشریف لائے اور اللہ کے حکم سے انھوں نے عرض کیا: ”آپ حکم دیں تو طائف کے دونوں پہاڑوں کو آپس میں بلا دوں اور یہ لوگ پس کر نیست و نابود ہو جائیں۔“ مگر حضور صلی اللہ علیہ وآلہ وسلم نے نہ صرف یہ کہہ کر انھیں معاف فرمایا بلکہ دعا فرمائی۔ ”اے اللہ ان کو ہدایت دے۔“

فتح مکہ کے موقع پر محسن کعبہ میں قریش کا اجتماع تھا۔ یہ سب وہ لوگ تھے جنھوں نے دس سال تک رسول اکرم صلی اللہ علیہ وآلہ وسلم اور صحابہ کرامؓ کو بے اندازہ تکلیفیں پہنچائی تھیں جس کی وجہ سے مکہ سے مدینہ کی طرف ہجرت کرنی پڑی تھی۔ اب یہ لوگ مجبور و بے بس تھے۔ اور ڈر رہے تھے کہ نہ جانے ان سے کس قسم کا انتقام لیا جائے گا۔ رسول اکرم صلی اللہ علیہ وآلہ وسلم نے ان کی طرف توجہ کیا اور پوچھا: ”اے گروہ قریش تم جانتے ہو میں تمھارے ساتھ کیا برتاؤ کرنے والا ہوں؟“ انھوں نے جواب دیا۔ ”ہاں۔ آپ نیک برتاؤ کریں گے۔ کیونکہ آپؐ مہربان ہیں اور مہربان بھائی کے بیٹے۔“

ہیں: ”آپؐ نے قرآن مجید کی یہ آیت پڑھی اور سب کو معاف کر دیا۔

لَا تُقْرَبُ عَلَيْكُمْ إِلَٰهٌ يُغْفِرُ لَكُمْ ذُنُوبَكُمْ وَأَنْتُمْ لَا تَزْكُمُ (سورہ یوسف: 82)

ترجمہ:- تم پر آج کوئی الٰہ نہیں۔ اللہ تمہارا قصور معاف کرے۔ وہ سب مہربانوں سے زیادہ مہربان ہے۔

ذکر

ذکر کے معنی ہیں کسی کو یاد کرنا۔ دین کی اصطلاح میں اس سے مراد اللہ تعالیٰ کو یاد کرنا ہے۔ قرآن میں بار بار اللہ کو یاد کرنے اور یاد رکھنے کا حکم آیا ہے۔

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا (سورہ الاحزاب: 41)

ترجمہ:- اے ایمان والو تم اللہ کو بہت زیادہ یاد کرو۔

مومنوں کی تعریف کرتے ہوئے اللہ تعالیٰ نے فرمایا ہے۔

رَبِّجَالٍ لَا تُلَاقِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ (سورہ النور: 37)

ترجمہ:- وہ ایسے مرد ہیں جن کو نہ تجارت اللہ کی یاد سے غافل کرتی ہے نہ خرید و فروخت۔

اور ذکر کی تعریف کرتے ہوئے اللہ تعالیٰ نے فرمایا ہے۔

أَلَا بِذِكْرِ اللَّهِ تَطْمَئِنُّ الْقُلُوبُ (سورہ الرعد: 28)

ترجمہ:- اور معلوم رہے اللہ کے ذکر ہی سے دلوں کو سکون ملتا ہے۔

سب سے بہتر ذکر الہی نماز ہے۔ اس میں دل، زبان اور پورا جسم اللہ تعالیٰ کی طرف متوجہ ہو جاتا ہے۔ اس لیے رسول اکرم صلی اللہ علیہ وآلہ وسلم بکثرت نماز پڑھا کرتے تھے۔ حضرت عائشہ رضی اللہ عنہا سے روایت ہے کہ رسول اکرم صلی اللہ علیہ وآلہ وسلم اتنی دیر تک نماز میں اپنے رب کے حضور کھڑے رہتے کہ پائے مبارک سوچ جاتے۔ میں عرض کرتی یا رسول اللہ! آپؐ کے لیے اللہ تعالیٰ نے جنت لکھ دی ہے۔ پھر آپؐ یوں اتنی مشقت کرتے ہیں۔ آپؐ نے فرمایا اکیا میں اللہ تعالیٰ کا

شکر گزار بندہ نہ بنوں ؟

کثرت سے یادِ الہی میں مشغول رہنا اور راتوں کو اٹھ اٹھ کر نماز پڑھنا رسول اکرم صلی اللہ علیہ وآلہ وسلم کا اسوہ حسنہ ہے۔ آپ فرض نمازوں کے ساتھ نوافل کا خاص اہتمام کرتے تھے۔ خصوصاً صبح صادق سے پہلے رات کو اٹھ کر نماز تہجد کا۔ اس کا ذکر قرآن مجید میں بھی آیا ہے۔

وَمِمَّنْ آتَيْنَاهُ جُزْءًا مِّنْهُ نَافِلَةً لَّكَ عَلَىٰ أَن يُبَشِّرَكَ بِكَ مَقَامًا مَّحْمُودًا

ترجمہ ۱۔ اور رات کے کچھ حصے میں تہجد پڑھ لیا کیجیے جو آپ کے حق میں زائد

چیز ہے شاید آپ کا پروردگار آپ کو مقام محمود دے۔ (نبی اسرائیل: 79)

نبی اکرم صلی اللہ علیہ وآلہ وسلم نے فرمایا ہے بہترین ذکر لَآ إِلَهَ إِلَّا اللَّهُ ہے۔

ذکر کے اور بھی بہت سے مسنون طریقے ہیں۔ جو احادیث کی کتابوں میں تفصیل سے

مذکور ہیں۔ نماز کے بعد تینتیس تینتیس مرتبہ سبحان اللہ والحمد للہ اور چونتیس مرتبہ اللہ اکبر

کنا بھی ذکر مسنون ہے۔

سوالات

۱۔ رسول اکرم صلی اللہ علیہ وآلہ وسلم کے رحمۃ للعالمین ہونے پر ایک نوٹ لکھیں۔

۲۔ اخوت اسلامی کیا ہے ؟ اور مسلمانوں کے درمیان رسول اللہ نے کیسے اخوت

قائم کی ؟

۳۔ مسادات کے بارے میں رسول اکرم صلی اللہ علیہ وآلہ وسلم کا اسوہ حسنہ کیا ہے ؟

۴۔ رسول پاک کے عفو و درگزر پر ایک نوٹ لکھیں۔ یا آپ کے صبر و استقلال پر

نوٹ لکھیں۔

۵۔ ذکر سے کیا مراد ہے ؟ ذکرِ الہی کی اقسام اور اس کے فضائل لکھیں۔

تعارف قرآن و حدیث

تعارف

اللہ تعالیٰ نے بنی نوع انسان کی ہدایت کے لیے جو کتابیں اور صحیفے نازل فرمائے ان میں قرآن مجید آخری مکمل اور ابدی ہدایت کا سرچشمہ ہے۔ اس کے فضائل و بہکات اور علوم و اسرار بے حد و حساب ہیں۔

قرآن مجید کے اسماء

قرآن مجید کے اسماء کے بارے میں علماء کے کئی اقوال ہیں۔ جن میں سے کتاب الجہان کا بیان بھی ہے کہ قرآن کریم کے پچھن نام لیے ہیں جو خود آیات قرآنیہ سے ماخوذ ہیں۔ ان میں سے چند اسماء مبارک مندرجہ ذیل فہرست میں مذکور ہیں:-

- 1- الکتاب : دنیا کی تمام کتابوں میں کتاب کھلانے کا مستحق قرآن ہی ہے۔
- 2- الفرقان : سچ اور جھوٹ میں فرق کرنے والی۔
- 3- نور : روشنی اور ہدایت دکھانے والی۔
- 4- شفاء : روحانی شفاء اور پیغام صحت۔
- 5- تذکرہ : عبرت و نصیحت کا سامان۔
- 6- العلم : یہ کتاب سرِ پالاطم و معرفت ہے۔
- 7- البیان : اس کتاب کی ہر تعلیم و صاحت سے پیش کی جاتی ہے۔

اسی طرح اللہ تعالیٰ نے قرآن کی چند صفتوں کا بھی بیان فرمایا ہے۔ مثلاً:

حکمت والا
بزرگ

حکیم
مجید

مبارک	بابرکت
العزیز	زبردست عزت والا
مبین	ہدایت کو واضح کرنے والا
کریم	کرامت اور بزرگی والا

اس کتاب کی غویہوں کا کوئی اندازہ نہیں کر سکتا۔ اس کے مضامین و مطالب کی کوئی حد نہیں۔ کوئی شخص بھی جس کے دل میں ہدایت کی سچی تڑپ ہو وہ اپنی نعم کے مطابق اس سے فائدہ اٹھا سکتا ہے۔

فضائل قرآن مجید

قرآن مجید کے فضائل بہت سی آیات و احادیث میں مذکور ہیں۔ ارشاد باری تعالیٰ ہے۔

يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَنِفَاءٌ لِمَا فِي الصُّدُورِ
وَهُدًى وَرَحْمَةٌ لِلْمُؤْمِنِينَ (سورہ یونس : ۵۷)

ترجمہ :- اے لوگو! تمہارے پاس اپنے پروردگار کی طرف سے ایک پیغام نصیحت آچکا ہے۔ جو دلوں کی بیماریوں کا علاج اور مومنوں کے لیے ہدایت و رحمت ہے۔

قرآن مجید کی تلاوت باعثِ بزرکت اور موجبِ اجر و ثواب ہے حضور صلی اللہ علیہ وآلہ وسلم نے فرمایا، کہ جو شخص قرآن کریم کا ایک حرف پڑھے اس کے لیے اس حرف کے عوض ایک نیکی ہے اور ایک نیکی کا اجر دس نیکیوں کے برابر ملتا ہے۔ میں یہ نہیں کہتا کہ آلم ایک حرف ہے بلکہ الف ایک حرف، لام ایک حرف، میم ایک حرف ہے (گویا ایک لفظ میں تین حروف ہوئے جس کے بدلے میں تیس نیکیاں ملین گی) حضرت معاذ جہنی رضی اللہ عنہ سے روایت ہے کہ حضور صلی اللہ علیہ وآلہ وسلم نے فرمایا کہ ”جس شخص نے قرآن پڑھا اور اس پر عمل کیا تو اس کے والدین کو روز قیامت

ایسا تاج پہنایا جائے گا جس کی روشنی سورج کی روشنی سے بہتر ہوگی۔
قرآن مجید پر عمل دین و دنیا کی کامیابی کا ذریعہ ہے۔ حضرت عمر رضی اللہ عنہ سے روایت ہے۔

”اے لوگو! تمہارے نبی صلی اللہ علیہ وآلہ وسلم نے فرمایا ہے کہ بے شک اللہ تعالیٰ اس کتاب کے ذریعے بہت سی قوموں کو عزت و سر بلندی عطا کرتا ہے (ایمان و عمل کے ذریعے) اور بہت سوں کو (اس سے روگردانی پر) ذلیل و رسوا کر دیتا ہے“

وحی کیا ہے؟

وحی کے لغوی معنی خفیہ طور پر لطیف انداز میں اشارہ سے بات کرنے کے ہیں لیکن شریعت کی اصطلاح میں وحی سے مراد وہ پیغام الہی ہے، جو اللہ تعالیٰ انبیاء و کرام کو عطا کرتا ہے۔ جو اس عقل اور دیگر مادی ذرائع سے ملنے والے علم کے مقابلے میں وحی کے ذریعے حاصل ہونے والا علم زیادہ یقینی اور قطعی ہوتا ہے۔ تمام انبیائے کرام و نبی الہی کی رہنمائی میں اپنی اپنی امتوں کے لیے فریضہ تبلیغ و رسالت ادا کرتے رہے حضرت محمد صلی اللہ علیہ وآلہ وسلم پر دین کی تکمیل ہو چکی ہے۔ قرآن مجید کی صورت میں آخری وحی الہی محفوظ ہو چکی ہے۔ جو روز قیامت تک ہدایت کے لیے کافی ہے اس لیے آنحضرت صلی اللہ علیہ وآلہ وسلم کے بعد وحی آسمانی کا نزول اور نبوت و رسالت کا سلسلہ ہمیشہ کے لیے منقطع ہو چکا ہے۔

نزول قرآن

قرآن کریم نزول سے پہلے بھی لوح محفوظ میں مکتوب تھا۔ ارشاد باری تعالیٰ ہے

نَزَّلَ هُوَ الْقُرْآنَ تَجِيدًا فِي نَوْحٍ مَخْفُوظٍ (البورج)

ترجمہ:- یہ قرآن مجید ہے، لوح محفوظ میں لکھا ہوا۔

پھر لیلۃ القدر میں جو رمضان المبارک میں ہے، یہ پورے کا پورا لوح محفوظ

سے آسمان دنیا پر نازل ہوا۔ ارشاد باری تعالیٰ ہے۔

شَهْرُ رَمَضَانَ الَّذِي أُنْزِلَ فِيهِ الْقُرْآنُ (سورہ البقرہ : ۱۸۵)

ترجمہ :- رمضان وہ مہینہ ہے جس میں قرآن اتارا گیا۔

اور اِنَّا أَنْزَلْنَاهُ فِي لَيْلَةِ الْقَدْرِ (سورہ القدر : ۱)

ترجمہ :- بے شک ہم نے اسے لیلۃ القدر میں اتارا ہے۔

اس کے بعد اللہ تعالیٰ کی حکمت اور فیصلے کے مطابق اس کا نزول حضرت

جبرائیل علیہ السلام کے ذریعے خاتم النبیین محمد صلی اللہ علیہ وآلہ وسلم پر شروع ہوا۔

جب آپ صلی اللہ علیہ وسلم کی عمر مبارک چالیس سال کو پہنچی تو، آپ بکثرت سچے خواب دیکھا کرتے تھے۔ جو حرف بحرف پورے ہوتے تھے۔ ان دنوں آپ صلی اللہ علیہ وآلہ وسلم مکہ سے پانچ کلومیٹر کے فاصلے پر فاران نامی پہاڑ کے حرا نامی غار میں کئی دن تنہائی میں گزارتے اور عبادت میں مصروف رہتے کہ اچانک ایک دن حضرت جبرائیل علیہ السلام ظاہر ہوئے اور آپ سے فرمایا۔

”اِقْرَأْ“ (پڑھیے) آپ صلی اللہ علیہ وآلہ وسلم نے فرمایا۔ ”مَا أَنَا بِقَارِئٍ“

(میں پڑھا ہوا نہیں ہوں) جبرائیل امین نے آپ صلی اللہ علیہ وآلہ وسلم کو سینے سے لگا کر بھیجا اور پھر چھوڑ کر کہا ”اِقْرَأْ“ (پڑھیے) آپ صلی اللہ علیہ وآلہ وسلم نے پھر وہی جواب دیا۔ تیسری مرتبہ پھر جبرائیل علیہ السلام نے ایسا ہی کیا اور پھر سورہ علق کی پہلی پانچ آیات پڑھیں۔

یہ کوئی معمولی واقعہ نہ تھا۔ بلکہ روز قیامت تک تمام انسانوں کی ہدایت و

رہنمائی کا عظیم بارِ امانت تھا۔ جو آپ صلی اللہ علیہ وآلہ وسلم پر ڈال دیا گیا تھا۔ آپ صلی اللہ علیہ وآلہ وسلم کے قلب مبارک پر اس کا بڑا اثر تھا۔ واپس آکر آپ صلی اللہ

علیہ وآلہ وسلم نے اُمّ المؤمنین حضرت خدیجہ رضی اللہ عنہا سے فرمایا کہ مجھے کبیل

اڑھا دو، جب کچھ سکون ہوا تو آپ صلی اللہ علیہ وآلہ وسلم نے تمام واقعہ حضرت

خدیجہ رضی اللہ عنہا کو سنایا۔ وہ آپ کے اطمینان کی خاطر آپ کو اپنے چچا زاد بھائی

درقہ بن نوفل کے پاس لے گئیں۔ جو نہایت عمر رسیدہ اور تورات کے بہت بڑے عالم تھے۔ انھوں نے آپ صلی اللہ علیہ وآلہ وسلم کے حالات سن کر کہا کہ یہ وہی فرشتہ ہے جو حضرت موسیٰ علیہ السلام پر وحی لاتا تھا۔

اس کے بعد کچھ عرصے تک کوئی وحی نہ آئی۔ اسے ”فُتْرَةُ النُّوحَى“ کا زمانہ کہتے ہیں۔ اس کے بعد سورہ مدثر کی ابتدائی آیات سے وحی کا سلسلہ شروع ہوا۔ اس کے بعد مسلسل قرآن مجید موقع اور محل کے مطابق تقریباً بیس سال تک نازل ہوتا رہا۔ اس طرح نزول وحی کا کل زمانہ 23 سال کے ٹک بھگ ہے۔ عام طور پر تین تین، چار چار آیتیں ایک ساتھ اترتیں۔ بعض اوقات زیادہ آیتیں یا پوری سورت آپ صلی اللہ علیہ وآلہ وسلم پر نازل ہو جاتی۔ آپ صلی اللہ علیہ وآلہ وسلم کا تباہ کن وحی کو بلا کر ہر وحی کو اس کی متعلقہ سورت میں لکھوا لیتے۔

مکی اور مدنی سورتیں

جمہور مفسرین کے نزدیک مکی سورتوں سے مراد وہ سورتیں ہیں جو ہجرت نبوی سے پہلے مکی دور میں نازل ہوئیں۔ خواہ وہ حدودِ مکہ سے باہر ہی نازل ہوئی ہوں۔ جب کہ مدنی سورتوں سے مراد وہ سورتیں ہیں جو ہجرت کے بعد کے زمانے میں حضور صلی اللہ علیہ وآلہ وسلم کی رحلت کے زمانے تک نازل ہوئیں۔ مکی سورتوں کی تعداد 87 اور مدنی سورتوں کی تعداد 27 ہے۔ اس طرح سورتوں کی مجموعی تعداد 114 ہے۔

مکی اور مدنی سورتوں کا فرق

مکی اور مدنی سورتوں میں طرزِ بیان، معانی اور مضامین وغیرہ کے لحاظ سے کافی فرق ہے۔ مثلاً مکہ مکرمہ میں جو آیات اور سورتیں نازل ہوئی ہیں ان میں زیادہ تر اصول اور کلیات دین کا بیان ہے۔ توحید، رسالت اور آخرت جیسے بنیادی عقائد پر زیادہ

زور دیا گیا ہے۔

توحید باری تعالیٰ کے اثبات اور شرک کے ابطال کے لیے غور و فکر اور کائنات اور خود وجودِ انسانی میں تدبیر کی طرف توجہ دلائی گئی ہے۔ بت پرستی اور شرک کی مذمت ایسے سادہ اور مؤثر انداز میں کی گئی ہے کہ معمولی سمجھ بوجھ رکھنے والا بھی شرک سے متصف ہو کر توحید کا پرستار بن جائے۔ سابقہ اقوام کے وہ قصے بار بار مختلف اسالیب میں بیان کئے گئے ہیں جن سے اہل عرب اچھی طرح واقف تھے اور ان اقوام کی زندگی میں عبرت و نصیحت کے واضح نشانات موجود تھے۔ آخرت اور موت کے بعد زندگی کو ذہن نشین کرانے کے لیے نہایت مؤثر انداز میں خطاب کیا گیا ہے۔ مکی سورتوں کے جملے چھوٹے چھوٹے اور نہایت دل نشین ہیں کہ سنتے ہی ذہن نشین ہو جائیں اور دل میں اتر جائیں۔

مدنی سورتوں کے مخاطب اہل کتاب اور مسلمان تھے۔ اس لیے ان میں ان کا پورا لحاظ رکھا گیا ہے۔ اکثر مقامات پر قرآن مجید کو سابقہ آسمانی کتابوں کا مؤید اور مصدق بتایا گیا ہے۔ سابقہ آسمانی کتابوں میں نبی آخر الزمان صلی اللہ علیہ وآلہ وسلم کے بارے میں مذکورہ پیشین گوئیاں یاد دلائی گئی ہیں اور بتایا گیا ہے کہ تورات و انجیل پر ایمان رکھنے کا تقاضا یہ ہے کہ قرآن پر پورا پورا ایمان لایا جائے۔

مدنی آیات اور سورتوں کا دوسرا امتیاز یہ ہے کہ ان میں اکثر و بیشتر عبادات و معاملات سے متعلق احکام، حلال و حرام، فرائض و واجبات اور ممنوعات و منہیات کے مسائل بیان کیے گئے ہیں۔ غزوات و جہاد، مال غنیمت، خراج، جزیہ، میراث اور حدود و قصاص کے تفصیلی احکام بھی مدنی سورتوں کے خاص مضامین ہیں۔

حفاظت و تدوین قرآن مجید

قرآن مجید بندوں کے لیے اللہ تعالیٰ کی طرف سے نازل ہونے والی آخری کتاب ہدایت و حکمت الہی کا تقاضا یہ تھا کہ اس سے قبل نازل ہونے والے صحیفوں کا مقررہ

زمانہ گزر جانے اور ان کے منسوخ ہو جانے کے بعد اللہ تعالیٰ کی آخری کتاب قرآن مجید کو نازل کیا جائے۔ جو قیامت تک انسانوں کے لیے اللہ تعالیٰ کا آخری، مکمل اور ناقابل تنسیخ ہدایت نامہ ہو۔ قرآن مجید کی اس اہمیت اور امتیازی شان کے پیش نظر ضروری تھا کہ اس کی حفاظت اور بقا کا پورا پورا انتظام کیا جائے۔ چنانچہ اللہ تبارک و تعالیٰ نے اس کی حفاظت کی ذمہ داری خود لی اور قیامت تک کے لیے اس کے ایک ایک حرف کی حفاظت کا انتظام کر دیا۔ ارشاد باری تعالیٰ ہے۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَنَحَافِظُونَ (الحجر: 9)

ترجمہ:۔۔ بے شک ہم ہی نے قرآن کو اتارا اور ہم ہی اس کی حفاظت کرنے والے ہیں۔

اللہ تعالیٰ کی جانب سے قرآن مجید کی حفاظت کے لیے جو انتظامات فرمائے گئے ان میں سے دو اہم طریقہ صدی حفاظت اور کتابی حفاظت کے ہیں۔

صدی حفاظت (سینوں کے ذریعے)

صدر سینے کو کہتے ہیں۔ یہ قرآن مجید کی امتیازی شان ہے کہ اسے کتابی شکل میں محفوظ کرنے سے پہلے رسول اللہ صلی اللہ علیہ وآلہ وسلم اور ان کے صحابہ کرام کے سینوں میں محفوظ کر دیا گیا۔ اس مقصد کے لیے قرآن مجید کو تیس سال کے عرصے میں تھوڑا تھوڑا موقع بموقع نازل کیا جاتا رہا جیسے ہی کوئی سورت یا آیات نازل ہوتیں، صحابہ کرام کی ایک بڑی تعداد اسے حفظ کرنے میں لگ جاتی اور پھر وہ بار بار آپ صلی اللہ علیہ وآلہ وسلم کے سامنے اعادہ کر کے یہ اطمینان حاصل کرتے کہ انھوں نے صحیح طریقہ سے اسے حفظ کر لیا ہے۔ اس کے علاوہ قرآن مجید کی تلاوت نمازیں لازمی قرار دی گئی۔ قرآن مجید کی تعلیم و تعلم کے فضائل موقع بموقع بیان کیے جاتے تھے۔ نیز حضور صلی اللہ علیہ وآلہ وسلم نے تمام مساجد میں قرآن مجید کی تعلیم کا انتظام فرمادیا تھا۔ بعض مکانات کو بھی

مدارس قرآن مجید کی حیثیت دے دی گئی تھی۔ علاوہ ازیں بعض صحابہ کرام کو علم قرآن بنا کر دور دراز علاقوں میں بھیجا جاتا تھا۔ مسجد نبوی کے قریب صفہ (چوترا) درس قرآن کا زبردست مرکز تھا۔ جہاں سینکڑوں مسافر طلبہ روز و شب قرآن مجید کے حفظ اور تدریس میں مشغول رہتے تھے۔ انہی اسباب کی بنا پر ابتدائے اسلام ہی سے ہر چھوٹے بڑے اور مرد و عورت کی توجہات کا اولین مرکز حفظ قرآن بن گیا تھا۔ جس کی بدولت قرآن مجید ان کی رگ میں رگ میں رچ بس گیا۔ مومنین کی اسی صفت کا ذکر قرآن مجید میں اس طرح آیا ہے

بَلِّغُوا آیَاتِیَ تِلْكَ فِی صُورٍ لَّا یُذِیْنُ اُولٰٓئِیْہِ الْعِلْمُ وَمَا یَنْجِیْہُ
بِاٰیٰتِنَا اِلَّا الْغُلَامُؤُنَ (سورہ العنکبوت : ۹۵)

ترجمہ :- بلکہ یہ (قرآن) تو آیتیں ہیں جو اہل علم کے سینوں میں محفوظ ہیں اور ہماری آیتوں کا انکار فقط ظالم لوگ ہی کرتے ہیں۔

مختصر یہ کہ عند رسالت میں مسلمانوں کی ایک بڑی تعداد کو مکمل قرآن مجید یا اس کے اکثر حصے زبانی یاد ہو گئے تھے اور یہی طریقہ ہمیشہ سے مسلمانوں میں چلا آ رہا ہے۔ مسلمان کسی جگہ بھی ہوں، اقلیت میں یا اکثریت میں، حفاظ قرآن کی ایک بڑی جماعت ان میں موجود رہتی ہے۔ اسی متواتر اور مسلسل حفظ و تعلیم کی بناء پر قرآن مجید کا ایک ایک حرف آج تک تحریف و تبدل سے محفوظ ہے اور قیامت تک محفوظ رہے گا۔

کتابی حفاظت

عرب ظہور اسلام سے قبل اُمی تھے۔ ان میں لکھنے پڑھنے کا رواج بالکل نہ تھا۔ بلکہ ان کا سارا دار و مدار حافظہ اور روایت پر تھا۔ اس لیے ان میں نہ تو لکھنے والے موجود تھے، نہ لکھنے کے سامان کا کوئی انتظام تھا۔ یہ قرآن مجید کا اعجاز ہے کہ نزول قرآن سے کچھ عرصہ قبل عرب لکھنے لکھانے کی طرف متوجہ ہوئے۔ چنانچہ بعثت نبوی کے وقت

مکہ مکرمہ میں صرف 17 (سترہ) افراد ایسے تھے جو لکھنے کے فن سے واقف تھے۔ ان میں سے بعض ابتدائے اسلام ہی میں مشرف باسلام ہو گئے تھے۔ جس کی وجہ سے شروع ہی سے قرآن مجید کی کتابت کا پورا انتظام وجود میں آچکا تھا۔ خود قرآن مجید کی اولین نازل شدہ آیات (سورہ علق کی ابتدائی پانچ آیات) میں تعلیم باقلم کو ایک بڑی نعمت قرار دیا گیا اور قرآن مجید کو ایک لکھی ہوئی کتاب کی حیثیت سے متعارف کرایا گیا۔ سورہ طور کی ابتدائی آیات میں فرمایا گیا۔

وَالنَّظْمَ الَّذِي تَعْلَمُ بِهِ
وَالنَّظْمَ الَّذِي تَعْلَمُ بِهِ
ترجمہ :- قسم ہے۔ طور (پہاڑ) کی اور اس کتاب کی جو لکھی ہوئی ہے کثوہ اور اوراق میں۔

چونکہ کاغذ کا رواج نہ تھا، اس لیے کتابت قرآن مجید کے لیے جو چیزیں استعمال کی گئیں ان میں اونٹ کے شلے کی چڑڑی ہڈیاں، تختیاں، کھجور کی شاخوں کے ڈٹھلے، باریک سفید پتھر کے ٹکڑے، کھال یا پتلی جھل کے ٹکڑے اور چمڑے کے ٹکڑے وغیرہ شامل تھے۔ جو نبی کوئی سورہ نازل ہوتی حضور صلی اللہ علیہ وآلہ وسلم کا مین وحی میں سے کسی کو بلا کر حکم فرماتے کہ اس آیت کو اس سورت میں درج کر جس میں فلاں بات کا ذکر ہے۔ اس طرح نازل شدہ آیات کے صحیح مقام سے آگاہ فرما کر اس کی کتابت کروا دیتے تھے۔ صحابہ کرام حفظہ کے علاوہ اس قسم کے صحیفے اپنے پاس رکھتے اور تلاوت کے لیے سفر میں ساتھ لے جایا کرتے۔

اگرچہ قرآن مجید کی تمام آیات کریمہ حضور صلی اللہ علیہ وآلہ وسلم نے اپنے کاموں سے لکھوائی تھیں۔ تاہم انھیں ایک مصحف میں جمع نہیں فرمایا تھا۔ اس کی وجہ یہ تھی کہ قرآن مجید کی کئی سورتوں کا نزول بیک وقت جاری رہتا، نزول کی ترتیب اس طرح نہیں تھی جس طرح آج قرآن مجید ہمارے پاس لوح محفوظ کی ترتیب کے مطابق موجود ہے۔ اسی لیے کہ آپ صلی اللہ علیہ وآلہ وسلم نے نزول قرآن کے زمانے میں ایک مصحف میں کتابی شکل میں آیات مبارکہ کو جمع نہیں فرمایا۔ البتہ ہر سورت اور آیت کا

صحیح مقام بنا کر اس کے مطابق حفظ اور مختلف اشیاء پر کتابت کروا کر امت کے حوالے کر دیا۔

جمع و تدوین قرآن حضرت ابوبکر صدیقؓ کے عہد میں

جس طرح قرآن مجید حضور صلی اللہ علیہ وآلہ وسلم کے بتائے ہوئے الفاظ اور ترتیب کے ساتھ آپؐ کی حیات طیبہ میں صحابہ کرامؓ کے سینوں میں محفوظ ہوا۔ اسی طرح نزول کی تکمیل اور آپ صلی اللہ علیہ وآلہ وسلم کی رحلت کے فوراً بعد کتابی صورت میں جمع ہونے کا انتظام بھی اللہ تعالیٰ نے فرما دیا۔ اس مہم کی طرف سب سے پہلے حضرت عمر رضی اللہ عنہ کی توجہ اس وقت مبذول ہوئی جب جنگ یمامہ میں کئی سو حفاظ و قراء شہید ہو گئے۔ اس پر انھوں نے خلیفہ اول حضرت ابوبکر صدیق رضی اللہ عنہ سے درخواست کی کہ اِنِّیْ اَرٰی اَنْ تَاْمُرَ بِجَمْعِ الْقُرْآنِ

ترجمہ: میری رائے یہ ہے کہ آپ قرآن مجید کو کتابی صورت میں جمع کرنے کا حکم فرمائیں۔

شروع میں صدیق اکبر رضی اللہ عنہ اس بار عظیم کو اٹھانے کے حق میں نہ تھے۔ ان کی دلیل یہ تھی کہ جب حضور صلی اللہ علیہ وآلہ وسلم نے خود ایسا نہیں کیا تو ہمارے لیے ایسا کام کرنا کب درست ہو سکتا ہے۔ مگر بعد میں حضرت عمر رضی اللہ عنہ کے بار بار توجہ دلانے سے ان پر یہ بات واضح ہو گئی کہ کتابت قرآن مجید تو عین سنت نبویؐ ہے اور یہ کہ حضور صلی اللہ علیہ وآلہ وسلم خود مختلف اشیاء پر قرآن مجید کی کتابت کروا چکے ہیں۔ اس لیے اس کا ایک مصحف میں جمع کرنا عین منشاء نبویؐ کے مطابق ہے۔

جب اکابر صحابہ رضی اللہ عنہ اس رائے پر متفق ہو گئے تو کاتب وحی حضرت زید بن ثابت رضی اللہ عنہ کو اس خدمت کے انجام دینے پر مامور کیا گیا۔ آپ رضی اللہ عنہ اگرچہ حافظ قرآن تھے اور ان کے پاس اپنا مصحف بھی موجود تھا۔ تاہم فقط یادداشت کی بنیاد پر قرآن مجید جمع کرنے کی بجائے طریقہ یہ مقرر کیا گیا کہ جن لوگوں کے پاس مختلف

نوشتے تھے۔ ان سے منگو کر دو گواہوں کے سامنے یہ شہادت لی جاتی کہ یہ نوشتہ حضور
صلی اللہ علیہ وآلہ وسلم کے رو برو لکھا گیا ہے۔ کتابت قرآن کے لیے حضرت زید بن ثابت
کی سربراہی میں 75 صحابہ کرام کی مستقل کمیشن بنائی گئی تھی جن میں 25 مہاجر اور 50
انصاری صحابہ شامل تھے۔ حضرت سعید بن العاص رضی اللہ عنہ کی نصاحت اور لہجہ
حضور صلی اللہ علیہ وآلہ وسلم سے مشابہ تھا۔ اس لیے اس کا کام ان کے ذمے ڈالا گیا۔
اس طرح اجماع صحابہ نے قرآن مجید کا نسخہ تیار کر کے اُم المؤمنین حضرت حفصہ رضی اللہ عنہا
کے ہاں رکھ دیا گیا۔

جمع قرآن حضرت عثمانؓ کے عہد میں

عرب کے مختلف قبائل، لہجے اور بعض لغات کے لحاظ سے ایک دوسرے سے
قدرے مختلف تھے۔ ہجرت کے بعد جب مختلف عرب قبائل مشرف باسلام ہونے
لگے تو لغات اور لہجوں کے اختلاف کی وجہ سے ان کے لیے قریبی لہجے میں قرآن کی
تلاوت کرنا دشوار تھا۔ اس لیے اللہ تعالیٰ کی جانب سے مختلف احرف (لہجوں) میں
قرآن مجید پڑھنے کی اجازت دے دی گئی اور حضور صلی اللہ علیہ وآلہ وسلم نے فرمایا۔
إِنَّ هَذَا الْقُرْآنَ أَنْزَلَ عَلَى سُبُحَةِ آخَرٍ فَاخْرُفُوا مَا تَشَاءُ مِنْهُ
ترجمہ:- بے شک یہ قرآن سات احرف (لہجوں) سے نازل ہوا ہے۔

پس ان میں سے اس لہجے سے پڑھو جو تمہارے لیے آسان ہو۔
اس طریقے پر نزول قرآن حضور صلی اللہ علیہ وآلہ وسلم کی مدنی زندگی کے اواخر
تک ہوتا رہا۔ زمانہ گزرنے کے ساتھ ساتھ جب اسلامی خلافت کی حدود وسیع تر ہو
گئیں تو مختلف آخرت سے قرآن مجید کی قرأت سے بعض اوقات الجھنیں اور غلط
فہمیاں پیدا ہونے لگیں۔ حضرت عثمان رضی اللہ عنہ نے کبار صحابہ کو جمع کر کے اس خطرے
سے آگاہ کیا اور فرمایا۔

”اے محمد صلی اللہ علیہ وسلم کے ساتھیو! تم جمع ہو کر لوگوں کے لیے ایک نسخہ اور

امام مصحف کھوی

حضرت عثمان رضی اللہ عنہ نے حضرت زید بن ثابت کو حکم دیا کہ وہ دوبارہ صحابہ کرامؓ کے متفرق نوشتوں سے قرآنِ کریم کو جمع کریں اور جس جگہ بھی اختلاف ہو وہاں لغت قریش کو معیار مانا جائے۔ کیونکہ قرآن لغت قریش پر ہی نازل ہوا۔ اس طریق پر جب مصحف کی کتابت 24 ھ کے اواخر اور 25 ھ کے اوائل کے زمانہ میں مکمل ہو گئی تو حضرت عثمان رضی اللہ عنہ نے حضرت حفصہ رضی اللہ عنہا سے حضرت ابو بکر صدیق رضی اللہ عنہ کے عہد کا جمع کردہ مصحف منگوا یا اور اس سے لفظ بلفظ تقابل اور اطمینان حاصل کر لینے کے بعد اس کی پشت پر یہ عبارت لکھی گئی۔

هَذَا مَا جُمِعَ عَلَيْهِ جَمَاعَةُ بَنِي الْأَنْصَابِ الرَّسُولِ صَلَّى اللَّهُ عَلَيْهِ وَآلِهِ وَسَلَّمَ

ترجمہ: یہ وہ نسخہ قرآن ہے جس پر حضور صلی اللہ علیہ وآلہ وسلم کے صحابہ کی جماعت نے اجماع و اتفاق کیا ہے۔

اس مصحف کو ”مصحفِ امام“ کا نام دیا گیا اور اس کی سات نقلیں کرا کر مکہ مکرمہ، شام، یمن، بحرین، بصرہ، کوفہ اور مدینہ منورہ جیسے مرکزی مقامات پر رکھوا دی گئیں۔ اس طرح حضرت عثمان رضی اللہ عنہ اور دیگر صحابہ کرامؓ کی اتھک محنت کے باعث قرآن مجید ایک ہی نسخہ اور لغت پر ساری دنیا میں رائج ہوا۔

قرآن مجید کی خوبیاں

قرآن مجید میں ایسی خوبیاں موجود ہیں جن کے سبب یہ کتاب زندہ جاوید بن گئی ہے۔ ان تمام خوبیوں کا شمار ناممکن اور محال ہو گا۔ تاہم چند خوبیوں کا یہاں ذکر کیا جاتا ہے۔

1۔ قرآن مجید ایک سچی کتاب ہے۔ اس کی دعوت اور پیغام بھی سچائی سے بھرپور

ہے۔ اس کے دلائل نہایت مضبوط اور مستحکم ہیں۔ ارشاد باری تعالیٰ ہے۔

الَّذِينَ آمَنُوا أَتْلُوا كِتَابَ اللَّهِ يُفَصِّلُ الْآيَاتِ لِقَوْمٍ يَعْلَمُونَ (سورہ ہود: 1)

ترجمہ :- یہ کتاب ہے کہ جانچ لیا ہے اس کی باتوں کو پھر کھولی گئی ہیں
ایک حکمت والے خبردار کے پاس سے۔

چونکہ دلائل نہایت مضبوط ہیں اور سچائی کی طرف رہنمائی کرتے ہیں۔ اس لیے
تعداد سے پاک ہیں۔ اس کے مضامین میں ذرہ بھر بھی اختلاف نہیں۔ ارشاد باری
تعالیٰ ہے۔

لَوْ كُنَّا مِنْ جُنْدِ غَيْرِ اللَّهِ لَوَجَدُوا فِيهِ إِخْتِلَافًا كَثِيرًا

(سورہ النساء : ۵۹)

ترجمہ :- اگر یہ ہوتا کسی اور کا سوائے اللہ کے تو ضرور پاتے اس میں
بہت تفاوت۔

2۔ اس کتاب نے ان افراد اور اقوام کی کامیابی کی ضمانت دی ہے، جو سچہ دل
سے اس پر ایمان لاتے ہیں اور اس کے احکام پر عمل کرتے ہیں۔ بلکہ ان کے
لیے یہ کتاب اس جہان میں بھی شرف و امتیاز کا وعدہ کرتی ہے۔ اس حقیقت
کو حضرت عمرؓ نے یوں ارشاد فرمایا ہے۔

اللہ تعالیٰ اس کتاب کے ذریعے کتنی ہی قوموں کو بلندی بخشنے کا اور کتنوں کو ہمت
کمرے گا؟ (صحیح مسلم)

حضرت عمرؓ ہی کی زندگی کو لیجیے۔ اس کتاب ہدایت کا اثر تھا، جس نے حضرت عمرؓ
کی زندگی کو یکسر بدل دیا۔ وہ عمر جو اپنے باپ خطاب کی بکریاں چرایا کرتے تھے
اور ان کے باپ انھیں جھوٹا کہتے تھے اور یہ قوت و عزم میں قریش کے متوسط
لوگوں میں سے تھے۔ وہی عمر اسلام قبول کر لینے کے بعد تمام عالم کو اپنی عظمت و
صلاحیت سے متحیر کر دیتے ہیں اور ایک ایسی اسلامی سلطنت کی بنیاد ڈالتے
ہیں جو قیصر و کسریٰ کی حکومتوں پر عادی ہے۔ تدبیر سلطنت میں ہمیشہ کے لیے
وہ دنیا اصول مقرر کرتے ہیں جن پر ساری دنیا فخر کرتی ہے۔ اتنی بڑی سلطنت
کے سربراہ ہونے کے باوجود دوسرے دلقوئی میں بے مثل ہیں۔ جو شخص جس قدر اس

کتاب سے قریب ہوگا اسی قدر اسے شرف و امتیاز نصیب ہوگا اور جس قدر اس کتاب کی تعلیمات سے روگردانی کرے گا اسی قدر وہ ذلت و خواری کا شکار ہوگا۔ حقیقت یہ ہے کہ اگر آج بھی مسلمان مل کر قرآن کی راہ پر چلیں تو وہ عزت و شرف یقیناً آج بھی انھیں نصیب ہو سکتا ہے۔

3۔ تربیت و تزکیہ کے لحاظ سے اس کتاب میں ہلاکی خوبی ہے۔ اس کی تربیت سے انسانی قلب و دماغ جذبات و خواہشات، رجحانات، میلانات اور سیرت و کردار کا بخوبی تزکیہ ہوتا ہے۔ جس کی بدولت انسان اخلاقی فضائل اپنے اندر پیدا کرتا ہے اور پھر اس کی ہر بات دل میں اتر جاتی ہے۔ اس کی تلاوت سے جہاں قلب میں غش و غصہ پیدا ہوتا ہے وہاں عزم و یقین کی دولت بھی نصیب ہوتی ہے۔

قرآن مجید کی تاثیر

قرآن مجید چونکہ کلام الہی ہے اس لیے اس میں پڑھنے والوں کے لیے ہلاکی تاثیر رکھ دی گئی ہے۔ اس تاثیر کا اندازہ قرآن مجید کی اس آیت سے ہوتا ہے۔

لَوْ اَنَّا نُمَاتُهَا لَنَنْقُصَنَّ عَلٰی جَبَلٍ لِّرَاٰیَتِهِ خَاشِعًا مُّتَصَدِّعًا مِّنْ خَشْيَةِ اللّٰهِ

(سورہ المعشرہ: 21)

ترجمہ:- اگر ہم اتار دیتے یہ قرآن ایک پہاڑ پر تو تو دیکھ لیتا کہ وہ دب جاتا، پھٹ جاتا اللہ کے ڈر سے۔

یہ اسی تاثیر کا سبب ہے کہ ایک مومن اس کی تلاوت کے دوران میں ایک عجیب کیفیت اپنے دل میں محسوس کرتا ہے۔ یہی دراصل ایمانی کیفیت ہے۔ جو تعلق باللہ میں استواری اور قرآنی تعلیمات کو اپنے اندر جذب کرنے کا باعث بنتی ہے حدیث میں ہے کہ حضور صحابہ سے قرآن مجید سنتے اور اس موقع پر آپؐ پر رقت کی عجیب پر کیفیت حالت طاری ہو جاتی۔ اس بارے میں ایک حدیث ذیل میں درج کی جاتی ہے۔

حضرت عبداللہ بن مسعود فرماتے ہیں کہ حضور نے مجھے فرمایا کہ مجھے قرآن سناؤ میں نے عرض کی اسے خدا کے رسول میں آپ کو قرآن سناؤں حالانکہ آپ پر قرآن نازل ہوا ہے۔ آپ نے فرمایا میں اور دل سے قرآن سننا پسند کرتا ہوں، چنانچہ میں سورت نساء پڑھنے لگا۔ جب میں اس آیت پر پہنچا۔

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا

(سورہ النساء : 41)

ترجمہ: پھر کیا حال ہو گا جب بلاویں گئے ہم ہر امت میں سے احوال کہنے والا اور بلاویں گئے تجھ کو ان لوگوں پر احوال بتانے والا۔

تو آپ نے فرمایا: اب بس کرو۔ میں نے آپ کی طرف نظر اٹھا کر دیکھا تو آپ کی آنکھیں اشکبار تھیں۔ قرآن کی تلاوت کے دوران میں صحابہؓ کی کیا کیفیت ہوتی تھی۔ اس کے بارے میں مفسرین کثیر اپنی تفسیر میں یوں لکھتے ہیں: ”وہ نہ چیختے تھے اور نہ تکلفات سے کام لے کر کسی مصنوعی کیفیت کا مظاہرہ کرتے تھے، بلکہ وہ ثبات و سکون ادب و خشیت میں اس قدر متمازتھے کہ ان صفات میں ان کی کوئی برابری نہ کر سکتا“

(تفسیر ابن کثیر جلد 4، صفحہ 51)

مومن کا دل تلاوت قرآن کے وقت جہاں کا نپ اٹھتا ہے اس کے ساتھ اس کے دل میں سکون کی کیفیت بھی طاری ہوتی ہے۔ گویا بدن اور دل کے نرم پڑنے کا مطلب ہی سکون کا حاصل ہو جانا ہے۔ جو رحمتِ الہیہ کے نزول کا نتیجہ ہے۔ کیونکہ قرآن و حدیث سے ثابت ہے کہ تلاوت قرآن کے وقت سکون و رحمت کا نزول ہوتا ہے، اس لیے اس وقت رحمتِ الہیہ کا امیدوار بننے کے لیے قرآن مجید کو توجہ اور خاموشی سے سننے کا حکم دیا گیا ہے۔ ارشاد باری تعالیٰ ہے۔

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ

(سورہ الاعراف : 204)

ترجمہ:- اور جب قرآن پڑھا جائے تو اس کی طرف کان لگائے رہو اور

چپ رہو تاکہ تم پر رحم ہو۔

یعنی اللہ تعالیٰ کی رحمت کے امیدوار یہی لوگ ہیں جو قرآن مجید کو توجہ سے سنتے ہیں تاکہ اس کے ذریعے قرآن ان کے دلوں میں اتر جائے۔

حدیث اور سنت

حدیث کے لغوی معنی خبر یا بات چیت کے ہیں۔ شریعت اسلامی کی رو سے حدیث اس خبر کا نام ہے جس کے ذریعے ہمیں حضور صلی اللہ علیہ وآلہ وسلم کا کوئی قول فعل یا تقریر معلوم ہو۔ اس طرح حدیث کی تین قسمیں بنتی ہیں جو درج ذیل ہیں:-

حدیث قولی وہ ہے جس میں حضور صلی اللہ علیہ وآلہ وسلم نے کسی بات کے کہنے یا نہ کہنے کے بارے میں کچھ فرمایا ہو یا اس میں کسی معاملے میں آپ صلی اللہ علیہ وآلہ وسلم کی دی ہوئی زبانی ہدایات کا تذکرہ ہو۔

حدیث فعلی وہ ہے جس میں راوی نے حضور صلی اللہ علیہ وآلہ وسلم کا اختیار کردہ کوئی عمل اور طریقہ بیان کیا ہو۔

حدیث تقریری سے مراد وہ احادیث ہیں جن میں ایسے امور کا تذکرہ ملے جو حضور صلی اللہ علیہ وآلہ وسلم کے سامنے واقع ہوئے ہوں اور آپ صلی اللہ علیہ وآلہ وسلم نے ان پر خاموشی اختیار فرمائی ہو، اس لیے کہ اگر اس معاملے میں کوئی بات ممنوع یا قابل وضاحت ہوتی تو آپ صلی اللہ علیہ وآلہ وسلم ضرور اس بارے میں رہنمائی فرماتے۔ آپ صلی اللہ علیہ وسلم کا ان امور پر خاموش رہنا اس کی تصدیق کے مترادف ہے۔

سنت کے لفظی معنی طریقے اور راستے کے ہیں خواہ اچھا ہو یا بُرا۔ اصطلاح شریعت میں سنت رسول کے معنی حضور صلی اللہ علیہ وآلہ وسلم کے اختیار کردہ اور ہدایت کردہ طریقے کے ہیں۔ جمہور محدثین کے نزدیک نبی اکرم صلی اللہ علیہ وآلہ وسلم کے جملہ اقوال، افعال، تقریرات، آپ صلی اللہ علیہ وآلہ وسلم کے اخلاق جلیلہ، مغازی حتیٰ کہ بعثت

سے قبل کے احوال بھی سنت کے ضمن میں آتے ہیں۔

حدیث یا سنت کی شرعی حیثیت

شریعت اسلامی کے چار بنیادی ماخذ کتاب اللہ، سنت رسول اللہ صلی اللہ علیہ وآلہ وسلم، اجماع اور قیاس ہیں ان میں سنت رسول صلی اللہ علیہ وآلہ وسلم کو دوسرا بنیادی مقام حاصل ہے۔ حدیث ”دوسری“ کی وہ قسم ہے جو اللہ تعالیٰ نے الفاظ و عبارات کے بغیر رسول صلی اللہ علیہ وآلہ وسلم کے قلب مبارک پر نازل فرمائی۔ اس امر پر سب علماء کا اجماع ہے کہ حدیث نبوی صلی اللہ علیہ وآلہ وسلم کی پیروی واجبہ اور خلاف و ردی حرام ہے۔ اس سلسلے میں بے شمار تفصیلات و آیات وارد ہوئی ہیں۔ یہاں اختصار کی غرض سے چند مثالیں پیش کی جاتی ہیں۔

ارشاد باری تعالیٰ ہے :

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَأَنْتَهُمْ (الحشر: ۶)

ترجمہ :- اور ہمارے رسول تمہیں جو کچھ دیں وہ لے لو اور جس چیز سے روکیں

اس سے باز رہو۔

اس آیت مبارک میں حضور صلی اللہ علیہ وآلہ وسلم کے مجملہ احکام و ہدایات کو قبول کرنے اور منہیات سے رک جانے کا واضح حکم دیا گیا ہے۔ گویا حضور صلی اللہ علیہ وآلہ وسلم کے مجملہ احکام عین رضائے الہی کے مترادف ہیں۔ اسی کی مزید توضیح ایک دوسری آیت مبارکہ سے ہوتی ہے۔ ارشاد ہے :

مَنْ قَطَعَ الرَّسُولَ فَقَدْ أَطَاعَ اللَّهَ (سورہ النساء 86)

ترجمہ : جس نے رسول اللہ صلی اللہ علیہ وآلہ وسلم کی اطاعت کی گویا اس نے اللہ کی اطاعت کی۔

اس کی وجہ یہ ہے کہ پیغمبر ہر قسم کی لغزش اور غلطانے معصوم ہوتا ہے۔ تشویشی اور

میں پیغمبر کا ہر قول، عمل اور اشارہ من جانب اللہ ہوتا ہے۔ اس میں اس کی ذاتی خواہش یا دوسرے کا احتمال نہیں ہوتا۔ اور اسے پوری طرح تائید ربانی اور تصدیق الہی حاصل ہوتی ہے۔ ارشاد باری تعالیٰ ہے۔

وَمَا يَنْطِقُ عَنِ الْهَوَىٰ ۚ إِنْ هُوَ إِلَّا ذِكْرٌ يُذَكِّرُ (سورہ النجم: ۳)

ترجمہ :- وہ (ہمارا رسول صلی اللہ علیہ وآلہ وسلم) اپنی مرضی و خواہش سے کچھ نہیں بولتا۔ وہ تو صرف وہی کچھ کہتا ہے جو انھیں ”ذکر“ کے طور پر دیا جاتا ہے۔

حدیث شریعت کا دوسرا مخدوہ اور قرآن مجید کی تفسیر اور عملی تعبیر ہے پیغمبر صلی اللہ علیہ وآلہ وسلم کا کام فقط آیات قرآنیہ کا ساکر یا ذکر و ادینا ہی نہیں، بلکہ پیغمبر کے فرائض منصبی میں یہ بھی شامل ہے کہ وہ آیات اللہ کی موقع محل کے مطابق توضیح و تشریح کرے مختلف استعداد کے لوگوں کو ان کی ذہنی و فطری سطح کے مطابق اس کے اسرار و رموز سے آگاہ کرے۔ پھر ان کو اس کے مطابق عمل کی تربیت دے، اور ان کو اس راہ پر چلنے کے لیے خود عملی نمونہ دکھلائے۔ تاکہ وہ احکام الہی کی تعمیل کے سلسلے میں افراط و تفریط میں نہ پڑ جائیں۔ نیز ان کے نفوس کا اس طرح تزکیہ کرے کہ ابتداء شریعت ان کی فطرت ثانیہ بن جائے اور اس کے ہدایت یافتہ شاگرد و خود دوسروں کے لیے ہدایت کے ستارے بن جائیں۔ حضور صلی اللہ علیہ وآلہ وسلم کے انہی فرائض کا تذکرہ مندرجہ ذیل آیات میں کیا گیا ہے:

هُوَ الَّذِي يُبْعَثُ فِي الْأُمَمِ رَسُولًا مِنْهُمْ يُتْلُوا عَلَيْهِمْ آيَاتِهِ وَ يُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ۝

(سورہ المجیدہ: ۲)

ترجمہ :- اللہ ہی ہے جس نے ان پڑھ لوگوں میں انہی میں سے ایک رسول مبعوث فرمایا جو ان پر اللہ کی آیتیں پڑھتا ہے اور ان (کے نفوس) کو سنوارتا ہے اور انھیں کتاب اور حکمت سکھاتا ہے۔ اگرچہ وہ اس سے

پہلے صریح گمراہی میں تھے۔

قرآن کریم میں بہت سے امور مثلاً عبادات، حلال و حرام اور معاملات وغیرہ میں مجمل اصول و قواعد بتا دیے گئے ہیں اور ان کی تفصیل اور توضیح کا کام پیغمبر کے فتنے ڈال دیا گیا ہے۔ ارشاد ہے:

وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ (سورہ النحل: 44)
ترجمہ: ہم نے آپ پر قرآن نازل کیا تاکہ آپ صلی اللہ علیہ وآلہ وسلم لوگوں کے لیے اس چیز کی وضاحت کریں جو ان کی طرف نازل کی گئی ہے۔

اسی طرح بعض بڑے جرائم اور حدود کے بارے میں تو قرآن مجید نے سنہیں بتلا دیں تاہم بقیہ جرائم کی تعزیرات کے سلسلے میں حضور صلی اللہ علیہ وآلہ وسلم کی طرف رجوع کرنے کا حکم دیا گیا ہے۔ ارشاد ہے:

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ (النساء: 59)
ترجمہ: اگر تمہارا کسی معاملہ میں آپس میں تنازع ہو تو اللہ اور رسول صلی اللہ علیہ وآلہ وسلم کی طرف رجوع کرو۔

اسی طرح مختلف متنازعہ امور میں حضور صلی اللہ علیہ وسلم کو قاضی و حکم بنانے اور ان کا فیصلہ دل و جان سے تسلیم کرنے کو ایمان کا بنیادی تقاضا بتایا گیا ہے۔
سورہ النساء آیت 85 میں ارشاد ہے:

فَلَا دَرَبَ لَكَ لَا يُؤْمِنُونَ حَقًّا يَحْكُمُونَكَ فِيمَا تَحْجَرُ بَيْنَهُمْ شَعْرَةَ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيَسْتَكْبِرُونَ تَبَيَّنَّا

ترجمہ: تیرے رب کی قسم یہ لوگ اس وقت تک مومن نہیں ہو سکتے جب تک اپنے تنازعات میں آپ صلی اللہ علیہ وآلہ وسلم کو حکم اور فیصلہ کن نہ بنائیں اور پھر جو فیصلہ آپ کو دیں۔ اس کے بارے میں اپنے دلوں میں کوئی تنگی محسوس نہ کریں اور پوری طرح تسلیم خم کر دیں۔

خلاصہ یہ کہ احادیث نبویہ شریعت کے بنیادی ماخذ اور قرآن مجید کی تفسیر و تشریح

کی حیثیت رکھتی ہیں۔ اس کے بغیر قرآن مجید اور احکام الہیہ کا تفصیلی علم ناممکن ہے اس لیے حدیث پر عمل واجب اور موجب فلاح داریں ہیں اور اس کا انکار کفر کے مترادف ہے

تدوین حدیث

ظہور اسلام کے وقت کتابت اور لکھنے پڑھنے کا رواج عربوں میں نہ ہونے کے برابر تھا۔ گئے چنے افراد قرآن کتابت سے واقف تھے، جن میں سے اسلام قبول کرنے والے حضرات سے قرآن مجید کی وقتاً فوقتاً نازل ہونے والی آیات کی کتابت کی خدمت لی جاتی تھی جب کہ حدیث نبوی صلی اللہ علیہ وآلہ وسلم کے سلسلے میں عام طور پر روایت اور قوت حافظہ کو استعمال میں لایا جاتا تھا۔

جب ہم ذخیرہ احادیث پر نظر ڈالتے ہیں تو ہمیں دو قسم کی احادیث ملتی ہیں۔ ایک تو وہ جن میں حضور صلی اللہ علیہ وآلہ وسلم نے کتابت حدیث سے منع کر دیا تھا اور دوسری قسم وہ ہے جس میں کتابت حدیث کی نہ صرف اجازت ہے بلکہ خود حضور صلی اللہ علیہ وآلہ وسلم کے حکم سے لکھے گئے احکام و فرامین بھی ملتے ہیں۔

اس کی اصل وجہ یہ ہے کہ شروع میں حدیث کے سلسلے میں کتابت سے ممانعت کا حکم کئی مصالِح اور حکمتوں پر مبنی تھا۔ پہلی وجہ یہ تھی کہ کتابت کا فن عام نہ تھا اس لیے حفظ حدیث پر زور دیا گیا تاکہ زیادہ لوگ اس سے مستفید ہو سکیں اور ان کی قوت حافظہ بھی ضائع ہونے کی بجائے مزید ترقی کرے۔ دوسرا مقصد یہ تھا کہ قرآن مجید کی طرف توجہ زیادہ رہے تاکہ یہ دلوں میں راسخ ہو جائے اور قرآن مجید کے ساتھ حدیث یکجا لکھنے کی اس لیے بھی ممانعت کی گئی کہ قرآن اور حدیث کے الفاظ آپس میں غلط ملط نہ ہو جائیں چونکہ سامان کتابت زیادہ ترقی یافتہ نہ تھا اور دائرہ کتابت چند افراد تک محدود تھا۔ اس لیے قرآن و حدیث کے الفاظ کے التباس کا خدشہ ہو سکتا تھا۔ آپ صلی اللہ علیہ وآلہ وسلم نے فرمایا:

”قرآن کے سوا مجھ سے سن کر کچھ نہ لکھو، جس نے قرآن کے سوا کوئی چیز

مجھ سے لکھی ہو اسے مٹا دے۔ (صحیح مسلم بروایت ابوسعید خدری)
 تاہم یہ احکام درج بالا مصالح کے تحت وقتی طور پر دیے گئے تھے۔ جب حالات
 بہتر ہو گئے تو آپ صلی اللہ علیہ وآلہ وسلم نے کتابت حدیث کی اجازت دے دی۔
 جس کی متعدد مثالیں موجود ہیں۔ مثلاً حضرت ابو ہریرہؓ شروع میں صرف حفظ حدیث کے
 کے قائل تھے مگر بعد میں انھوں نے اپنی تمام روایات کو تحریری طور پر محفوظ کر لیا تھا۔
 جب کسی قسم کا شک و شبہ پیدا ہوتا تو اس مجھوٹے سے اس کی تصدیق کرتے۔ عمرو بن امیہ
 کا بیان ہے کہ حضرت ابو ہریرہؓ کے سامنے ایک حدیث پر گفتگو ہوئی تو وہ میرا ہاتھ پکڑ
 کر اپنے گھر لے گئے اور ہمیں احادیث کی کتابیں دکھائیں اور کہا دیکھو وہ حدیث میرے
 پاس لکھی ہوئی ہے۔ بہت سے صحابہ کرامؓ کے ذاتی مجموہ ہائے احادیث کے علاوہ
 حضور صلی اللہ علیہ وآلہ وسلم کے بہت سے معابدات، صلح نامے، احکامات اور خطوط
 وغیرہ بھی ضبط تحریر میں لائے گئے۔ مثلاً صلح حدیبیہ کا معاہدہ، شاہان مصر، روم و
 ایران کے نام خطوط یا فتح مکہ کے بعد جو خطبہ آپ صلی اللہ علیہ وآلہ وسلم نے دیا تھا۔
 ابو شاہ تمیمی کی درخواست پر انھیں لکھوا دیا تھا۔ حاکم مین عمرو بن حزام کو تقرری کے
 وقت ایک تحریر لکھائی تھی جس میں فرائض، صدقات، طلاق، صلوة وغیرہ کے متعلق
 ضروری احکام تھے۔

عہد صحابہ کے بعد تابعین کے دور میں بھی عام طور پر زیادہ توجہ حفظ حدیث
 کی جانب رہی۔ تاہم چونکہ لکھنے کا فن عام ہو رہا تھا اس لیے اکثر لوگ اپنی ذاتی سنی سے
 بعض نوشتے لکھنے لگے تھے۔ یہ دور پہلی صدی ہجری کے اواخر تک جاری رہا۔

یہ صحابہ اور اکابر تابعین کا دور تھا۔ اس کے بعد دوسرا دور اس وقت شروع
 ہوتا ہے جب ۹۹ ھ میں حضرت عمرو بن عبدالعزیز خلیفہ بنے۔ اس وقت تقریباً
 تمام صحابہؓ دنیا سے کوچ کر چکے تھے۔ بزرگ تابعین بھی اٹھتے جا رہے تھے اس لیے
 آپ رضی اللہ عنہ نے حفاظت حدیث کی نیت سے تمام کے نام فرامین بھیجے کہ احادیث
 نبویہ کو تلاش کر کے جمع کر دیا جائے۔ یہ حکم بھی دیا کہ احادیث کے ساتھ خلفاء، ارشادین

کے آثار کو بھی جمع کر لیا جائے۔ تاکہ احکام شریعت پر عمل درآمد کی مثالیں بھی محفوظ رہ جائیں۔

آپ کے ان فرامین کا بہت اچھا نتیجہ نکلا اور جن لوگوں نے اس کا اثر قبول کیا ان میں حجاز و شام کے مشہور عالم محمد بن مسلم بن شہاب زہری (متوفی 124ھ) بھی تھے۔ انھوں نے دن رات محنت کر کے احادیث کی ایک کتاب مرتب کی جس کی نقلیں کروا کر حضرت عمر بن عبدالعزیزؒ نے مختلف بلاد میں بھجوائیں۔ ان کے علاوہ مدینہ میں سعید بن المسیب، کوفہ میں امام شعبی اور شام میں مکحول جیسے علماء موجود تھے۔ انھوں نے حدیث کی تدوین و اشاعت میں زبردست حصہ لیا۔ ان کے بعد ان کے شاگردوں نے اس کام کو مزید وسیع کر دیا۔ اس کے بعد احادیث کی چھان پھٹک، فقہی ترتیب اور تدوین و ترتیب کے کام پر پورے عالم اسلامی میں توجہ دی گئی اور کئی ایک ضخیم و مستند اور منظم و مرتب کتب حدیث وجود میں آئیں جن میں صحاح ستہ زیادہ مشہور ہوئیں جو بدلتوں سے درسی کتابوں کے طور پر عالم اسلامی میں مستعمل ہیں اور اس کی شرح و حواشی اور تنقیح و تشریح کے سلسلے میں ہر دور میں گراں قدر خدمات انجام دی گئی ہیں۔

صحاح ستہ (حدیث کی چھ مشہور کتابوں) اور اصول اربعہ اور ان کے مصنفین کی فہرست درج ذیل ہے:-

1۔ صحیح بخاری، امام ابو عبد اللہ محمد بن اسماعیل بخاریؒ

(194 تا 256 ہجری)

2۔ صحیح مسلم - امام مسلم بن حجاج بن مسلم قشیریؒ (ف 281 ہجری)

3۔ جامع الترمذی - امام ابو عیسیٰ، محمد بن عیسیٰ الترمذیؒ (ف 279 ہجری)

4۔ سنن ابی داؤد - امام ابو داؤد سلیمان بن اشعثؒ (ف 275 ہجری)

5۔ سنن النسائی - امام ابو عبد الرحمن احمد بن علی النسائیؒ (ف 303 ہجری)

6۔ سنن ابن ماجہ - امام ابو عبد اللہ محمد بن یزید ابن ماجہ القزوينیؒ

(ف 273 ہجری)

أصول أربعة - مندرجہ ذیل چار کتابیں فقہ جعفریہ کی مستند ترین ذخائر حدیث

ہیں۔

- 1- الکافی - ابو جعفر محمد بن یعقوب الکلینی (ف 339 ہجری)
- 2- من لا یضرہ الفقیہ - ابو جعفر محمد بن علی بن بابویہ قمی (ف 381 ہجری)
- 3- الاستبصار - ابو جعفر محمد بن الحسن الطوسی (ف 460 ہجری)
- 4- تہذیب الأحکام - ابو جعفر محمد بن الحسن الطوسی (ف 460 ہجری)

منتخب آیات

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۚ يُصْلِحْ لَكُمْ أَعْمَالَكُمْ
وَيَغْفِرْ لَكُمْ ذُنُوبَكُمْ ۗ وَاللَّهُ يَتَّبِعُ الْمُتَّقِينَ ۚ فَعَقَدْنَا رَفِيقًا
عَظِيمًا (سورہ الاحزاب ۷۰-۷۱)

ترجمہ :- اے ایمان والو! ڈرتے رہو اللہ سے اور کہو بات سیدھی کہ سنو اور سہجہ سے تمہارے کام
اور بخش دے تم کو تمہارے گناہ اور کوئی کہنے پر چھو اللہ کے اور اس کے رسول کے
اس نے پائی بڑی مُراد۔

تشریح :- ان آیت کے شروع میں دو باتوں یعنی اللہ تعالیٰ سے ڈرنے اور درست بات کہنے
کا حکم دیا گیا ہے۔ تقویٰ کے معنی اللہ تعالیٰ سے ڈرتے ہوئے دین و شریعت کے
احکام کی بجا آوری ہے۔ دوسری ناکید یہ ہے کہ آدمی ہمیشہ درست بات کہے۔ جھوٹ
و غیرہ کا اس میں احتمال نہ ہو۔ اس کے بدلے میں اللہ تعالیٰ وعدہ فرماتا ہے کہ وہ تمہارے
اعمال درست کر دے گا اور اس کے ساتھ ہی آخرت کی مغفرت کا وعدہ بھی فرمایا گیا ہے۔
فَعَقَدْنَا لَكُمْ فِي رَسُولِ اللَّهِ أُسْوَةً حَسَنَةً (سورہ الاحزاب ۷۱)

ترجمہ :- تم لوگوں کے لئے رسول اللہ صلی اللہ علیہ وآلہ وسلم کی زندگی ہی بہترین نمونہ ہے۔
تشریح :- یہاں عام مذہب کے علمبردار مسلمانوں سے ارشاد فرمایا گیا کہ تمہیں روزمرہ کے کاموں
میں حضور صلی اللہ علیہ وآلہ وسلم کا طریقہ کار اختیار کرنا چاہیئے۔ گویا حضور صلی اللہ علیہ
وآلہ وسلم سب مسلمانوں کے لیے نمونہ ہیں۔ جو شخص اپنی زندگی میں آپ کو بخوبی بنا کر
جس قدر ممکن اپنے اندر پیدا کرے گا۔ اسی قدر اللہ کے پاس مقبول ہو سکتا ہے۔ دنیا
و آخرت کی تمام سادقہ صحت آپ کی ذات کی اتباع، اطاعت اور تقلید سے وابستہ
کر دی گئی ہیں۔

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا (سورہ آل عمران - ۱۰۳)

ترجمہ :- اور مضبوط پکڑو رسی اللہ کی سب مل کر اور ٹھوٹ نہ ڈالو۔
تشریح :- اس آیت میں اللہ کی کتاب کو مضبوطی سے پکڑنے یعنی اس کے احکام پر عمل کرنے کا حکم دیا گیا ہے اور مسلمانوں میں تفرقہ بازی و فیرہ سے منع کر دیا گیا ہے۔ ظاہر ہے کہ مسلمانوں میں تفرقہ اسی وقت پیدا ہوتا ہے، جب مسلمان اللہ تعالیٰ کے احکام چھوڑ دیں۔ پھر عداوتہ خود غرضی، حسد، کینہ اور بغض جیسی بُرائیاں پیدا ہو کر مسلمانوں کو باہم ایک دوسرے کے خلاف کر دیتی ہیں اس کے برعکس اگر مسلمان اللہ تعالیٰ کی کتاب کو اپنا رہبر بنائیں۔ اس کے احکام پر عمل کریں تو سب بُرائیوں کی جگہ محبت، دوستی، اخلاص، مروت، ہمدردی جیسی بھلائیاں پیدا ہوں گی۔

إِنَّ أَكْرَمَكُمْ عِنْدَ اللَّهِ أَتَقْوَاهُ (سورہ الحجرات - ۱۳)

ترجمہ :- حقیقی تم سے اللہ کے ہاں وہی زیادہ عزت کا مستحق ہے جو تم میں سے زیادہ متقی ہے۔

تشریح :- سیاق و سباق کے لحاظ سے آیت کا یہ ٹکڑا اس مقام پر وارد ہوا ہے جہاں مسلمانوں کو عیب جوئی اور طعن و تشنیع سے منع کیا گیا ہے۔ بسا اوقات بُرائیوں کا ارتکاب آدمی اس وقت کرتا ہے جب وہ اپنے آپ کو بہت بُرا اور دوسروں کو حقیر سمجھ لے۔ اس موقع پر ارشادِ ربانی کا مقصد یہ ہے کہ انسان کا چھوٹا بُرا یا مغرور و حقیر ہونا، ذاتِ پات یا خاندان و نسب کی وجہ سے نہیں ہوتا، بلکہ قرآن کی زبان میں جو شخص جس قدر نیک خلعت، مؤدب اور پرہیزگار ہو اسی قدر اللہ کے ہاں مغرور و معترم ہے۔ نسب کی حقیقت اس کے سوا کچھ نہیں کہ سب انسان آدم و حوا کی اولاد ہیں۔ اس واسطے حضور صلی اللہ علیہ وآلہ وسلم نے خطبہِ محبتہ الوداع میں فرمایا تھا کسی عربی کو عجمی پر اور عجمی کو عربی پر فضیلت نہیں۔ سُرخ کو سیاہ اور سیاہ کو سُرخ پر فضیلت نہیں۔ عرقِ قحطی کے سبب۔

إِنَّ فِي تَقْوَى السَّمَوَاتِ وَالْأَرْضِ وَاللَّيْلِ وَالنَّهَارِ

لَا يُبْتَ لَأَوْ لِي الْأَلْبَاب - (سورہ آل عمران - ۱۹۰)

ترجمہ :- بے شک آسمان اور زمین کے بنانے اور رات اور دن کے آنے جانے میں نشانیاں ہیں عقل والوں کے لیے ۔

تشریح :- اس آیت میں اللہ تعالیٰ نے اپنی نشانوں کا ذکر فرما کر عقل مندوں کو اس جہاں کے کارخانے پر غور کرنے کی دعوت دی ہے تاکہ اس غور و فکر سے اللہ تعالیٰ پر ایمان لانا ان کے لیے آسان ہو جائے۔ قرآن غور و فکر کی دعوت دیتا ہے لیکن غور و فکر ایسا چاہیے جس سے اللہ تعالیٰ کی معرفت نصیب ہو۔ اس کے برعکس ایسا غور و فکر جس کے نتیجے میں اللہ تعالیٰ سے دوری ہو اور انسان یہ سمجھ لے کہ اس جہاں کا کارخانہ خود ہمارا چل رہا ہے۔ ایسے لوگ قرآن کی زبان میں عقل مند نہیں بلکہ عقل مندی کا تقاضا یہ ہے کہ آدمی یقین کرے کہ یہ سارا مربوط و منظم سلسلہ ضرور کسی ایک خالق اور قادر مطلق فرمانروا کے ہاتھ میں ہے۔ جس نے اپنی عظیم قدرت و اختیار سے ہر چھوٹی بڑی مخلوق کی مدد بندی کر دی ہے۔ کسی چیز کی جہاں نہیں کہ اپنے دائرہ عمل سے باہر قدم نکال سکے۔

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ - (سورہ آل عمران - ۹۲)

ترجمہ :- تم ہرگز زندگی میں کمال حاصل نہ کر سکو گے جب تک اپنی پیاری چیز میں سے خرچ نہ کرو۔

تشریح :- مومن انسان مال و دولت سے زیادہ محبت کرتا ہے۔ اس محبت کو کمزور کرنے کے لیے قرآن نے یہ رہنمائی فرمائی کہ اللہ کی خوشنودی کی خاطر مال و دولت میں سے پیاری چیز اس کی راہ میں خرچ کرو تاکہ ایک طرف اللہ کی محبت بڑھے اور اس کے ساتھ یہ یقین بھی پیدا ہو کہ مال و دولت اللہ کی دی ہوئی ہے۔ اسی کی راہ میں خرچ ہوئی چاہیے اور اس عمل کو نیکی شمار کیا گیا ہے۔ زمانہ جاہلیت میں لوگ عام طور پر اپنی ذاتی شہرت اور بڑائی کے لیے مال خرچ کرتے اور اس پر فخر کرتے تھے۔ قرآن نے جہاں اللہ کی راہ میں مال خرچ کرنے کی تعلیم دی ہے وہاں ذاتی اغراض کے تمام پہلو رو کر دیے ہیں۔

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا۔
(سورہ المشر - ۱۷)

ترجمہ :- اور جو دے تم کو رسولؐ سو لے لو اور جس سے منع کرے اسے چھوڑ دو۔
تشریح :- آیت کا مفہوم عام ہے کہ حضورؐ جو کام کرنے کو فرمائیں فوراً کرو اور جس سے روکیں اس سے رک جائو۔ یعنی ہر عمل اور ارشاد میں آپؐ کی تعمیل ہونی چاہیے۔ گویا اس آیت میں صحیح اسلامی زندگی گزارنے کا طریقہ بیان کیا گیا ہے۔ اللہ تعالیٰ کے رسولؐ جو کچھ فرماتے ہیں وہ برحق ہے اور اللہ کی ہدایت سے اسلام بیان فرماتے ہیں اور خود عمل کرتے ہیں۔

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ (سورہ المکثوت، ۱۳۵)

ترجمہ :- بے شک نماز روکتی ہے بے حیائی اور بُری بات سے۔
تشریح :- آیت بالا کے اس ٹکڑے نے واضح کیا ہے کہ نماز میں ایسی خوبی ضرور ہے جس کے سبب نمازی بے حیائی اور بُرائی سے بچ جاتا ہے۔ مثال کے طور پر جب کسی بیماری کی تشخیص ہو جائے اور اس کے لیے مناسب دوائی بھی تجویز ہو تو دوا ضرور اثر دکھاتی ہے۔ بشرطیکہ بیمار کسی ایسی چیز کا استعمال نہ کرے جو اس دوا کی تاثیر کے خلاف ہو۔ اس اعتبار سے واقعی نماز بھی قوی تاثیر ہے۔ اس کا ایک اور مفہوم یہ بھی ہے کہ نماز کے اندر چند ایسی خوبیاں ہیں جن کی موجودگی میں اس آدمی کے لیے جو واقعی نماز غلوں سے پڑھتا ہو، ممکن نہیں کہ بے حیائی اور بُرائی کی طرف جھکے۔

فَلَا تَكْسِبُ كُلُّ نَفْسٍ إِلَّا عَلَيْهَا ط وَلَا تَزِرُ وَازِرَةٌ وِزْرَ أُخْرَىٰ
يَقُوزَنَا أَنْفَرَىٰ - (سورہ الانعام، ۱۶۵)

ترجمہ :- اور جو کوئی گناہ کرتا ہے سو وہ اس کے ذمہ پر ہے اور بوجھ نہ اٹھائے گا ایک شخص دوسرے کا۔

تشریح :- قرآن کا دعویٰ ہے کہ ہر شخص اپنے اعمال کا خود ذمہ دار ہے۔ جو شخص

بجے اعمال کرنے کا ، اچھے ہوں یا بُرے ۔ اس کے مطابق جزا و سزا پائے گا۔
 گویا اچھے اعمال کی اچھی جزا اور بُرے اعمال کی بُری سزا۔

إِنَّ اللَّهَ يَأْمُرُ بِالْعَدْلِ وَالْإِحْسَانِ - (سورہ النحل - ۱۹)

ترجمہ :- بے شک اللہ حکم کرتا ہے انصاف کرنے کا اور بھلائی کرنے کا۔

تشریح :- آیت کے اس حصہ میں عدل و احسان کا حکم دیا گیا ہے ۔ عدل کے معنی انصاف کے ہیں ۔ یعنی کسی کو اس کا پورا حق ادا کرنا ، اور احسان یہ ہے کہ کسی سے اس کے حق سے بڑھ کر مروت اور نیکی کرنا ۔ اس آیت میں جہاں مین دین کے معاملے میں انصاف کرنے کا حکم موجود ہے وہاں سب عقائد ، اخلاق اور اعمال کے معاملے میں بھی انصاف کا حکم دیا گیا ہے ۔ اس پوری آیت میں تمام بھلائیوں کو جمع کیا گیا ہے ۔ اس لیے اس آیت کی جامعیت کے پیش نظر حضرت عمر بن عبدالعزیز نے اس آیت کو خطبہ جمعہ کے آخر میں شامل کر دیا تھا۔ جو آج تک جمعہ کے روز خطبہ کے آخر میں پڑھا جاتا ہے۔

منتخب احادیث

إِنَّمَا الْأَعْمَالُ بِالنِّيَّاتِ ، وَ إِنَّمَا لِكُلِّ امْرِئٍ مِّمَّا تَوَسَّ

(بخاری ، مسلم ، ابو داؤد ، نسائی ، ابن ماجہ ، اصول کافی بر الفاظ مختلفہ)

ترجمہ :- بے شک اعمال کا دار و مدار نیتوں پر ہے اور بے شک انسان وہی کہو پائے گا جو اس نے نیت کی ہوگی۔

إِنَّمَا بُعِثْتُ لِأَتَمِّسَ خَيْرَ الْأَخْلَاقِ - (موطاء ، امام مالک)

ترجمہ :- بے شک مجھے اس خاطر رسول بنا کر بھیجا گیا ہے تاکہ میں اعلیٰ اخلاق کی تکمیل کروں۔

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ ۖ وَ وَلَسِي ۖ

وَالنَّاسِ أَجْمَعِينَ - (بخاری، مسلم)
ترجمہ :- تم میں سے کوئی شخص اس وقت تک ایمان دار نہیں ہو سکتا جب تک کہ
میں اُسے اسل کے والدین اور اولاد اور سب لوگوں سے بڑھ کر محبوب نہ
ہو جاؤں۔

لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ - (بخاری،
ترمذی، نسائی، ابن ماجہ، سنن دارمی، مسند احمد بن حنبل، اصول کافی، بالمعنی)
ترجمہ :- تم میں سے کوئی ایک اس وقت تک مومن نہیں ہو سکتا جب تک کہ وہ اپنے
بھائی کے لیے وہ چیز پسند نہ کرے جو اپنے لیے پسند کرتا ہے۔

الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَ يَدِهِ (بخاری، مسلم، ابوداؤد،
ترمذی، نسائی، سنن دارمی، مسند احمد بن حنبل، اصول کافی)

ترجمہ :- مسلمان وہ ہے جس کی زبان اور ہاتھ سے دوسرے مسلمان محفوظ ہوں۔
لَا يُؤْخَذُ بِالْعَمَلِ مَنْ لَا يُؤْخَذُ بِالنَّاسِ - (مسلم، ترمذی، مسند احمد بن حنبل)
ترجمہ :- اللہ تعالیٰ اس پر رحم نہیں فرماتے جو لوگوں پر رحم نہیں کرتا۔
كُلُّ الْمُسْلِمِ عَلَى الْمُسْلِمِ حَرَامٌ دَمُهُ وَ مَالُهُ وَ عَرَضُهُ -
(ابن ماجہ، مسند احمد بن حنبل)

ترجمہ :- ہر مسلمان کا سب کچھ دوسرے مسلمان پر حرام ہے اس کا خون، اس کا
مال اور اس کی عزت۔

مَنْ خَالَ مِنْ أَقْتَصَدَ - (مسند احمد بن حنبل، اصول کافی، بالمعنی)
ترجمہ :- جس نے میاں روی اختیار کی وہ محتاج نہیں ہوگا۔
مَنْ سَلَكَ طَرِيقًا يَطْلُبُ فِيهِ عِلْمًا سَلَكَ اللَّهُ بِهِ طَرِيقًا إِلَىٰ جَنَّاتٍ
طُورَتْ الْجَنَّةُ - (بخاری، ابوداؤد، ترمذی، ابن ماجہ، مسند احمد بن حنبل)

ترجمہ :- جو شخص علم کی تلاش میں کسی راستے پر چلتا ہے تو اللہ تعالیٰ اسے جنت کے